



# தமிழரசு

மார்ச் 2007  
விலை ரூ.10/-

செய்தி மக்கள்தொடர்புத் துறையின் வெளியீடு





# தமிழரசு

செய்தி-மக்கள்தொடர்புத் துறையின் வெளியீடு

திருவள்ளூர் ஆண்டு 2038  
மாசி - பங்குனி / மார்ச் 2007  
மலர் : 38 இதழ் : 9

## ஆசிரியர் குழு

ஆசிரியர் மற்றும் வெளியீடுபவர் :

சி.கோசராமன், டி.ஆ.ப.,

இயக்குநர், செய்தி-மக்கள்தொடர்புத் துறை

நிருவாக ஆசிரியர்

கே.டபு. புகழேந்தி

துணை இயக்குநர் (வெளியீடுகள்)

முதன்மை பொறுப்பாசிரியர்

மு. ஸ்ரீநாகேஷ்

உதவி இயக்குநர்

பொறுப்பாசிரியர்கள்

ந. இளங்கோ

எஸ்.பி.எழும்புள்ளி

கி. சாந்தி

உதவி ஆசிரியர்கள்

ஆ. ராஜா

க. இராஜராஜேஸ்வரி

ஈ. இந்திராணி

கிரா. சுரேஷ்

வி.கிரா. நவநீதிகுஷணசுமார்

நிருபர்கள்

கோ. சண்முகம்

மாய குமரேசன்

இதழ் உதவிபாளர்

தி.பெரியார் சார்கமக

புகைப்படக்காரர்

வி.ராஜகிருஷ்ணன்

கணினி வடிவமைப்பு

பி. ஏ. ஞானன் பெரியநாயகம்

அ. மதன்

சென்னை - தமிழரசு அச்சகத்தில்

அச்சிடப்பட்டது.

தமிழரசு அலுவலகம்,

ஓமந்தூரார் அரிசினர் தோட்டம்,

அண்ணாநகரம், சென்னை-600 002.

தொலைபேசி : 25368926/25364906

தொலைநகல் : 25364906

மின் அஞ்சல் : tamilarasu@tn.gov.in

இணையதளம் : www.tn.gov.in

இந்த இதழில்...

மாண்புமிகு முதலமைச்சர் அவர்களின் மகனின் தின வாழ்த்துச் செய்தி .....	2
நீதிமன்றத்திற்கு என்ன வசதி வாய்ப்புகளும் ஏற்படுத்தித் தரப்படும் - மாண்புமிகு தமிழக முதல்வர் அவர்கள் .....	20
சாதி வேறுபாடுகளை அகற்றி டி.இலுக்கீட்டு முறையை நடைமுறைப்படுத்தி வருகிறோம் - மாண்புமிகு தமிழக முதல்வர் அவர்கள் .....	32
தமிழர் பண்பாட்டைக் காக்கும் அமைப்புகளுக்கு தமிழ்ப் பெருமக்கள் ஆதரவு தரவேண்டும் - மாண்புமிகு தமிழக முதல்வர் அவர்கள் .....	42
சமூக நீதி காத்த சான்றோர் - காந்தி .....	46
பெரியார் .....	49
சிதறல்கள் - சிறுகதை .....	52
சூப்பா 4 ஆயிரம் கோடியில் மொட்டார் வாகனத்திடம் .....	59
தமிழ்நாட்டை தொழில் வளமிக்க மாநிலமாக உருவாக்குவோம் - மாண்புமிகு தமிழக முதல்வர் அவர்கள் .....	61



நெடுங்கடவுள் தன்நீரமை குன்றும் தழந்தெழிலி  
தான்நல்கா தாசி விளன். குறள் : 17

ஆனியான கடல்நீர் மேகமாகி அந்தக் கடலில் மழையாகப் பெய்தால்தான் கடல்கூட வற்றாமல் இருக்கும். மனித சமுதாயத்திலிருந்து புகழ் உயர்ந்தவர்களும் அந்தச் சமுதாயத்திற்கே பயன்பட்டால்தான் அந்தச் சமுதாயம் வாழும்.  
கலைஞர் திருக்குறள் உரையிலிருந்து...

முதலாம் பக்க அட்டை : சென்னை சங்கமம் (20-02-2007)  
இரண்டாம் பக்க அட்டை : தஞ்சாவூர் நடைபெற்ற தமிழ்நாடு விவசாயத் தொழிலாளர்கள் - விவசாயிகள் சமூகப் பாதுகாப்பு மற்றும் நலத்திட்ட தொடக்க விழா (22-02-2007)  
நான்காம் பக்க அட்டை : கோவை பொறியார் பக்ககலைக்கழக வெள்ளிவிழா (24-02-2007)



# மாண்புமிகு தமிழக முதலமைச்சர் அவர்களின் உலக மகளிர் தின

## வாழ்த்துச் செய்தி

உலக மகளிர் நாள் விழா மார்ச்சுத் திங்கள் 8ஆம் நாள் நமது இந்தியத் திருநாடு உட்பட உலகெங்கும் எழுச்சியுடன் கொண்டாடப்படுகிறது.

தமிழகத்தைப் பொறுத்தவரை தந்தை பெரியார், பேரறிஞர் அண்ணா ஆகியோர் ஏற்படுத்திய சமுதாய மேம்பாட்டு உணர்வுகளுக்கு உழூட்டும் வகையில் இந்த அரசு மகளிர் மேம்பாட்டிற்காகப் பல்வேறு திட்டங்களை உருவாக்கி வரலாறு படைத்துள்ளது.

இந்தியாவிலேயே முதல் முறையாக அரசுப் பணிகளில் பெண்களுக்கு 30 விழுக்காடு இட ஒதுக்கீடு, பெண்களுக்குச் சம சொத்துரிமை வழங்கித் தனிச் சட்டம்; உள்ளாட்சி அமைப்புகளில் மகளிர்க்கு 33 விழுக்காடு இட ஒதுக்கீடு வழங்கி ஏறத்தாழ 44,143 மகளிர் பல்வேறு பதவிகளில் அமர்ந்து ஜனநாயகக் கடமையாற்றிட வாய்ப்பளித்துள்ளமை ஆகியவற்றுடன் சுவலூர் இராமாமிர்தம் அம்மையார் நினைவு திருமண உதவித் திட்டம், ஈ.வெ.ரா. நாகம்மையார் நினைவு மகளிர் இலவசப் பட்டப் படிப்புத் திட்டம், டாக்டர் முத்துலட்சுமி ரெட்டி நினைவு மகப்பேறு நிதியுதவித் திட்டம், அஞ்சகம் அம்மையார் நினைவு கலப்புத் திருமண நிதியுதவித் திட்டம், சிவகாமி அம்மையார் நினைவு பெண் குழந்தைகள் பாதுகாப்புத் திட்டம், சத்தியா அம்மையார் நினைவு குழந்தைகள் காப்பகங்கள் திட்டம், டாக்டர் சத்தியவாணிமுத்து அம்மையார் நினைவு இலவச சைதல்ய இயந்திரம் வழங்கும் திட்டம் முதலிய பல சமூக நலத்திட்டங்களைச் செயல்படுத்திப் பெண்கள் முன்னேற்றத்திற்குத் தேவையான பல உதவிகளும், சலுகைகளும் தொடர்ந்து அளிக்கப்பட்டு வருகின்றன.

தாய்மார்கள் மனங்குளிர் தரமான அரிசி கிலோ 2 ரூபாய்; மகளிர் மனம் மகிழ்ந்து பொது அறிவு பெற்றிட இலவச வண்ணத் தொலைக்காட்சிப் பெட்டிகள்; மகளிர் நலன் கருதி எரிவாயு இணைப்புடன் கூடிய இலவச அடுப்புகள்; காப்பினிப் பெண்களுக்கு மாதம்

1,000 ரூபாய் வீதம் 6 மாதங்களுக்கு 6 ஆயிரம் ரூபாய் எனப் பல்வேறு புதிய திட்டங்களும் அறிமுகப்படுத்தப் பட்டுள்ளன.

1989ஆம் ஆண்டு மே திங்களில் திருச்சி அரசு தருமபுரியில் தொடங்கிய மகளிர் திட்டத்தின் மூலம் இன்று தமிழகத்தில் 3 இலட்சத்து 32 ஆயிரத்து 148 மகளிர் சுயஉதவிக் குழுக்கள் உருவாக்கப்பட்டு அவைகளில் 53 இலட்சத்து 64 ஆயிரத்து 743 ஏழை மகளிர் உறுப்பினர்களாகச் சேர்க்கப்பட்டு, ஏழை எளிய மகளிர் அனைவரும் தங்கள் வாழ்க்கையில் முன்னேறுவதுவான அடித்தளங்கள் அமைக்கப்பட்டுள்ளன.

தேர்தல் அறிக்கையில் தெரிவித்தபடி மகளிர் சுய உதவிக் குழு உறுப்பினர்களுக்கு வழங்கப்படும் பயிற்சிக்கான தினப்படி 45 ரூபாயாக உயர்த்தி வழங்கப்பட்டுள்ளது.

சிறந்த மகளிர் சுயஉதவிக் குழுக்களுக்கும், கிராம ஊராட்சி அளவிலான கூட்டமைப்புகளுக்கும் 'மணிமேகலை விருது' வழங்கிச் சிறப்பித்து ஊக்கமளிக்கும் திட்டம் அறிமுகப்படுத்தப்படுகிறது. நகர்ப்புற சுயஉதவிக் குழுக்களுக்குச் சுழல்தி தலா 10 ஆயிரம் ரூபாய் மாணியமாக வழங்கிடவும், பஞ்சாயத்து அளவிலான சுயஉதவிக் குழுக்களின் கூட்டமைப்புகளை வலுப்படுத்திட 10 ஆயிரம் ரூபாய் ஆதார நிதியுதவி அளித்திடவும் வகை செய்யப்பட்டுள்ளது. மகளிர் சமுதாயம் எழுச்சி பெற தமிழக அரசு இப்படிப் பல்வேறு திட்டங்களை ஆற்றிவரும் வேளையில் கொண்டாடப்படும் உலக மகளிர் நாள் விழா சிறப்பாக நடைபெறவும், அரசின் பல்வேறு திட்டங்களின் மூலம் பயன்பெறும் வழிமுறைகளை மகளிர் சமுதாயம் அறிந்து, விழிப்புணர்வு பெற்று முன்னேறவும் என் உளமார்ந்த நல்வாழ்த்துகள் உரித்தாகுக.

★ ★ ★



## ஆறுக்குப் பெண் சமம் என்ற உரிமையை நிலைநாட்ட எங்களுடைய குரல் என்றும் ஒலிக்கும்

**மாண்புமிகு தமிழக முதலமைச்சர்**

**கலைஞர் மு. கருணாநிதி அவர்கள்**

**டி.எம்.ஐ.**

**சர்வதேச மகளிர் தின விழாவில்**

**ஆற்றிய உரை (8.03.2007)**

உங்கள் அனைவரையும் இந்த இனிய மாலைப் பொழுதில் சந்திப்பதிலும், சில கருத்துக்களை இந்த விழாவிலே எடுத்துரைப்பதிலும் நான் மிகுந்த மகிழ்ச்சியும் பெருமையும் கொள்கின்றேன். பொதுவாக கிராமப்புறங்களில் பழமைவாதிகள் ஏன் படித்தறிந்த பண்டிதர்கள் கூட சொல்வதுண்டு. அவ்வையாரே பெண் பேச்சைக் கேட்கக் கூடாது என்று சொல்லியிருக்கிறார் என்று அதற்கு அவர்கள் காட்டுகின்ற அடிப்படை பாடல் "தையல் சொல் கேளே" - தையல் என்றால் பெண், தையல் சொல் கேளே என்றால் தையலுடைய பேச்சைக் கேட்கக் கூடாதென்று பெண் புலவர் அவ்வையாரே சொல்லியிருக்கிறார் என்று சில பண்டித மனிதர்கள் கூடச் சொல்ல நான் கேட்டிருக்கிறேன். ஆனால் அந்தப் பாலப் பருவத்திலேயே நான் அவர்களுக்கு அளித்த பதில் - தையல் சொல் கேளே என்பதை நீங்கள் நிதானித்து பொருள் கொள்ள வேண்டும் என்று சொல்வேன். தையல் என்றால் பெண், சொல் என்றால்



சொல்லை, கேள் - கேட்டு, ஏல் - ஏற்று நடையைச் சொல் கேள் ஏல் என்று தான் பொருள் கொள்ள வேண்டுமே அல்லாமல், கேட்காதே என்று இல்லை என்று நான் அப்போதே சொல்வேன்.

அதிலிருந்து இன்று உங்களுடைய விழாவிற்கு வந்ததற்காக அல்ல - இளம் பருவத்திலிருந்தே பெண்ணுரிமை, பெண்களுடைய அடிமைத்தனம் அகலுவதற்குப் பாடுபட்டு வருகிறவன், பணியாற்றி வருகிறவன், பேராடி வருகிறவன் என்ற முறையில் இன்று உலகளில் நடைபெறுகின்ற மகளிர் தின விழாவிலே இந்த மாபெரும் விழாவிலே கலந்துகொள்வதில் மிகுந்த பெருமையடைகிறேன்.

நான் நீண்ட நேரம் இங்கே உரையாற்ற வேண்டுமென்று கருதவில்லை. காரணம் பெண் அடிமைத்தனம் வீழ்வதற்கும், பெண்கள் உரிமைப் போரில் வெல்வதற்கும் நடைபெறுகின்ற கிளர்ச்சி, எழுச்சி - இவைகள் உலகத்திலே எங்கோ ஒரு பகுதியிலே மாத்திரமல்ல, அங்கீகரிக்காதபடி எங்கெங்கும் நிரம்பியிருக்கின்ற காலக் கூட்டத்தில் நாம் வாழ்ந்து கொண்டிருக்கின்றோம்.

நானைய தினம் கூட திராவிட முன்னேற்றக் கழகத்தின் சார்பில் மகளிர் அணியின் ரோணி ஒன்று நடைபெறுகிறது. எதற்காக என்றால், நாடாளுமன்றத்தில், சட்டமன்றத்தில் 33 சதவிகிதம் பெண்களுக்கு ஒதுக்கப்பட வேண்டும் என்ற அந்தச் சட்டம் அங்கே நிறைவேற்றப்பட வேண்டும் என்பதை மந்தி அரக்கக்கு வலியுறுத்துவதற்காக நடைபெறுகிறது. கடந்த ஓராண்டு காலமாக தொடர்ந்து தமிழகத்திலே நடைபெற்றுக் கொண்டிருக்கின்றது, இத்தகைய பேரணிகள். இந்த ஆண்டு நாம் நடத்துகின்ற இந்த உலக மகளிர் தின விழா, இதனுடைய வெற்றியாக, இதனுடைய விளைவாக விரைவில் நம்முடைய இந்தியப் பேரரசு, அந்தப் பேரரசை வழி நடத்துகின்ற திருமதி.சோனியா காந்தி அவர்கள், அவர்களுடைய தலைமையில் காங்கிரஸ் கட்சி இயங்குகின்ற இந்தக் காலக்கட்டத்திலேயே அந்த வெற்றிச் செய்தியை அகில உலகத்திற்கும் பெண்களுக்காக வழங்குவார் என்று நம்புகிறேன், எதிர்மார்க்கின்றேன்.

இங்கே நீங்கள் எழுப்புகின்ற கையொலியை அந்தத் தீர்மானமாக அவர்களுடைய காதுகளிலே ஒலிக்கும் என்று நான் எண்ணுகிறேன். ஒலிக்க வேண்டுமென்று கேட்டுக் கொள்கிறேன்.

நான் பெண்களுடைய புகழை, பெண்களுடைய வீரத்தை, பெண்களுடைய தன்மான உரிமையை, பெண்களுடைய உரிமை முழக்கத்தை, பெண்களுடைய

நாட்டுப்பற்றை இன்று நேற்றல்ல - நான் முதலிலேயே உங்களுக்குச் சொன்னேன் - 1945ஆம் ஆண்டு - இங்கே பேசப்பட்டதே தந்தை பெரியார் அவர்களைப் பற்றி - பெரியாரும், பாரதியாரும் எப்படியெல்லாம் பெண்களுக்காக குரல் கொடுத்தார்கள், முழங்கினார்கள் என்று - சான்றுகள் தேடி, குறிப்பாக சங்க இலக்கியத்திலிருந்து ஒரு கவிதையை எளிய நடையில் எழுதினேன். அந்த இலக்கிய செய்தினை அப்படியே சொன்னால் யாருக்கும் புரியாது. செவ்வகிணர் எனக்கே கூடப் புரியாது. அவ்வளவு கடினமான நடையில் அந்தப் பாடல் இயற்றப்பட்டிருக்கின்றது.

நரம்பெழுந்த துறிய நிரம்பா மென்தோள் முளரி மருங்கின் முதியோள் சிறுவன் பண்டாழிந்து மாறினான் என்றுபலர் கூற மண்டமார்க் குடைந்தன னாயின் உண்டவென் முலையறுத்த திருவென் யானெனச் சினைஇக் கொண்ட வானொடு படுபிணம் பெயராச் செங்களந் தழுவவோள் சிதைந்துவேறாகிய படுமகள் கிடக்கை காணூஉ ஈன்ற ஞான்றினம் பொதுவந் தளே.

-(காக்கைப் பாடினியார் நச்செள்ளையார்)

இது சங்க இலக்கியம். புறநானூற்றில் காக்கைப் பாடினியார் நச்செள்ளையார் என்ற பெண் புலவர் பாடியது. இதை நான் 1945ஆம் ஆண்டு என்னுடைய 21ஆம் வயதிலேயே "குடியரசு" அலுவலகத்தில் எளிய நடையில் கவிதையாக எழுதினேன். அதை இந்தப் பெண்கள் நிறைந்த விழாவில் பெண்கள் உரிமை நாளில் நிறைவூட்டுவது பொருத்தமாக இருக்குமென்று கருதுகிறேன். எளிய நடையில் அந்தக் கடினமான கவிதையை மொழி பெயர்த்தேன் என்று கூடச் சொல்லலாம்.

"குடிசைதான்! ஒரு புறத்தில்

கூரிய வேல் வான்

வரிசையாய் அமைந்திருக்கும் - வையத்தைப்

பிடிப்பதற்கும் வெம்பகை முடிப்பதற்கும்

வடித்து வைத்த படைக்கலம் போல் மின்னும்; மிளிரும்

புலியின் குகையினிலே அழகில்லை -

புகுமையென்று!

கிலியும் மெய் சிலிப்பும்

கீழிறங்கும் தன்மையும் தலைகாட்டா

மாளத்தின் உறைவிடம் - மறவன் மாளிகை!

இல்லத்து வாபிலிலே

கிண்ணத்துச் சோற்றோடு

வெல்லத்தைச் சிறிது கலந்து

வயிற்றுக்குள் வழியனுப்பப்  
பொக்கை வாய்தனைத் திறந்து  
பிடியன்மம் எடுத்துப் போட்டாள்  
பெருநரைக் கிழவி பொருத்தி,

ஒடி வந்தான் ஒரு வீரன்  
“ஒரு சேதி பாட்டி!” என்றான்.  
ஆடிவந்த சிறுமியோல்  
பெருமூச்சு வாங்குகின்றாய்

ஆண் மகனா நீ தம்பி?  
மூச்சுக்கு மூச்சு இடைவேளை ஏற்பட்டும். பின்,  
பேச்சுக்குத் தொடக்கம் செய் என்றான் அந்தக்  
கிண்டலுக்குப் பேர்போனை  
கிழட்டுச் தமிழ்ச்சி!

வேடிக்கை நேரம் இதுவல்லப் பாட்டி - உன்  
வாடிக்கைக் கேலியை விட்டுவிடு.  
'மடிந்தான் உன் மகன் களத்தில்'  
என்றான் - மனம்  
ஒடிந்து நிமிர்ந்தான் தாய்க்கிழவி ஒருமுறை!

“தாயம் ஆடுகையில் காய்களை  
வெட்டுவதுண்டு - களமும் அதுதான்.  
காயம் மாப்பிலா? முதுகிலா?  
கழறுவாய்” என்றான் - முதுகிலென்றான்.

கிழவி துடித்தனள்; இடமும் வெடித்தனள்;  
வானை எடுத்தனள்;  
முழவு ஒலித்த திக்கை நோக்கி  
முடுக்கினாள் வேகம்!

“கோழைக்குப் பால் கொடுத்தேன்  
குப்பற வீழ்ந்து கிடக்கும்  
மோழைக்குப் பெயர்  
போர் வீரனாம்! முன்பொருநாள்  
பாய்ந்துவந்த ஈட்டிக்கூப்  
பதில் சொல்ல மாப்பைக் காட்டிச்  
சாய்ந்து கிடந்தார் என் சாகாத கண்ணாளர்.  
அவருக்குப் பிறந்தானா?  
அடடா மாணமெங்கே - குட்டிச்  
கவருக்கும் கீழாக வீழ்ந்து பட்டான்.  
இமய வரம்பினிலே வீரம் சிரிக்கும் - இங்கு  
வீணை நரம்பினிலே இசை துடிக்கும்.  
அதுவும் மாணம் மாணமென்றே ஒலிக்கும்!  
மதுவும் கறாவும் உண்டு வாழும்  
மாணமற்ற வம்சமா நீ - ஏடா  
மறத் தமிழ்க் குடியிலே மாசு தூவி விட்டாய்

மாப்பு கொடுத்தேன்  
மகனாய் வளர்த்தேன்  
திறந்து கொழுத்துத்  
திமிர் பாய்ந்த தோள்களெங்கே?  
தினவெடுக்கவில்லைபா? ஆந்தோ!  
வேலுக்கு வழி சொல்ல வகையற்ற  
கோழையே - என் வீரப்  
பாலுக்கு வழி சொல்வாய்!!  
என்று கதறினாள்  
என்பதை நெருங்கிய ஏழைக் கிழவி.

சென்றங்குச் செரு முனையில்  
சிதறிக் கிடந்த  
செந்தமிழ்க் காளைகளைப்  
புரட்டிப் பார்த்தான் - அங்கு  
நந்தமிழ் நாட்டைக் காக்க  
ஒடிற்று ரத்த வெள்ளம்!  
பினைக்குவியலிலே பெருமூச்சு  
வாங்க நடந்தான்!  
மணப் பந்தவிலும் அந்த மகிழ்ச்சியில்லை - மகன்  
பிறந்த போதும் மகிழ்ச்சிக்கு  
எல்லைபுண்டு - அவன்  
இறந்து கிடந்தான் ஈட்டிக்கூ மாப்பு காட்டி!  
இதைக் கண்டான் - இதயப் குளிர்ந்தான்!

“எதைக் கண்டாலும் இனிக் கவலை இல்லை  
என் மகன் வீரனாய் இறந்தான்” என்றான்.  
அறுத்தெறிய இருந்தேன்  
அவன் குடித்த மாப்பை - அடடா!  
கருத்தெறியப் பொய் சொன்ன கயவனெங்கே?  
வாளிங்கே! அவன்நரக்கெங்கே?”

என்று மகளிரின் வீரத்திற்கு அன்றைக்கு  
எடுத்துக்காட்டாக விளங்கினார்கள் என்பதற்கு சங்க  
இலக்கியங்கள் இன்றைக்கும் சான்று பகருகின்றன.

ஒன்றல்ல, இரண்டல்ல - இப்படி பல பாடல்கள்  
புறநானூற்றில், அகநானூற்றில் காணக் கிடக்கின்றன.  
அத்தகைய பெரும் புகழ் இந்தக் காலத்தில்  
மறைக்கப்பட்டாலும், இன்றைக்கு பெண்களின் புகழ் மங்க  
வேண்டும் என்று ஆண் வாக்கம் ஆதிக்கம் செலுத்த  
முயன்றாலும், அவைகளையெல்லாம் முகிலைக் கிழித்து  
வெளிக் கிளம்பும் முழுமதி போல அவைகளையெல்லாம்  
கிழித்தெறிந்து பெண்களின் கதந்திரம், பெண்களின்  
உரிமை, பெண்களின் வீரம் கொடிக்கட்டிப் பறந்து  
கொண்டிருக்கின்றது. அத்தகைய எழுச்சியின்



சின்னத்தைத்தான் இங்கே நான் சென்னை மாநகரில் இந்த நேரு அரங்கத்திலே காணுகின்றேன்.

இங்கே நம்முடைய நண்பர்கள் சொன்னார்கள் - நீங்கள் எல்லாம் அணிநீதிருக்கின்ற ஆடகளின் வண்ணம் "ஊதா" நிறமாக இருக்கிறது என்று சொன்னார்கள். ஆம், கடல் வண்ணமாக இருக்கின்றது, கடலே இங்கே வந்து நுழைந்ததைப் போல இருப்பதற்குக் காரணம், மங்கையர் கடலே இந்த மாமன்றத்திலே குழுமிருக்கின்ற காட்சியை நான் காணுகின்றேன். இந்த கடல் நிச்சயமாக, இதுவரை பெற்ற வெற்றிகளைப் போல இன்னும் பல வெற்றிகளைப் பெற்று ஆணுக்குப் பெண் சமம் தான் என்ற அந்த உரிமையை நிலைநாட்ட ஒங்கி ஒலிக்கும், அப்படி ஒலிக்கின்ற குரலுக்கு உறுதுணையாக எங்களுடைய குரல் என்நென்றும் ஒலிக்கும் - ஆண், பெண் என்பது இரண்டு பால் வேறுபாடே தவிர, உள்ளத்தால் ஒன்றுபட்ட உணர்வுதான் ஆணுக்கும், பெண்ணுக்கும். பாரதி கற்பைப் பற்றிச் சொல்லும்போது கடட, ஆணுக்கும் பெண்ணுக்கும் கற்பை பொதுவில் வைப்போம் என்றுதான் சொன்னான். இப்படி எல்லாவற்றிலும் ஆணுக்கும், பெண்ணுக்கும் பொதுவான ஒரு தன்மையை அந்தக் காலத்து புலவர்களும், இந்தக் காலத்துப் புலவர்களும் நிலைநாட்டியிருக்கின்றார்கள். அந்த வழியிலே இந்த மகளிர் மகத்தான வெற்றியை இந்த விழாவில் பெறுவார்கள், இந்த விழா அந்த வெற்றிப் பாதைக்கு உங்களையெல்லாம் அழைத்துச் செல்லும்.

நான் மீண்டும் சொல்லுகின்றேன் - இன்று நேரு அரங்கத்திலே நடைபெறுகின்ற இந்த விழா நிகழ்ச்சி நேருவினுடைய குடும்பத்திலே ஒளிவிளக்காக இன்றைக்குத் திகழ்கின்ற சோனியா காந்தி அவர்களின் உள்ளத்தைத் தொட்டு, அவர்கள் தலைமையேற்றிருக்கின்ற காங்கிரஸ் பேரியக்கத்தின் வழிகாட்டுதலோடு நடைபெறுகின்ற மன்மோகன் சிங் ஆட்சியிலே வீற்றிருப்பவர்களுக்குக் கெல்லாம் மனதை மாற்றி அவர்களுடைய எண்ணம் நிறைவேற, ஈடேற பாராளுமன்றத்திலே நம்முடைய இந்தக் கொள்கை வெற்றிகரமாக நிறைவேறியது என்ற நிலையை உருவாக்கினால் இந்த விழாவிற்கு சிறப்பு, பெருமை என்பதை எடுத்துச் சொல்லி - இந்தப் பெருமைகளை ஒரு பெருமையாக என்னுடைய அருமை நண்பர் என்.டி.ராமராவ் அவர்களின் திருமுகள் இந்த விழாவிலே வந்து தலைமையேற்று நடத்தி வைத்தது எனக்கு மிகுந்த மகிழ்ச்சி. ஏனென்றால் பழைய பல உணர்வுகளை என்னுடைய உள்ளத்திலே கிளறி விடுகின்ற, அலைபாய விடுகின்ற நிகழ்ச்சிகள் - அவர்களுடைய திருமுகள் இந்த விழாவிற்கு தலைமையேற்கவும், அவருடைய இனிய நண்பனாக விளங்கிய நான் இதிலே வாழ்த்துணைக்கவமான ஒரு சூழல் ஏற்பட்டதற்காக மகிழ்ந்து இந்த அருமையான வாய்ப்பை எனக்கேற்படுத்திக் கொடுத்த இந்த அமைப்புக்கும் குறிப்பாக என்னுடைய அருமை நண்பர் பீட்டர் அல்போன்ஸ் அவர்களுக்கும் நன்றியைத் தெரிவித்து விடைபெறுகிறேன்.



**மீஞ்சூரில்**

## கடல்நீரைக் குடிநீராக்கும் தொழிற்சாலை

மீஞ்சூரில் கடல்நீரைக் குடிநீராக்கும் திட்டத் தொழிற்சாலைக்கு அடிக்கல் நாட்டி 25.2.2007 அன்று மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு.மு.க.ஸ்டாலின் அவர்கள் பேசியதாவது :-

**க**டல்நீரைக் குடிநீராக்கும் திட்டத்தின் தொழிற்சாலை அடிக்கல் நாட்டு விழாவில் பங்கேற்று, திட்டத்தினைத் தொடங்கி வைப்பதில் மகிழ்ச்சியடைகிறேன்.

இந்த விழாவிற்கு சிறப்பு ஏற்பாடு செய்துள்ள அரசு அதிகாரிகளுக்கும், இந்நிறுவனங்களின் உயர் அதிகாரிகளுக்கும் எனது நன்றியைத் தெரிவித்துக் கொள்கிறேன்.

சென்னை மாநகரில் 2001 முதல் 2004 ஆம் ஆண்டு வரை குடிநீருக்கு கட்டும் வறட்சி ஏற்பட்டது. தண்ணீர் கிடைக்கப் பெறாமல் சென்னை மாநகர மக்கள் பல கொடுமைகளுக்கு ஆளானார்கள்.

பல பகுதிகளில் ஒரு நாள் விட்டு ஒருநாள் தண்ணீர் வழங்கப்பட்டது. பல பகுதிகளில் குடிநீரே கிடைக்கப் பெறாத சூழ்நிலை இருந்தது.

குழாய்கள் மூலம் குடிநீர் வழங்குவது நிறுத்தப்பட்டு லாரிகள் மூலம் மக்களுக்கு குடிநீர் விநியோகிக்கப்பட்டது. இந்த நிலை ஏன் வந்தது? தொடர்ந்து மழை பெய்திருந்தால் இந்த நிலை வந்திருக்காது. பருவமழை பொய்த்த காரணத்தாலும், மழையே இல்லாததாலும் இந்நிலை ஏற்பட்டது. இந்த நிலையிலிருந்து சென்னை மாநகர மக்களைக் காக்க நிரந்தரத் தீர்வு காணும் வகையில், கடல்நீரைக் குடிநீராக்கும் தொழிற்சாலை அமைக்க அரசு முயன்றது.

இந்தத் திட்டத்தைப் பொறுத்தவரையில், இதனைத் தி.மு.க அரசுதான் உருவாக்கியது என எங்களையும் ஏமாற்றிக் கொள்ள விரும்பவில்லை. உங்களையும் ஏமாற்ற விரும்பவில்லை. கடந்த கால அ.தி.மு.க ஆட்சி இத்திட்டத்தை உருவாக்கிய காரணத்தால், இன்று நமது கழக ஆட்சி அதனை ஒதுக்கி வைத்து விடவில்லை.

கடந்த கால ஆட்சியில் இதற்கான முயற்சியில் ஈடுபட்டது உண்மை. ஆனால் இதைச் செயற்படுத்த முழு முயற்சியில் அவர்கள் ஈடுபடவில்லை. கடந்த ஆட்சி கொண்டு வந்த திட்டம் என்பதால் இந்த அரசு அதனைப் புறக்கணிக்கவில்லை. தாகம் தீர்க்க நிரந்தரத் தீர்வாக அமையும் திட்டம் என்பதால் அதனை நிறைவேற்ற நமது ஆட்சி முனைப்போடு ஈடுபட்டது.

ஆனால் கடந்த கால அ.தி.மு.க அரசு என்ன செய்தது? கலைஞர் அரசின் பல நல்ல திட்டங்களை எல்லாம் நிறுத்தி விட்டார்கள்.

தலைவர் கலைஞர் அவர்கள் தேர்தல் நேரத்தில் கடல் நீரைக் குடிநீராக்கும் திட்டத்தைக் கொண்டு வருவோம் என வாக்குறுதி வழங்கியிருந்தார். வாக்குறுதி வழங்கியபடி இந்தத் திட்டத்தை நிறைவேற்ற முயற்சி மேற்கொண்டு இன்று அடிக்கல் நாட்டுவிழா நடத்திக் கொண்டிருக்கிறோம்.

இந்தத் திட்டம், கலைஞர் ஆட்சியில் முதன் முதலில் நெல்லை மாவட்டத்தில் தொடங்கப்பட்டதாக மத்திய அமைச்சர் திரு. தயாநிதி மாறன் இங்கே குறிப்பிட்டார். அதில் ஒரு சிறு திருத்தம்; இந்தத் திட்டத்தை முதன் முதலில் இராமநாதபுரம் மாவட்டம் - நரிப்பையூரில்தான் முதல்வர் கலைஞர் அவர்கள் தொடங்கி வைத்தார்கள்.

இன்று மாண்புமிகு இந்த ஒப்பந்தம் முதலமைச்சர் கலைஞர் அவர்கள் முன்னிலையில் தலைமைச் செயலகத்தில் கையெழுத்தானபோது, திட்டத்தை நிறைவேற்றும் ஸ்பெயின் நிறுவன அதிகாரிகள்; இந்தத் திட்டத்தை நிறைவேற்றவுள்ள முறைகள் குறித்து விளக்கினார்கள். தங்கள் நாட்டில் கடல் நீரைக் குடிநீராக்கி விவசாயத்திற்குக் கூட வழங்குவதாகக் கூறினார்கள்.

மத்திய அமைச்சர் திரு. தயாநிதி மாறன் பேசும்போது இத்திட்டத்தை ஜூன் 3ஆம் தேதி தொடங்கி வைக்க வேண்டும் என்று குறிப்பிட்டார். அன்றானான் நமது முதல்வர் கலைஞர் அவர்களின் பிறந்தநாளாகும்.

2008 ஜூன் மாதத்திற்குள் இப்பணியினை முடித்து விடுவதாக உறுதி கூறினார்கள். முதல்வர் கலைஞர்

அவர்கள் இந்தத் தொழிற்சாலையைத் தமது பிறந்த நாள் திறந்து வைக்கும் வாய்ப்பை உருவாக்கித் தரவேண்டும்.

அந்நாளில் இந்தத் திட்டத்தின் திறப்பு விழாவிற்கு முதல்வர் கலைஞர் அவர்களை நான் அழைத்து வருவேன் என்று உறுதி கூறுகிறேன். இந்தத் தொழிற்சாலைக்குத் தேவையான எல்லா தடையின்மைச் சான்றுகளையும் வழங்க ஏதுவாக, விதிகள் திருத்தப்பட்டு, மறு பேச்சுவார்த்தை நடத்த இந்த அரசு தீர்மானித்தது. அதற்காக ஒரு குழு அமைக்கப்பட்டது.

ஆயிரம் லிட்டர் ரூ.48.68க்கு பெற்றுக் கொள்வதென முதலில் வரைமுறைப்படுத்தப்பட்டிருந்தது. அதை நாங்கள் பேசி, ஆயிரம் லிட்டர் தண்ணீரை ரூ.48.66க்கு வாங்கிட, விலை குறைத்து வரையறுத்தோம்.

இதன்மூலம் சென்னைப் பெருநகர குடிநீர் வடிகால் வாரியத்துக்கு 1 கோடியே 80 லட்சம் ரூபாய் சேமித்துத் தந்திருக்கிறோம். 100 எம்.எல்.டி குடிநீர் உருவாக்கிடும் இந்தத் திட்டத்தை மேலும் விரிவுபடுத்த அரசு முடிவு செய்துள்ளது.

ஐக்கிய முற்போக்குக் கூட்டணி அரசு அமைந்து முதல் நிதிநிலை அறிக்கையினைத் தாக்கல் செய்தபோது, மத்திய நிதி அமைச்சர் திரு. ப. சிதம்பரம் அவர்கள் சென்னை மாநகருக்கு கடல் நீரைக் குடிநீராக்கி வழங்கிடும் திட்டத்திற்கு 1,000 கோடி ரூபாய் ஒதுக்குவதாக அறிவித்தார்.

கடந்த கால ஆட்சி அதனை முறையாகப் பயன்படுத்திக்கொள்ளவில்லை.

முதலமைச்சர் கலைஞர் அவர்கள், அந்தத் திட்டத்தையும் பயன்படுத்திக் கொள்ளவேண்டும் என்று கூறியுள்ளார்கள். இதற்காக தென் சென்னையில் மாமல்லபுரம் சாலைப் பகுதியில் இடம் தேர்வு செய்யப்பட்டுள்ளது.

இங்கே உருவாகிற இந்தத் தொழிற்சாலை வட சென்னைக்கு குடிநீர் வழங்கும். தென் சென்னையில் உருவாகிய தொழிற்சாலை; தென் சென்னை தொகுதி மக்களுக்கு குடிநீர் வழங்கும். இதற்கான முயற்சியில் இந்த அரசு ஈடுபட்டுள்ளது.

இந்தத் திட்டத்தினை நிறைவேற்றிப் பாடுபடும் நிறுவனத்துக்கும், அதிகாரிகளுக்கும் எனது வாழ்த்துக்களையும் பாராட்டுக்களையும், நன்றியையும் தெரிவித்துக் கொள்கிறேன். ★



# உயர்கல்வி நிறுவனங்களில் இடஒதுக்கீடு



**உயர்கல்வி** நிறுவனங்களில் இடஒதுக்கீடு தொடர்பாக மாண்புமிகு பிரதமர் திருமன்மோகன் சிங் அவர்களுக்கும், மாண்புமிகு மத்திய க்காதாரத்துறை அமைச்சர் டாக்டர் அன்புமணி ராமதாஸ் அவர்களுக்கும், மாண்புமிகு தமிழக முதலமைச்சர் கலைஞர் மு. கருணாநிதி அவர்கள் எழுதியுள்ள கடிதத்தின் விவரம் வருமாறு :

ஐக்கிய முற்போக்குக் கூட்டணி அரசால் அகில இந்திய மருத்துவ விஞ்ஞானக் கழகம் (AIIMS) மற்றும் இந்திய தொழில்நுட்பக் கழகம் (IIT) போன்ற உயர்கல்வி நிலையங்களில் இதர பிற்படுத்தப்பட்ட வகுப்பினைச் சார்ந்த மாணவர்களுக்கு 27 சதவீத இடஒதுக்கீடு செய்யப்பட்டது, மண்டல் கமிஷன் பரிந்துரைகளை அமலாக்குவது தொடங்கிய திவிருந்து துவங்கிய சமூக நீதிக்கான சிரமமான போராட்டப் பாதையில் மேலும் ஒரு மைல்கலாகும்.

இதுதொடர்பாக, அறிவிக்கப்பட்டுள்ள இடஒதுக்கீடு கொள்கையில் ஒருசில குறைபாடுகளை நான் ஏற்கெனவே சுட்டிக்காட்டியிருக்கிறேன். இந்தக் குறைபாடுகள் விரைவில் களையப்படும் என்று நம்புகிறேன்.

இந்த முக்கியத்துவம் வாய்ந்த நடவடிக்கை சமுதாயத்திலுள்ள பிற்படுத்தப்பட்ட வகுப்பினருக்கு பெரிதும் தேவைப்படுகிறது. உயர்கல்வி பெறுவதற்கான வாய்ப்புகளை வழங்கியுள்ள போதிலும், இந்த உயர்கல்வி நிலையங்களில் கிடைக்கும் குறைந்த இடங்களின் எண்ணிக்கையை கருத்தில் கொண்டும், ஓரளவு, நல்ல கல்வி பெற்று குடும்பங்களைச் சேர்ந்த இதர பிற்படுத்தப்பட்ட வகுப்பு மாணவர்களில் குறைந்த எண்ணிக்கையிலானவர்களுக்கு மட்டுமே பலன் அளிக்கலாம்.

இது தொடர்பாக, AIPMPD மற்றும் AIPGMEE போன்ற இளங்கலை பட்டப் படிப்பு மற்றும் முதுகலை பட்டப்படிப்பு போன்றவற்றிற்கான அகில இந்திய அளவிலான முக்கியமான நுழைவுத் தேர்வுகளுக்கு இடஒதுக்கீடு முறை விரிவாக்கப்படவில்லை என்பதை சுட்டிக்காட்ட விரும்புகிறேன். பெரும் எண்ணிக்கையிலான மாநில அரசு மருத்துவக் கல்லூரிகளில் மத்திய ஒதுக்கீட்டின் கீழ் உள்ள

மாண்புமிகு இந்தியப் பிரதமர் அவர்களுக்கு மாண்புமிகு தமிழக முதலமைச்சர் அவர்கள் கடிதம்

இடங்கள் இந்தத் தேர்வுகள் மூலமாகத்தான் நிரப்பப்படுகின்றன.

மருத்துவக் கல்லூரிகளில் பெரும் எண்ணிக்கையிலான மத்திய ஒதுக்கீடு இடங்களுக்கு இந்தத் தேர்வுகள்தான் காரணமாக இருக்கின்றன என்பதையும், ஏராளமான இதர பிற்படுத்தப்பட்ட வகுப்பினைச் சேர்ந்த மாணவர்கள் தொழில் கல்வியில் விரும்புகிறார்கள் என்பதையும் கருத்தில் கொண்டு, இதர பிற்படுத்தப்பட்ட வகுப்பினருக்கான இடஒதுக்கீடு இந்தத் தேர்வுகளுக்கும் விரிவாக்கப்படுவது அவசியமாகிறது.

மேலும், சமீபத்தில் ஐக்கிய முற்போக்குக் கூட்டணி அரசால் அறிமுகப்படுத்தப்பட்டுள்ள அகில இந்திய முதுகலை பட்டப்படிப்பு மருத்துவ நுழைவுத் தேர்வில் தாழ்த்தப்பட்டோர் மற்றும் பழங்குடியினருக்கு தனி இடஒதுக்கீட்டிற்கு வகை செய்யப்பட்டுள்ளதை நான் முழுமையாக வரவேற்கிறேன்.

ஆனால், தமிழ்நாட்டிலும் அகில இந்திய மருத்துவ விஞ்ஞானக் கழகத்திலும் வெற்றிகரமாகச் செயல்படுத்தப்பட்டு வருவதைப்போல, வரிசைக் கிரம முறை மூலமாக அளிக்கப்படும் தனித்தனி படிப்புகளுக்கு அமலாக்கப்பட்டால்தான் இந்த மாணவர்களுக்கு இடஒதுக்கீட்டின் உண்மையான பலன் கிடைக்கும் என்பதை சுட்டிக்காட்ட விரும்புகிறேன்.

இதர பிற்படுத்தப்பட்ட வகுப்பினருக்கும் இடஒதுக்கீடு விரிவாக்கப்படும்போது இதே கொள்கை கடைப்பிடிக்கப்பட வேண்டும். சமூகநீதி முழுமையாக நிலவுவதை உறுதிப்படுத்தவும், ஆயிரக்கணக்கான இதர பிற்படுத்தப்பட்ட வகுப்பு மாணவர்களின் கனவுகள் நிறைவேறவும் இதில் தேவையான நடவடிக்கைகளை எடுக்கும்படி கேட்டுக் கொள்கிறேன்.



**சட்ட வல்லுநர்களுடன் மற்றும் பொறியாளர்களுடன்  
கலந்தாலோசித்து தமிழகத்தின்  
நலனைப் பாதுகாக்கும் வகையில்  
பன்மாநில நதிநீர் தாவாச் சட்டத்தின்கீழ்  
காவிரி நடுவர் மன்றத்தின்மூன்  
தமிழ்நாடு அரசு மனு தாக்கல் செய்ய முடிவு**

**மாணியுயிடு முதுவமைச்சர்  
கயலவனூர் ஸ்ர. கருணாநிதி அவர்கள்  
குயலமைப்பில் நயடவெறறு  
அயலவகுதுகி கட்டிகி கூட்டகுகில் கீர்மாளம்**



## கா


விரி நடுவர் மன்ற இறுதித் தீர்ப்பு குறித்து அனைத்துக் கட்சித் தலைவர்கள் கூட்டம், மாண்புமிகு முதலமைச்சர் கலைஞர் அவர்கள் தலைமையில் 19.2.2006 அன்று, தலைமைச் செயலக அமைச்சரவைக் கூட்ட அரங்கில் நடைபெற்றது. மாண்புமிகு தமிழக முதலமைச்சர் அவர்கள் உரையாற்றும்போது,

“உங்களையெல்லாம் இன்முகத்தோடும் நல் இதயத்தோடும் வருக வருகவென்று வரவேற்கின்றேன். நாம் இன்றைய தினம் கூடியிருக்கின்ற இந்த நேரம் மிக மிக முக்கியமான நேரம். முக்கியமான பிரச்சினை குறித்து விவாதித்து முடிவெடுப்பதற்காக அந்த முடிவை எப்படி செயல்படுத்துவது என்ற யோசனை எல்லோரிடமும் கேட்டறிந்து அதைத் தொகுத்து செயல்படுத்துவதற்காக கூடியிருக்கின்றோம்.

எனவே, இப்பொழுது அறிவிக்கப்பட்டுள்ள காவிரி நடுவர்மன்ற தீர்ப்பின் காரணமாக ஏற்பட்டுள்ள சாதக பாதகங்களை வருகை தந்துள்ள அனைத்துக் கட்சித் தலைவர்களும் தங்களுடைய கருத்துக்களை எடுத்துக் கூறினால், அது பற்றிய விளக்கங்களை அளிப்பதற்கு ஏதுவாக இருக்கும். எனவே தலைவர்கள் தங்களுடைய கருத்துக்களை முதலில் எடுத்துரைக்க வேண்டும் என்று பணிவன்போடு கேட்டுக்கொள்கிறேன்.

இவ்வாறு தமது உரையில் குறிப்பிட்டார். அதைத் தொடர்ந்து கூட்டம் தொடங்கியது.





இக்கூட்டத்தில் அனைத்துக் கட்சித் தலைவர்களும் கலந்துகொண்டு கருத்துரைகளை வழங்கினார்கள். காலை 10 மணிக்கு தொடங்கிய அனைத்துக் கட்சித் தலைவர்கள் கூட்டம் பிற்பகல் 2.20 வரை தொடர்ந்து நடைபெற்றது. மாண்புமிகு முதலமைச்சர் கலைஞர் அவர்கள் கட்சித் தலைவர்களின் கருத்துரைகளை உன்னிப்பாகக் கேட்டார். மாண்புமிகு அமைச்சர் பெருமக்கள் திரு. ஆறக்காடு நா. வீராசாமி, திரு. மு. க. ஸ்டாலின், திரு. வீரபாண்டி எஸ். ஆறுமுகம், திரு. துரைமுருகன் ஆகியோரும் மற்றும் அரசு அதிகாரிகளும் இக்கூட்டத்தில் கலந்துகொண்டனர்.

இந்தக் கூட்டத்தில், "தமிழகத்தின் நலனை பாதுகாக்கும் வகையில் பன்மாநில நதிநீர் தாவாச் சட்டத்தின் கீழ் காவிரி நடுவர் மன்றத்தின் முன் தமிழக அரசின் சார்பில் மனு தாக்கல் செய்வது" என்று தீர்மானம் ஒருமனதாக நிறைவேற்றப்பட்டது.

**அனைத்துக் கட்சிக் கூட்டத்தில் நிறைவேற்றப்பட்ட தீர்மானம் வருமாறு :-**

காவிரி நடுவர் மன்றம் 5.2.2007 அன்று அளித்த இறுதி ஆணையில் உள்ள சாதக பாதகங்கள் விரிவாக விவாதிக்கப்பட்டது. விவாதத்திற்குப்பின், இந்த ஆணையின் மீது தேவையான விளக்கங்களையும், அதை முழுமையாக செயல்படுத்த தேவையான நடவடிக்கைகளையும் பட்டியலிட்டு, சட்ட வல்லுநர்களுடனும் மற்றும் பொறியாளர்களுடனும் கலந்தாலோசித்து, அவர்கள் வழங்கும் ஆலோசனைக்கேற்ப, தமிழக மக்களின் நலனைப் பாதுகாக்கும் வகையில் 1956ஆம் ஆண்டு பன்மாநில நதிநீர் தாவாச் சட்டப்பிரிவு 5(3)-இன் கீழ் ஒரு மனுவினை காவிரி நடுவர் மன்றத்தின் முன் தமிழ்நாடு அரசு தாக்கல் செய்ய வேண்டுமென அனைத்துக் கட்சித் தலைவர்களின் இந்தக் கூட்டம் முடிவு செய்கிறது.

**இவ்வாறு தீர்மானம் நிறைவேற்றப்பட்டது.**

மாண்புமிகு முதலமைச்சர் கலைஞர் அவர்கள் தலைமையில் நடைபெற்ற அனைத்துக் கட்சிக் கூட்டத்தில் பல்வேறு கட்சிகளின் தலைவர்கள், விவசாய அமைப்புகளின் பிரதிநிதிகள் பங்கேற்று தங்களுடைய கட்சியின் நிலையை முன்னதாக எடுத்துரைத்தார்கள். இந்த ஆலோசனையில் பங்கேற்றோர் விவரம் வருமாறு :-

மாண்புமிகு மின்துறை அமைச்சர் திரு.ஆற்காடு நா.வீராசாமி, மாண்புமிகு உள்ளாட்சித்துறை அமைச்சர், திரு.முக.ஸ்டாலின், மாண்புமிகு வேளாண்மைத்துறை அமைச்சர் திரு. வீரபாண்டி எஸ்.ஆறுமுகம், மாண்புமிகு மதுத்துறைத்துறை அமைச்சர் திரு. துரைமுருகன் ஆகியோரும் அனைத்துக் கட்சிகளின் சார்பாக பின்வரும் தலைவர்களும் கலந்துகொண்டனர்.

திராவிட முன்னேற்றக் கழகம் சார்பில் மாண்புமிகு நிதியமைச்சர் பேராசிரியர் க.அன்பழகன், இந்திய தேசிய காங்கிரஸ் சார்பில் திரு.எம்.கிருஷ்ணசாமி, திரு.டி.கதர்சனம், பாட்டாளி மக்கள் கட்சி சார்பில் திரு.கே.க.மணி, திரு.ஏ.கே. மூர்த்தி, அதிமுக. சார்பில் திரு.ஒ.பன்னீர் செல்வம், திரு.என். ஜோதி, மார்க்சிஸ்ட் கம்யூனிஸ்ட் கட்சி சார்பில் திரு. என்.வரதராஜன், திரு.டி.கே. ரங்கராஜன், இந்திய கம்யூனிஸ்ட் கட்சி சார்பில் திரு. தா.பாண்டியன், திரு. துரைமாணிக்கம், மறுமலர்ச்சி திராவிட முன்னேற்றக் கழகம் (வைகோ) சார்பில் திரு. கே.எஸ். திராதிருஷ்ணன், திரு.சி. இசுத்தியா, மறுமலர்ச்சி திராவிட முன்னேற்றக் கழகம் (செஞ்சி) சார்பில் திரு. எஸ்.கணேசன், திரு. செஞ்சி இராமச்சந்திரன், தேசிய முற்போக்கு திராவிடர் கழகம் சார்பில் திரு. பண்ருட்டி எஸ். இராமச்சந்திரன், திரு. கு.ப.கிருஷ்ணன், தமிழ்நாடு மாநில இந்திய யூனியன் முஸ்லீம் லீக் சார்பில் திரு. கே.எம்.காதர் மொய்தீன், திரு. எஸ். ஏ. அப்துல் சையத் சத்தார், விடுதலை சிறுத்தைகள் சார்பில் திரு. தொ. திரு. மாவளவன், திரு. செல்வப்பெருந்தகை, பாரதிய ஜனதா கட்சி சார்பில் திரு. இலகணேசன், திரு. கே. வி. கண்ணன், திராவிடர் கழகம் சார்பில் திரு. கி. வீரமணி, திரு. க. அறிவுக்கரசு, புரட்சி பாரதம் சார்பில் திரு. பூ.வை. ஜெகன்மூர்த்தி, திரு. சிவரூபானம், தமிழக முஸ்லீம் முன்னேற்றக் கழகம் சார்பில் திரு. எம். எச். ஜவாஹிருல்லாஹ், திரு. எஸ். ஜைனதர் அலி, எம். ஜி. ஆர். கழகம் சார்பில் திரு. இராம. வீரப்பன், திரு. வி. ராஜ்குமார், அகில இந்திய பார்வாடு பிளாக் சார்பில் திரு. பி. வி. கதிரவன், திரு. சேதுராம பாண்டியன், உழவர் உழைப்பாளர் கட்சி சார்பில் திரு. கு. செல்வமுத்து, திரு. எ. பி. திருநாவுக்கரசு, புதிய தமிழகம் சார்பில் டாக்டர் க. கிருஷ்ணசாமி, திரு. வி. கே. அய்யர், இந்திய சமூக நீதி இயக்கம் சார்பில் பேராயர் எஸ். ராஜ் சங்குணம், திரு. கா. காமியா சூசை, காவிரி டெல்டா பசன விவசாயிகள் சங்கம் சார்பில் மன்னார்குடி திரு. எஸ். ரங்கநாதன், தமிழ்நாடு மாநில விவசாயிகள் தொழிலாளர் கட்சி

சார்பில் திரு. பொன். குமார் ஆகியோர் கலந்து கொண்டனர்.

அனைத்துக் கட்சித் தலைவர்கள் கருத்துரைக்குப்பின் தீர்மானத்தை முன் மொழிந்து மாண்புமிகு முதலமைச்சர் கலைஞர் அவர்கள் ஆற்றிய உரை வருமாறு—

“அன்பார்ந்த அனைத்துக் கட்சித் தலைவர்களுக்கு நன்றியையும் வணக்கத்தையும் இவ்வளவு நேரம் அமர்ந்திருந்து அரிய பல கருத்துக்களை கூறியமைக்காக பாராட்டுக் களையும் தெரிவித்துக் கொள்கின்றேன்.

இந்த அனைத்துக் கட்சிக் கூட்டத்திலே ஒரு தீர்மானத்தை நிறைவேற்ற வேண்டியது மிக மிக முக்கியம் என்பதை நீங்கள் எல்லாம் உணர்வீர்கள். அந்தத் தீர்மானம் குறிப்பிட்டு கோடிட்டு காட்டப்படக் கூடியதாக அல்லாமல் இங்கே விவாதம் நடந்துபோது நீங்கள் எல்லாம் எடுத்துரைத்த பல்வேறு கருத்துக்களையும் அரசு செயலாளர்களும், அதிகாரிகளும், பெரியாளர்களும் குறித்து வைத்திருக்கின்றீர்கள்.

அவைகளை எல்லாம் பயன்படுத்தி நாம் நடுவர் மன்றத்தை அணுகி எவ்வாறு அவர்களிடத்திலே விளக்கம் பெறும், அப்படி விளக்கம் கேட்க என்னென்ன கோபுரங்களை இங்கே நீங்கள் வழங்கிய கருத்துக்களை பயன்படுத்துவது என்பதை சிந்தித்து இடையிலே கால அலகாசம் இருக்கின்ற காரணத்தால், அந்த அலகாசத்தைப் பயன்படுத்தி, நம்முடைய அரசின் சார்பில், உங்கள் அத்தனை பேருடைய சார்பில் தமிழ்நாட்டு மக்களின் சார்பில், விவசாயிகளின் சார்பில் நாம் காவிரி நடுவர் மன்றத்தோடு இயன்ற வரையிலே நம்முடைய வாதங்களை எடுத்துரைத்து இன்னும் பல திருத்தங்கள் எங்களுக்குத் தேவை என்பதை வலியுறுத்தி, அதைப் பெறுவதற்காகப் பேராடுகின்ற அந்த நேரத்தில் இங்கே நம்முடைய நண்பர் ஜோதி அவர்கள் எடுத்துக் காட்டியதைப்போல உச்ச நீதிமன்றத்திற்கு செல்லக்கூடிய வாய்ப்பும் அதற்கான கால அலகாசம் கிடைக்குமேயானால் அதுவரையிலே சென்று - நம்முடைய உரிமைகளை நிலைநாட்ட நிச்சயம் நாம் பாடுபடுவேம் என்ற உறுதியை எடுத்துக் கொள்கின்ற வகையில் இந்த தீர்மானத்தை உங்களுடைய அன்பான ஒப்புதலுக்காக முன் மொழிகிறேன்”.

மாண்புமிகு முதலமைச்சர் கலைஞர் அவர்களின் உரைக்குப்பின் தீர்மானத்தை அனைத்துக் கட்சித் தலைவர்கள் ஒருமனதாக நிறைவேற்றித் தந்தனர்.

# மன வளர்ச்சி குன்றியவர்களுக்கு எவ்வளவு முடியுமோ அவ்வளவும் செய்வேன்



**தமிழ் மாநில  
மனவளர்ச்சி குன்றியோர்  
வாழ்வுர்மை மாநாட்டில்  
மாண்புமிகு முதலமைச்சர்  
கலைஞர் மு.கருணார்த்  
தலைவர் உரை  
(26.2.2007)**

**ம**னவளர்ச்சி குன்றியோர் என உங்களை அடையாளம் காட்டிக் கொண்டு அதனால் இந்த மேடையிலே உள்ள எங்களை "மனத்தளர்ச்சி உற்றோராக" ஆக்கி உள்ள இந்த இரு நிலைக்கிடையில், இந்த மாநாட்டில் என்னுடைய கருத்துக்கள் சிலவற்றை எடுத்து வைக்க விரும்புகிறேன்.

கடந்த நான்கைந்து நாட்களுக்கு முன்பு என்பது எனக்கு நினைவு. நம்முடைய தோழர் என். வரதராசன் அவர்களையும், மார்க்சிஸ்ட் கம்யூனிஸ்ட் கட்சி



நண்பர்களையும் சந்தித்த போது - வேறொரு செய்தி குறித்து நாங்கள் உரை நிகழ்த்தி விட்டு - அந்த நேரத்தில் அவர்கள் இதுபோன்ற ஒரு மனவளர்ச்சிக் குன்றியோரின் வாழ்வுரிமை மாநாட்டினை நடத்த வேண்டும், வள்ளுவர் கோட்டத்திலே நடத்த விரும்புகிறோம், நீங்களும் கலந்துகொள்ள வேண்டுமென்று கேட்டவுடன் நான் அடுத்து ஆற்றிய செயல் - நான் குறிப்பைப் பார்த்து, வருகிறேன் என்று அவர்களுக்கு நான் விடையளித்ததுதான்.

அதாமத்திரமல்ல, வள்ளுவர் கோட்டம் அன்றையதினம் வேறு அலுவல் இன்றி காலியாக இருக்கிறதா, அது இந்த நிகழ்ச்சிக்குக் கிடைக்குமா என்பதை அறிந்து சொல் என்று என்னுடைய செயலாளரிடம் கூறி, அவரும் அடுத்தநிமிடமே வள்ளுவர் கோட்டம் இந்த நாளில் தயாராக இருக்கிறது என்று குறிப்பிட்டவுடன் எனக்கு இரட்டிப்பு மகிழ்ச்சி. ஏன் என்றால் வள்ளுவர் கோட்டம் எந்தக் காலத்திலே யாரால் நிர்மாணிக்கப்பட்டது என்பதெல்லாம் உங்களுக்குத் தெரியும். இந்த வள்ளுவர் கோட்டத்திலே இடையிலே பல ஆண்டுகளுக்குப் பிறகு இன்றைக்குத்தான் முதன்முதலாக நுழைந்திருக்கிறேன்.

இதிலே வேடிக்கை என்னவென்றால் கலைவாணர் அரங்கம் நான் ஆட்சிப் பொறுப்பிலே இருந்தபோது முற்றிலும் மாற்றியமைத்துப் பழுது பார்க்கப்பட்டு, புதுப்பிக்கப்பட்டு பெரிய அளவிலே கட்டப்பட்ட ஒரு அரங்கம். வள்ளுவர் கோட்டம், நானே முன் நின்ற

வெயிலிலே காம்ப்து, மழையிலே நனைந்து சிற்பிகளையெல்லாம் இந்த இடத்திலே திரட்டி என் கண்பார்வையிலேயே கட்டி முடிக்கப்பட்ட இடம். ஆனால் இந்த இரண்டு இடங்களுக்கும் நான் ஆட்சிப் பொறுப்பிலே இருந்தால்தான் இடம் கிடைக்கும், ஆட்சிப் பொறுப்பிலே இல்லாவிட்டால் இடம் கிடைக்காது. அப்படிப்பட்ட ஒரு ஜனநாயகம் தமிழகத்திலே நடைபெற்றுக் கொண்டிருந்தது. அதைப்பற்றிப் பேச இப்போது நேரம் இல்லை.

அது மன வளர்ச்சியைப் பொறுத்தது. உள்படியே நான் உங்களை மன வளர்ச்சிக் குறைந்தவர்கள் என்று எண்ணவில்லை. யார் இந்த நாட்டிலே ஜனநாயகத்திற்கு எதிராக - பொது அறிவுக்குப் புறம்பாக - பகுத்தறிவுக்கு பகையாக - மக்கள் விரோதக் காரியங்களில் ஈடுபடுகிறவர்களாக இருக்கிறார்களோ அவர்களைவிட நீங்கள் ஒன்றும் மன வளர்ச்சிக் குன்றியவர்கள் என்று நான் கருதவில்லை. ஆனாலும் இப்படி உங்களைப் பெருமைப்படுத்தி விட்டு நான் வெறுமனே இந்த நிகழ்ச்சியிலிருந்து விடைபெற விரும்புவதில்லை.

உடல் உணமுற்றோர்களுக்கு - மன வளர்ச்சிக் குன்றியோருக்கு - கண் ஒளி அற்றவர்களுக்கு பாடுபட வேண்டும், பணியாற்ற வேண்டும், உதவி வேண்டுமென்ற நிலையை நான் பேரறிஞர் அண்ணா அவர்களுக்குப் பிறகு பொறுப்பேற்ற அந்த நான் முதல் கையிலே எடுத்துக் கொண்டு தொடர்ந்து நிறைவேற்றி வருகிறேன்.

## தொழுநோய் இரவலர்கள் மறுவாழ்வு இல்லம்

1969ஆம் ஆண்டு நான் முதலமைச்சராகப் பொறுப்பேற்ற பிறகு, 1971 ஆம் ஆண்டில் தொழுநோய் இரவலர்களுக்கு மறுவாழ்வு இல்லங்கள் அமைப்பது என்ற பணியினைத் தொடங்கினேன். அப்படி தொழுநோயாளிகளுக்கு மறுவாழ்வு இல்லங்கள் அமைக்கப்பட்டு, அந்த இல்லங்களில் அவர்களுக்கு சிகிச்சை, அவரவர்களும் தெரிந்த தொழிலை, கைத்தொழிலை அந்த இல்லத்திலேயே கற்றுக்கொள்ள, பயிற்சி பெற வாய்ப்பு இவைகள் எல்லாம் அளிக்கப்பட்டு, முதல் மறுவாழ்வு இல்லம் காஞ்சிபுரம் மாவட்டத்திலே பரணூரில் தொடங்கப்பட்டது.

இன்றைக்கும் நான் காள் போன்ற வாகனங்களில் அந்தச் சாலையிலே வெளியூர் செல்லும்போது, பரணூரிலே ஒரு கூட்டம் என்னுடைய வருகைக்காகக் காத்திருக்கும். அந்த இல்லத்திலே உள்ள பெரியவர்கள், வாலிபர்கள், தாய்மார்கள் கூட்டமாக வெளியே வந்து நின்று, என்னை வரவேற்று, ஒரு நிமிடம் உள்ளே வந்து விட்டுச் செல்லுங்கள் என்று உபசரிப்பார்கள். முடிந்தால் அன்றைக்கே சென்று வருவேன், இல்லாவிட்டால் இன்னொரு நாள் அதற்காகவே தனியாகச் சென்று வருவேன்.

இவ்வாறு தமிழகத்திலே உள்ள பத்து மாவட்டங்களில் இந்த இல்லங்கள் அப்போது அமைக்கப்பட்டு தொழுநோய் இரவலர்கள் மறுவாழ்வு இல்லம் என்ற பெயரால் 1971 ஆம் ஆண்டு முதல் நடைபெற்றுக் கொண்டிருக்கின்றது.

அதனைத் தொடர்ந்து, கிருஷ்ணகிரி மாவட்டத்தில் பாக்கிலும்; சேலம் மாவட்டத்தில், தேவியாக் குறிச்சியிலும்; திருவண்ணாமலை மாவட்டத்தில், மல்ல வாடியிலும்; தஞ்சை மாவட்டத்தில், மனை ஏறிப்பட்டியிலும்; புதுக்கோட்டை மாவட்டத்தில், புதுக்கோட்டையிலும்; தருமபுரி மாவட்டத்தில், செல்லியம் பட்டியிலும்; விழுப்புரம் மாவட்டத்தில், உளுந்தூர்பேட்டையிலும்; ஈரோடு மாவட்டத்தில், விண்ணப்பள்ளியிலும்; மதுரை மாவட்டத்தில், யா.புதுப்பட்டியிலும் என்று அரசு மறுவாழ்வு இல்லங்கள் நடைபெற்றுக்கொண்டு வருகின்றன.

## ஊனமுற்றோர் நல்வாழ்வுத் திட்டம்

இதற்குப் பிறகு தான் 1972ஆம் ஆண்டில் கண்ணொளி வழங்கும் திட்டம் என்ற திட்டத்தைத் தொடங்கி, ஒவ்வொரு நகரத்திலும், நகரத்தைச் சுற்றியுள்ள கிராமப் பகுதிகளிலும் மாவட்டத் தலைநகரங்களிலும் மாவட்டத்திலே இருக்கின்ற வட்டத் தலைநகரங்களிலும், வட்டத்தைச் சுற்றியுள்ள குக்கிராமங்களிலும் கண்ணொளி முகாம்களை அமைத்து ஈவு இரக்கமுள்ள கண் மருத்துவர்களையெல்லாம் அங்கே கூட்டம் கூட்டமாக அனுப்பி வைத்து அவர்கள் அந்த

வட்டாரத்திலே இருக்கின்ற கண் பார்வை இழந்தவர்கள், கண்ணொளி மங்கியவர்கள், கண்ணிலே கோளாறு ஏற்பட்டவர்கள் என்று அப்படிப்பட்டவர்களுக்கெல்லாம் சிகிச்சை அளிக்கின்ற ஒரு பிரமண்டமான திட்டம் தமிழகம் முழுதும் 72 ஆம் ஆண்டிலிருந்து நடத்தப்பட்டது.

அதைத் தொடர்ந்து தான் 1974 ஆம் ஆண்டில் ஊனமுற்றோர் நல்வாழ்வுத் திட்டம் அரசின் சார்பில் அறிமுகப்படுத்தப்பட்டு அத்திட்டத்தின் மூலம் கைகால் ஊனமடைந்தவர்களுக்கு மூன்று சக்கர சைக்கிள்கள், சக்கர நாற்காலிகள், அலுமினிய தாங்கிகள் (Crutches) ஆகியவைகளும், பார்வையற்றவர்களுக்குக் கறுப்புக் கண்ணாடிகளும், ஊன்றுகோல்களும், சேவித் திறன் குறையுடையோருக்கு காதுகேட்கும் கருவிகளும் இலவசமாக வழங்கப்பட்ட தொடங்கிற்று அதுவும் அரசின் சார்பிலேயே.

அதன் தொடர்ச்சியாகத் தான் கையால் இழுக்கின்ற - மனிதனை வைத்து மனிதனே இழுக்கின்ற கை ரிக்ஷாக்களை ஒழிக்கும் திட்டத்தையும் - உத்தமர் கார்தியூகள் சொன்னார் - மனிதனை வைத்து மனிதன் இழுக்கும் கொடும் இன்னமும் கதந்திர இந்தியாவிலே இருக்கலாமா என்று கேட்டாரோ, அந்தக் கேள்விக்குப் பதிலாக சென்னை, திருச்சி, மதுரை, கடலூர் போன்ற நகரங்களில் உள்ள ஆயிரக்கணக்கான கை ரிக்ஷாக்களை ஒழித்து விட்டு, அந்தக் கை ரிக்ஷாக்களுக்குப் பதிலாக அதை இழுத்தவர்களுக்கு இலவசமாக சைக்கிள் ரிக்ஷா கொடுக்கின்ற அந்தத் திட்டத்தைப் நான் பொறுப்பிலே இருந்த அந்தக் காலத்தில் நடத்தினேன் என்பதை நீங்கள் அறிவிக்க.

அதன் தொடர்ச்சியாக மன வளர்ச்சி குன்றியவர்களுக்கு பல நன்மைகள் - அவர்களுடைய தேவைகளை உணர்ந்து அவர்கள் அவ்வப்போது வைத்த கோரிக்கைகளின் அடிப்படையில் அவர்களுக்கு வழங்கப்பட்டது.

தாம்பரம் சானடோரியம் பகுதியில் அரசு சேவை இல்ல வளாகத்திலே மனவளர்ச்சி குன்றியோருக்கான அரசாங்க நிறுவனம் (Govt. Institute for the Mentally Retarded) ஒன்று இப்போதும் செயல்பட்டு வருகிறது. இதுதவிர, மனவளர்ச்சி குன்றியோருக்காக தமிழகத்தில் 108 தனியார் தொண்டு நிறுவனங்கள் சார்பில் சிறப்புப் பள்ளிகள் உள்ளன. இவைகளில், 18 தனியார் சிறப்புப் பள்ளிகளுக்கு உரிய ஆசிரியர் ஊதியத்தை தமிழக அரசு வழங்குகிறது.

இவைகள் எல்லாம் குறிப்புகள். இதை மாத்திரம் நான் மனவளர்ச்சி குன்றியவர்களுக்கு மன நிம்மதி அளிக்கக் கூடிய உதவி என்று கூறமாட்டேன். மன வளர்ச்சி



குன்றியோரின் பெற்றோருக்கு குறைந்த வட்டியில் கடன் வழங்கப்படுகிறது என்ற குறிப்பு இருந்தாலும் கூட, இவைகள் போதுமானவைகள் அல்ல என்ற காரணத்தினால்தான், நம்முடைய வரதராசன் அவர்கள் என்னை வள்ளுவர் கோட்டத்திற்கு வரவேண்டுமென்று அழைத்திருக்கிறார் என்று எனக்கு நன்றாகத் தெரியும்.

பாதிக்கப்பட்டவர்களை, கஷ்டப்படுகிறவர்களை வேறு வழியே இல்லாமல் திக்கற்று இருக்கின்றவர்களை காப்பாற்ற வேண்டும் என்கிற அந்த பொதுவான கொள்கை தான் எங்களுடைய தோழமைக் கட்சிகளின் கூட்டணி கொள்கை என்பதை நான் உங்களுக்குத் தெரியப்படுத்த விரும்புகிறேன். அவர் என்னை வேறு எதற்காகவும் அழைக்கவில்லை. என்னுடைய வீட்டிற்கு விருந்துக்கு வாருங்கள் என்று அழைக்கவில்லை. தேவைப்பட்டால் அழைப்பார், வசதிப்பட்டால் நானும் செல்வேன், அது வேறு விஷயம். ஆனால் அவர் இப்போது அழைத்தது உங்களுக்காக, உங்களைக் கண்டால் அரசின் சார்பாக ஏதாவது செய்ய முடியுமே, அவர்களுக்கு நாழும் உதவியோம் என்ற ஒரு நிலை ஏற்படுமே என்ற அந்த நல்ல உள்ளத்தோடுதான் என்னுடைய நண்பரும், மார்க்சிஸ்ட் கம்யூனிஸ்ட் கட்சியின் மாநிலச் செயலாளருமான தோழர் வரதராசன் அவர்கள் என்னை அழைத்தார்கள்.

யார் யார் இந்த நிகழ்ச்சிக்கு வருகிறார்கள் என்று கேட்டபோது, நம்முடைய ராம் அவர்கள் வருவதாகச் சொன்னார்கள். சமுதாயச் சீர்திருத்தத்தில் சமுதாயத்தில் இப்படிப்பட்ட முடமாகியிருக்கின்ற பிரிவுகளை கை தூக்கி விடுவதிலே ராம் அவர்களுக்கு ஆர்வம் உள்ளது என்பதை நான் பல நிகழ்ச்சிகளிலே கண்டிருக்கின்றேன். அப்படிப்பட்ட நண்பரும் வருகின்ற காரணத்தால், அவர்களுக்கிடையே உங்களோடு கருத்துக்களை பரிமாறிக் கொள்கின்ற நல்ல வாய்ப்பு ஏற்படும்

என்பதற்காகத்தான் இந்த நிகழ்ச்சியில் நான் உங்களைச் சந்திக்கும் வாய்ப்பினைப் பெற்றிருக்கின்றேன்.

**எனக்காக அல்ல, உங்களுக்காக**

இங்கே என்னை முதலிலே வரவேற்று உரையாற்றிய நண்பர்கள் ஆறுகோடி தமிழர்களுக்கும் இன்றைக்கு தலைவராக, ஐந்தாவது முறை முதலமைச்சராக வந்திருப்பதை எல்லாம் பெருமையாகப் பேசினார்கள். நான் நானாக ஐந்தாவது முறை முதலமைச்சராக வந்து விடவில்லை. உங்களுடைய தயவால்தான் வந்திருக்கிறேன். நீங்கள் தான் என்னை உட்கார வைத்திருக்கிறீர்கள். என்னை நீங்கள் உட்கார வைத்திருப்பது, எனக்காக அல்ல, உங்களுக்காக என்று நான் கருதுகிறேன்.

உங்களுக்காக என்று சொன்னால் அது உங்களுடைய சுயநலத்திலே போய் முடிந்துவிடும். உங்களுக்காக நீங்கள் என்னை உட்கார வைத்திருப்பதாக நான் உணர்ந்தால் தான் நீங்கள் என்னை உட்கார வைத்ததிலே அர்த்தம் உண்டு. இல்லாவிட்டால் அதற்கு அர்த்தம் இல்லை. எனவேதான் நீங்கள் என்னை அழைத்திருக்கிறீர்கள் என்றால், மறைமுகமாக அதற்கு அர்த்தம் என்னவென்றால், நீங்கள் வாய் திறந்து சொல்லாத பொருள் என்னவென்றால் உன்னை இந்த இடத்தில் உட்கார வைத்திருக்கிறோம், எங்களுடைய கஷ்டத்தைப் பார், உங்களை இந்த மாநாட்டிற்கு அழைத்தவர்கள் சொல்லக் கேள், எங்களுடைய கஷ்டத்தை நேரடியாகப் பார், உணரு, எங்களுடைய கஷ்டத்தைப் போக்க என்ன செய்யப் போகிறாய்? இந்தக் கேள்விகளை நீங்கள் வாயால் கேட்காவிட்டாலும், உங்களுடைய உருவங்கள் என்னைக் கேட்க வைத்திருக்கின்றன என்பதை நான் தெரிந்து கொண்டேன்.

சமுதாயத்திலே எல்லாமே செழிப்பாக இருக்கிறது, வளமாக இருக்கிறது என்று எண்ணுகிறவன் நல்ல கவிஞனாக நல்ல கவிதைகளைப் பாட முடியும். ஆனால் உங்களை உற்று நோக்கும்போது நீங்கள் ஒவ்வொருவரும் எவ்வளவு ரமணாக, புண்ணாக, இதயம் படைத்தவர்களாக இருக்கிறீர்கள் என்பதை நான் உணருகின்றேன். நான் உங்களைப் போல இருப்பதாக உங்களைப் பார்க்கும்போது உணருகின்றேன். அப்படி உணருகின்ற காரணத்தால்தான் உங்களுடைய கஷ்டத்தில், உங்களுடைய சிரமங்களில் பங்கேற்க வேண்டுமென்று விரும்புகிறேன். அப்படி பங்கேற்கின்ற பக்குவம் படைத்தவர்களால் தான் ஒரு நாட்டைப் பரிபாலிக்க முடியும். அப்படிப்பட்ட உள்ளம் படைத்தவர்களால் தான் ஒரு நாட்டினுடைய சேமநல அரசு என்பார்களே, அந்த அரசை உருவாக்க முடியும் என்பதை நான் உணராதவன் அல்ல.

### ஆச்சரியக் குறியும் - கேள்விக் குறியும்

எங்களுடைய தலைவர் அறிஞர் அண்ணா அவர்கள் அடிக்கடி சொல்வார்கள். “சாலையோரத்திலே வேலையற்றதுகள், வேலையற்றதுகளின் உள்ளத்திலே விபரீத எண்ணங்கள், அரசே அதுதான் காலக்குறி” என்று சொல்வார்கள். அதற்கு என்ன பொருள்? வேலையற்று சாலையோரத்திலே காலை சுருட்டிக் கொண்டு படுத்திருக்கிறானே, அவனுடைய உள்ளத்திலே விபரீத எண்ணங்கள் ஏற்படும். அந்த விபரீத எண்ணங்கள் ஒரு நாட்டில் பரிசீலனையத் தோற்றுவிக்கும். அந்தப் புரட்சி அந்த நாட்டின் மகுடத்தையே உருட்டி விடும், மகுடத்தையே மாற்றி அமைத்து விடும் என்ற இவ்வளவையும் உள்ளடக்கியதுதான் அந்த வரிகள்.

நான், “நாம்” என்கிற ஒரு திரைப்படத்திற்கு கதை வசனம் எழுதினேன். அந்தப் படத்தில் ஒரு புரட்சிக்காரன் வருவான். அவன் ஒரு ஜமீன்தாரிடத்திலே போகிறான். போகும்போது ஜமீன்தார் இவனைப் பார்த்து முறைப்பார், ஆத்திரப்படுவார், அட்டகாசமாகச் சிரிப்பார், விரட்டுங்கள் என்பார். ஆத்திரத்தால் விழிகளை அகல விரிப்பார். என்னடா ஆச்சரியப்படுகிறாய் என்று அவர் கேட்பார். ஜமீன்தார் அவர்களே, ஆச்சரியக்குறி தான், கேள்விக் குறியாக மாறும், மறந்து விடாதீர்கள், இன்னும் ஒன்றை ரூபகத்தில் வைத்துக்கொள்ளுங்கள். ஆச்சரியக் குறிக்கும், கேள்விக் குறிக்கும் அதிக வித்தியாசம் இல்லை என்றும் சொல்வான்.

இவைகளையெல்லாம் சொல்லக் காரணம் உங்களுடைய உள்ளத்திலே இன்றைக்கு நீங்கள் தாங்கிக் கொண்டிருக்கின்ற வேதனை, கவலை, வருத்தம், வாட்டம் இவை அந்தமனையும் பிரவாகம் எடுத்தால், பெருவெள்ளமாக மாறினால் என்ற ஆகும்? என்பதை

உணருகின்ற ஒவ்வொரு அரசும் தன் உணர்வுகளை ஒடுக்கி வைத்துக் கொண்டு, தன்னுடைய ககபோகங்களுக்காகத்தான் இந்தப் பதவியிலே இருக்கிறோம் என்று தவறாக எண்ணாமல், ஏழையாழைகள், இல்லாத பெருமக்கள் கோடாறு கோடி மக்கள் இந்த நாட்டில் ஒட்டி நிிற்கிறார்கள், ஒட்டி நிிற்கிவிட்டிருக்கக் கூட முடியாமல் கண்ணறை கபோதிகளாக நிிற்கிறார்கள், காத்தற செவிடர்களாக இருக்கிறார்கள், நடமாட முடியாத நொண்டிகளாக நிிற்கிறார்கள், கையற்ற முடமாக நிிற்கிறார்கள்.

இவை அத்தனையும் இருந்தாலும் என்ன நடக்கிறது தனக்கு முன்னால் என்று தெரிந்து கொள்ள முடியாத மன நிலை குறைந்தவர்களாக இருக்கிறார்கள் என்ற இவைகளை எல்லாம் எண்ணிப் பார்க்கும்போது மனித சமுதாயத்திலே நாமும் அவர்களோடு சேர்ந்திருக்கிறோம் என்பதை எண்ணினால் தான் ஈடி, இரக்கம், பச்சாதாம் இவைகள் எல்லாம் இதயத்திலே ஊறும். அப்படி ஊறுகின்ற நிலையிலே உங்களிடத்திலே நான் சொல்கிறேன். உங்களுடைய கோரிக்கைகள் இங்கே படிக்கப்பட்டது, நண்பர்களால் சொல்லப்பட்டது, நான் அவைகளை எல்லாம் உதாசீனப்படுத்துகிறவன் அல்ல.

இவ்வளவையும் கேட்டு விட்டு, உங்களையும் பார்த்து விட்டு, இந்தக் கோரிக்கைகளுக்காக பரிந்துரை செய்த நம்முடைய வரதரரசன், நாம் ஆகியோருடைய மேச்சக்களையும் கேட்டுவிட்டு, அதற்குப்பிறகும் முடிந்தால் பார்க்கிறேன் என்று சொல்லிவிட்டுப் போனால் யார் மன வளர்ச்சி அற்றவர்கள், நீங்களா? நானா? என்பது சந்தேகமாக ஆகிவிடும். ஆகவே மன வளர்ச்சி குன்றாத காரணத்தால், மன வளர்ச்சி குன்றியவர்களே, உங்களை என்னுடைய சகோதரர்களாக, உங்களை என் உடன் பிறப்புக்களாக கருதி என்னால் முடிந்ததை என்று சொல்லமாட்டேன், எவ்வளவு முடியுமோ அவ்வளவையும் உங்களுக்காகச் செய்வேன்.

இப்போது அறிவிக்காததற்கு காரணம் உண்டு. இன்னும் 25 நாட்களில் வரவு - செலவுத் திட்டம் படிக்கப் படவிருக்கிறது. இந்தக் கோரிக்கைகள் எல்லாம் வெற்றிகரமான விளைவாக, இவைகளை எல்லாம் நிறைவேற்றப்படும் என்ற செய்தியாக வரவிருக்கின்ற பட்டியலே படிக்கப்படும் என்பதை உங்களுக்கு நான் உறுதியாகத் தெரிவித்து, அந்தப் பட்டியல் விவசாயிகளுக்காக இருந்தாலும், நெசவாளர்களுக்காக இருந்தாலும், படித்துப்பட்டம் பெற்றவர்களுக்காக இருந்தாலும் பாட்டாளி மக்களுக்காக, தொழிலாளத் தொழிலாளர்களுக்காக இருந்தாலும் கூட, ஒரு பகுதி உங்களுக்காகவும் அந்த பட்டியல் இருக்கும் என்பதை மாத்திரம் நான் உங்களுக்குச் சொல்லி விடைபெறுகிறேன். \*

# ஆகஸ்ட் மாதத்திற்குள் தகவல் தொழில்நாட்ப சாலைப்பணிகள் நிறைவுறும்



மாண்புமிகு தமிழக முதலமைச்சர் கலைஞர் மு. கருணாநிதி அவர்கள் சென்னை, மத்திய கைவாஷ்-சிறுசேரி தகவல் தொழில்நாட்ப சாலைப்பணிகளை 3.3.2007 அன்று நேரில் சென்று ஆய்வு செய்தார். அதனையடுத்து, செய்தியாளர்களுக்கு அளித்த பேட்டி வருமாறு:

**செய்தியாளர் :** இன்று மாலையில் சாலைப் பணிகளையெல்லாம் கற்றிப் பார்த்தீர்களே. பணிகள் வேகமாக நடைபெறுகிறதா ?

**முதலமைச்சர் :** மத்திய கைவாஷ் கோவில் உள்ள பகுதியிலிருந்து சிறுசேரி வரையிலே சாலைப் பணிகளை செய்து முடிக்க 20 கிலோ மீட்டருக்கு 205 கோடி ரூபாயில் திட்டம் போட்டிருந்தார்கள். ஆனால் ஆட்சி மாற்றம் வரை 5 கோடி ரூபாய் அளவிற்குத் தான், அதாவது மொத்தப் பணியில் 8 சதவிகித அளவிற்குத் தான் செய்திருந்தார்களே தவிர, அதற்கு மேல் வேலை நடக்கவில்லை. தற்போது தி.மு.கழக ஆட்சி வந்த பிறகுதான் இதுவரை 20 சதவிகித வேலையை முடித்திருக்கிறோம். வருகின்ற ஆகஸ்ட் மாதத்திற்குள் முழுப் பணியும் நிறைவுறும்.

பெரும்பாலும் அங்கே அமைக்கப்பட்டுள்ள ஐ.டி. தொழில் நிறுவனங்களில் இன்னும் மூன்றாண்டு காலத்திற்குள் மூன்று இலட்சம் பேர்கள் அந்தப் பகுதியில் வேலை பார்க்கின்ற நிலை உருவாகும். அதன் காரணமாக அந்தப் பகுதி வளரும். தற்போது கட்டப்பட்டுள்ள ஐ.டி. தொழிற்சாலைகளை அன்னியில் மேலும் தொழிற்சாலைகளை உருவாக்குவதற்கு காலி இடங்கள் அந்தப் பகுதியிலே இருக்கிறதா என்பதையும் பார்த்து வந்திருக்கிறோம்.

ஐ.டி.யைப் பொறுத்தவரையில் இந்தப் பணிகள் எல்லாம் முழுமையாக நிறைவேற்றப்பட்டுவிட்டால், உலகத்திலேயே அனைவருடைய கவனத்தையும் ஈர்க்கத்தக்க அளவிற்கு இந்த இடம் சிறப்பாகத் திகழும்.


தாம்பரம்-பள்ளிக்கரண ரெயில்வே மேம்பாலப் பணிகளையும் பார்வையிட்டேன்.

**செய்தியாளர் :** பள்ளிக்கரண பகுதியில் பார்த்தீர்களே ?

**முதலமைச்சர் :** பள்ளிக்கரணயில் 12 கோடி ரூபாய் செலவில் மேம்பாலம் ஒன்று கட்டப்படுகிறது. அந்தப் பணிகளையும் பார்த்தோம். அதுபோலவே 35 கோடி ரூபாய் மதிப்பீட்டில் தாம்பரத்தில் ரயில்வே மேம்பாலம் ஒன்று கட்டப்பட உள்ளது. அந்த இடங்களையும் பார்த்தோம்.

**செய்தியாளர் :** தற்போது நடைபெற்றுக் கொண்டிருக்கும் பணிகள் திருப்திகரமாக உள்ளதா ?



**முதலமைச்சர் :** முன்பு வேலையே நடைபெறாமல் இருந்தது. இப்போது வேலை திருப்திகரமாகவும் துரிதமாகவும் நடைபெற்றுக் கொண்டுள்ளது. ●



## நீதிமன்றத்திற்கு எல்லா வசதி வாய்ப்புகளும் ஏற்படுத்தித் தரப்படும்

**மாண்புமிகு தமிழக முதலமைச்சர்  
கலைஞர் மு. கருணாநிதி அவர்கள்**

இன்று நடைபெறுகின்ற இந்த இனிய விழாவில் நான் கலந்துகொள்வதில் பெருமையடைகின்றேன். பூரிப்பும் கொள்கிறேன். பெருமைக்குக் காரணம் நம்முடைய உச்ச நீதிமன்றத்தின் தலைமை நீதிபதி மாண்புமிகு கே.ஜி. பாலகிருஷ்ணன் அவர்களை தமிழகத்தில் வரவேற்பதில் தமிழக முதலமைச்சர் என்ற முறையில் பெருமையடைகிறேன்.



அவர் சில நாட்களுக்கு முன்பு கேரளத்தில், கேரள முதலமைச்சரால் வரவேற்கப்பட்ட ஒரு படக்காட்சியை பத்திரிகைகளிலே பார்த்த போது எனக்குக் கொஞ்சம் பொறாமையாக இருந்தது. தமிழக முதலமைச்சராகிய நாமல்லவா முதலில் அவரை இங்கே வரவேற்றிருக்க வேண்டும், என்ன இருந்தாலும் கேரளத்தில் அல்லவா அவரை முதலில் வரவேற்று விட்டார்கள் என்று கொஞ்சம் பொறாமையாக இருந்தது. ஆனால் இன்றைக்கு அந்த பொறாமை உணர்வு என்னை விட்டு நீங்கி விட்டது. அவர்கள் இங்கே வந்திருந்து நம்மையெல்லாம் வாழ்த்துகின்ற வாய்ப்பை அவர் நமக்கு வழங்கியிருப்பதற்காக நன்றி தெரிவித்துக் கொள்கிறேன்.

இன்று இந்த நீதிமன்றத்தை நான் நினைத்துப் பார்க்கிறேன். நான் ஐந்தாறு முறை இந்த நீதிமன்றத்திற்கு வந்திருப்பதை இங்கே நம்முடைய உச்ச நீதிமன்ற நீதிபதி மாண்புமிகு லெட்சுமணன் அவர்களும் கட்டிக்காட்டினார்கள். மற்றவர்களும் பேசும்போது எடுத்துக்காட்டினார்கள். இந்த நீதிமன்றத்திற்கும் எனக்கும் இயல்பாகவே ஒரு தொடர்பு இருக்கிறது. ஏனென்றால் இந்த உயர் நீதிமன்றத்தின் வாயிற்புறத்திலே இருக்கின்ற சிலை, நீதிக்கு அடையாளமாக மனு நீதிச் சோழனுடைய சிலை. மனு நீதிச்

சோழன் திருவாரூரை ஆண்ட மன்னன், நான் திருவாரூர்க்காரன். எனவே எனக்கும் நீதிக்கும் உள்ள தொடர்பை - நீதியை உணர்ந்தவர்கள், நீதியை அறிந்தவர்கள் நிச்சயமாக அறிவீர்கள் என்றே நான் நம்புகிறேன்.

இன்றைக்கு இந்த வளாகத்தில் டிஜிட்டல் தகவல் பலகையை நான் திறந்து வைத்திருக்கிறேன். "டிஜிட்டல்" தகவல் பலகை என்பது ஒரு நவீன முறையில் இயங்கக் கூடிய இயந்திரம். ஒவ்வொரு நீதிமன்றத்திலும் அப்போது என்ன வழக்கு நடைபெறுகிறது என்பதை, இன்னொரு நீதிமன்ற வளாகத்தில் இருந்து கொண்டே தெரிந்து கொள்ள வழக்கறிஞர்களுக்கோ அல்லது நீதிபதிகளுக்கோ மெத்தவும் அது பயன்படும். எந்தெந்த நீதிமன்ற வளாகத்திலே என்னென்ன வழக்குகள் நடைபெறுகின்றன என்பதை, அதற்கு முன்பு என்ன வழக்கு நடைபெற்றது என்பதையும் தெரிந்து கொண்டு வழக்கறிஞர் தேவையான நீதிமன்ற வளாகத்திற்குச் செல்ல இந்த "டிஜிட்டல்" தகவல் பலகை பெரிதும் பயன்படும் என்பதை நான் அறிந்த போது மிகவும் மகிழ்ச்சி அடைந்தேன்.

இந்தக் கருவியால் நன்மையும் உண்டு, தீமையும் உண்டு. என்ன நன்மை என்றால் நாம் அதிலே கலந்து கொள்ள வேண்டுமே என்ற கவலை இருந்தால், எந்த நீதிமன்றத்தில் எந்த வழக்கு நடைபெறுகிறது என்பதை அறிந்து உடனடியாக அங்கே விரைகின்ற நன்மை வழக்கறிஞருக்கு ஏற்படும். அதை எப்படியாவது தவிர்க்க வேண்டுமென்று மனதிற்குள் எண்ணியிருந்தால் அது இந்தக் கருவியின் காரணமாக இயலாமல் போய் விடும். இது தீமை. இப்படி இரு சாராருக்கும் பயன்படக் கூடிய தகவல்

பலகை தான் டிஜிட்டல் தகவல் பலகை. இந்த நவீனக் கருவியை இந்த நீதிமன்றத்திலே ஒவ்வொரு கூடத்திலும், மேலும் முக்கியமான ஆறு இடங்களிலும், அது போலவே மதுரை மாநகரில் இருக்கின்ற நீதிமன்றத்தில் இரண்டு இடங்களிலும் ஏற்படுத்தி, அதைத் திறந்து வைக்கும் நிகழ்ச்சியில் என்னையும் கலந்துகொள்ள செய்ததற்காக என்னுடைய நன்றியை நான் அவர்களுக்கெல்லாம் கூறக் கடமைப்பட்டிருக்கின்றேன்.

இந்த டிஜிட்டல் தகவல் பலகைகள் இணைய தளத்தோடும் இணைக்கப்பட்டிருக்கின்ற காரணத்தால் வழக்கில் தொடர்புடைய பொதுமக்களுக்குக் கூட நீதிமன்றத்திற்கு வெளியே இருந்தே, தங்களுடைய வழக்கு எங்கே நடைபெறுகிறது, இன்று நடக்கிறது இல்லையா என்பதைத் தெரிந்து கொள்ளக் கூடிய வசதி வாய்ப்புகள் எல்லாம் இந்த டிஜிட்டல் தகவல் பலகை மூலமாகப் பெற முடியும். இதிலிருந்து விஞ்ஞானத்தின் வளர்ச்சியிலே ஏற்பட்டிருக்கின்ற விசித்திரங்களை நாம் மேலும் மேலும் உணர்ந்து பாராட்டக் கடமைப்பட்டிருக்கிறோம்.

இன்றைக்கு தமிழகத்திலே மாத்திரமல்ல, இந்தியாவிலே ஐ.டி. எந்த அளவிற்கு விரிவடைந்திருக்கிறது என்பதை நான் சொல்லத் தேவையில்லை. நான் அதைப் பற்றி ஒரேயொரு நிகழ்ச்சியை மாத்திரம் சொல்ல வேண்டுமேயானால், எனக்கே ஒரு ஆவல், சென்னை மாநகரத்தைச் சுற்றிப் பார்த்து, சில இடங்களில் ஐ.டி. தொழிற்சாலைகள் அமைந்திருக்கின்ற பகுதிகளையும் இன்னும் தொழிற்சாலைகளை அமைக்க இடம் கிடைக்குமா என்ற நிலைமைகளையும் ஆராய நானும், நண்பர்களும் நேற்று அதிகாரிகளை அழைத்துக் கொண்டு சென்னையைச் சுற்றிவர நேற்று மாலையிலே ஸ்டாண்டேன்.

மத்திய கைலாஷ் கோவிலில் உள்ள பகுதியிலிருந்து சிறுசேரி வரையிலே சாலைப் பணிகள் எந்த அளவிற்கு நிறைவேறியிருக்கின்றன, எப்போது முடிவடையும் என்பதையெல்லாம் சுற்றிப் பார்த்து, ஆங்காங்கு அதிகாரிகளை அழைத்துப் பேசி, பணியாற்றிய விவரத்தைக் கேட்டுக் கொண்டு, அதை ஆய்ந்து வீடு திரும்பினேன். அப்போது என்னிடம் அதிகாரிகள் சொன்ன விவரம் என்னவென்றால், அந்தப்பகுதியில் சிறுசேரி வரையில் சாலைப் பணிகளைச் செய்து முடிக்க ஏறத்தாழ 20 கிலோ மீட்டருக்கு 205 கோடி ரூபாயில் திட்டம் தீட்டியிருந்ததாகவும், ஆனால் அந்தத் திட்டம் இதுவரையிலே எவ்வளவு நிறைவேறியிருக்கிறது என்றால், 8 சதவிகித அளவிற்குத் தான் நிறைவேறியிருக்கிறது என்றும், இந்த ஆட்சி மறுபடியும் வந்த பிறகு, இந்த ஆறேழு மாத காலத்தில் 20 சதவிகித

அளவிற்கு பணி நிறைவேறியிருப்பதாகவும் வருகின்ற ஆகஸ்ட் மாதத்திற்குள் முழுப் பணியும் நிறைவேறி இந்த 205 கோடி ரூபாயும் இந்தத் திட்டத்திற்காக ஒதுக்கப்பட்ட தொகை செலவழிக்கப்பட்டு, சாலைப் பணிகள் அந்தப் பகுதியிலே முடிவறும் என்கிற மகிழ்ச்சியான செய்தியை எனக்கு அதிகாரிகள் தெரிவித்தார்கள்.

அது மாத்திரமல்ல, இன்னொரு மகிழ்ச்சியான செய்தி. ஒரு மூன்று மாத காலத்தில் உலகத்திலேயே இந்தப் பகுதி தான் இந்த ஐ.டி. டைப் பொறுத்தவரையில் பிரதானப் பகுதியாக கருதப்படும் என்றும் சொன்னார்கள். மூன்று இலட்சம் பேருக்கு அந்தப் பகுதியிலே வேலைவாய்ப்பும் ஏற்படும், உருவாகும் என்ற உள் உள்ளம் மகிழ்த்தக்க செய்தியையும் சொன்னார்கள். ஆகவே இன்றைக்கு ஐ.டி. எந்த அளவிற்கு சிறந்து விளங்குகிறது, எந்த அளவிற்கு மக்களின் தேவைகளில் ஒன்றாக ஆகி விட்டிருக்கிறது என்பதையெல்லாம் என்னும்போது அந்த ஐ.டி. துறையின் அமைச்சராக இருக்கின்ற தம்பி தயாநிதி மாறன் மூன்று கோடி ரூபாய் இந்த உள் நீதி மன்றத்திற்காக நிதி ஒதுக்கீடு செய்தார் என்பதை தலைமை நீதிபதி அவர்கள் எடுத்துச் சொல்லும் போது நான் அசுமகிழ்ந்தேன்.

அவர் தமிழகத்திற்கு மாத்திரமல்லாமல், இந்தியா முழுமைக்கும் இந்தப் பணியிலே ஈடுபட்டிருக்கின்ற காரணத்தால் இந்தப் பணி வெகு விரைவிலே இந்தியாவை ஐ.டி.யில் சிறந்த நாடுகளில் ஒன்றாக ஆக்கும் என்ற நம்பிக்கை எனக்கு இருக்கின்றது. அந்த நம்பிக்கை வீண் போகாது என்று நான் கருதுகிறேன்.

இந்த வளாகத்தில் என்னென்ன பணிகள் இன்னும் நிறைவேற வேண்டும் என்பதை நம்முடைய மாண்புமிகு தலைமை நீதிபதி அன்பிற்குரிய ஷா அவர்கள் இங்கே எடுத்துச் சொன்ன போது ஒன்றைச் சொன்னார்கள். கடந்த கால நிலையில்

பட்ஜெட்டில் இவைகள் எல்லாம் குறிப்பிடப் படுவதில்லை, இனிமேல் இந்தப் பெரிய செலவினங்களுக்கான நிதி ஒதுக்கீடுகள் பட்ஜெட்டில் குறிப்பிடப்பட்டு ஒதுக்கப்பட வேண்டும் என்ற கருத்தைச் சொன்னார்கள். இந்தக் கருத்தை அவர்கள் என்னிடத்திலே முன்பு ஒரு முறை சொல்லியிருக்கிறார்கள். கடந்த காலத்திலே நடந்தவைகளையெல்லாம் மறந்துவிட வேண்டும். நிச்சயமாக இனி அப்படி பட்ஜெட்டில் ஒதுக்கப்படுகிற தொகை எவ்வளவு இருக்க வேண்டுமென்று நீங்கள் கருதுகிறீர்களோ அந்தத் தொகையை முழுமையாக, உடனடியாக ஒதுக்கப்படாவிட்டாலும், ஒரு மொத்தத் தொகை எவ்வளவு என்று குறிப்பிட்டு - அந்த மொத்தத் தொகையைப் படிப்படியாக - அடுத்தடுத்த ஆண்டுகளில் தொடர்ந்து செலவழிக்கப்படும் என்ற உறுதியை நான் இந்த மாமன்றத்தில் தெரிவிக்கக் கடமைப்பட்டிருக்கிறேன்.


நான் இதைச் சொல்வதற்குக் காரணம், இப்போது பட்ஜெட் தயாரித்துக் கொண்டிருக்கிறோம். பட்ஜெட் இன்னும் இருபது, இருபத்தைந்து நாட்களில் சட்டப்பேரவையிலே படிக்கப் படவிருக்கிறது. அப்படி படிக்கப்படுகிற நேரத்தில் நானே இப்போது இவ்வளவு ரூபாய் கேட்டீர்களே,

இவ்வளவு ஒதுக்குகிறோம் என்று சொன்னால், அப்போது பட்ஜெட் ரகசியம் வெளியாகிவிட்டதென்று என் மீது வழக்கு உங்களிடத்திலேயே வரும். அந்தச் சங்கடத்தை உங்களுக்கு ஏற்படுத்த வேண்டா மென்பதற்காகத்தான் நான் படிப்படியாக அந்தத் தொகை இருநூறு கோடி என்றாலும், முன்னூறு கோடி என்றாலும், இந்த ஆண்டு நிச்சயமாக ஐம்பது கோடி ரூபாய்க்குக் குறையாமல், இந்தச் செலவினங்களுக்காக ஒதுக்கப்படும் என்பதையும், இந்த வளாகத்தில் நீதிமன்றத்தின் தேவைகளுக்கான எல்லா வசதி வாய்ப்புகளும் ஏற்படுத்தித் தரப்படும் என்பதையும் தெரிவித்துக்கொள்கிறேன்.

ஏற்கெனவே 1996ஆம் ஆண்டு, இந்த நீதிமன்றத்தின் கோரிக்கையை ஏற்று, சென்னை உயர் நீதிமன்றம் கணினி மயமாக ஆக்கப்பட்டது என்பதையும் நான் நினைவூட்டுகிறேன். அப்போது என்னுடைய தலைமையிலேதான் ஆட்சி இருந்தது.

பிறகு 2006இல் அதே தி.மு.கழக ஆட்சியில் 37 இலட்சம் ரூபாய் செலவில் சென்னை உயர்நீதிமன்றத்திற்கு கணினிகள் வழங்கப்பட்டது.

3.10.2006இல் மதுரை உயர் நீதிமன்றம் 69 இலட்சம் ரூபாய் செலவில் கணினி மயமாக்கப்பட்டது.



10.10.2006இல் 2 கோடி ரூபாய் செலவில் சென்னை உயர் நீதிமன்ற வளாகத்தில் கட்டடம் கட்ட ஆணை பிறப்பிக்கப்பட்டு, அதற்கான அடிக்கல் நாட்டு விழா இன்றைக்கு நடைபெற்றிருக்கின்றது. அதை நம்முடைய உச்ச நீதிமன்ற நீதிபதி மேன்மைமிகு பாஸ்கிருஷ்ணன் அவர்கள் நாட்டியிருக்கின்ற காரணத்தால் அவருடைய கைராசி என்று சொல்லாமாட்டேன், அவருடைய திறன், அவருடைய அறிவார்றம், அவருடைய நம்பிக்கை இவற்றின் அடிப்படையிலே இந்த அடிக்கல் நாட்டு விழா - பல இடங்களிலே வேறு பலரால் அடிக்கல் நாட்டப்பட்டவை, அடிக்கல்வாகவே இருப்பதைப் போல் இல்லாமல் - இங்கே விரைவிலே கட்டடம் எழுப்ப என்னாலான உதவிகளை - என்னாலான உதவிகளையென்றால் தமிழக அரசின் சார்பான உதவிகளை நிச்சயமாக வழங்குவேன் என்ற உறுதியை நான் இங்கே தெரிவித்துக்கொள்கிறேன்.

நீதிக்கும் நிதிக்கும் அதிக வித்தியாசம் இல்லை. நிதி-நீதி; எனவே நிதி, நீதியைக் காப்பாற்றும். நீதி, நிதியின் பக்கம் இருக்கும். நீதியும் நிதியும் சேர வேண்டும், வேறு விவகாரத்திலே சேரக் கூடாது. நீதியை வளர்ப்பதிலே - நாட்டை வளர்ப்பதிலே - வளத்தைச் சேர்ப்பதிலே நீதியும் நிதியும் ஒன்று சேரும் என்ற நம்பிக்கையை நான் உங்களுக்கு வழங்கி, நம்முடைய உச்ச நீதிமன்றத்தினுடைய தலைமை நீதிபதி அவர்களுக்கு தமிழ் மக்களின் சார்பாக என்னுடைய வாழ்த்துக்களைத் தெரிவித்து அதைப் போலவே நம்முடைய சென்னை உயர்நீதிமன்றத் தலைமை நீதிபதி அவர்களுக்கும் என்னுடைய வாழ்த்துக்களையும், என்னுடைய உறுதியையும் எடுத்துச் சொல்லி உங்கள் அனைவருக்கும் வணக்கம் கூறி என்னுடைய உரையை நிறைவு செய்கிறேன்.

- சென்னை, உயர்நீதிமன்றத்தில் 4-3-2007 அன்று டிஜிட்டல் தகவல் பலகையைத் திறந்துவைத்து மாண்புமிகு தமிழக முதலமைச்சர் அவர்கள் ஆற்றிய உரை.

## இதர மாநிலங்களுடன் ஒப்பிடுகையில் தமிழக நீதிமன்றங்களில் போதுமான வசதிகள் உள்ளன

மாண்புமிகு உச்ச நீதிமன்ற தலைமை நீதிபதி திரு. கே.சி.பாஸ்கிருஷ்ணன் பாராட்டு

கூட்ட அலுவலர்களுக்கான புதிய கட்டடத்திற்கு அடிக்கல் நாட்டி மாண்புமிகு உச்ச நீதிமன்ற தலைமை நீதிபதி திரு. கே.சி.பாஸ்கிருஷ்ணன் அவர்கள் பேசும்போது கூறியதாவது :-

“பொதுமக்களுக்கு நீதித்துறை மீது அதிக நம்பிக்கையும் எதிர்பார்ப்பும் உள்ளது. நீதிபதிகளாகிய நாங்கள் எங்கள் பொறுப்புகளை நன்கு உணர்ந்துள்ளோம். தற்போது நீதிமன்றங்களில் அதிக எண்ணிக்கையில் வழக்குகள் வருகின்றன.



உச்சநீதிமன்றத்தில் ஆண்டு ஒன்றுக்கு 35 ஆயிரம் வழக்குகள் தாக்கல் செய்யப்படுகின்றன. ஆனால் 10 ஆண்டுகளுக்கு முன்பு வழக்குகளின் எண்ணிக்கை 25 ஆயிரமாக இருந்தது. வழக்குகளின் எண்ணிக்கை உயர்ந்துள்ள அளவுக்கு நீதிபதிகளின் எண்ணிக்கையோ, நீதிமன்றங்களின் எண்ணிக்கையோ அதிகரிக்கப்படவில்லை.

நீதிமன்றங்களில் தீர்ப்புகள் தாமதமாக வழங்கப்படுகிறது என்பது நீதிபதிகளாகிய எங்களுக்கு நன்கு தெரியும். நாங்கள் இதை உணராமல் இல்லை. தாமதம் ஆவதற்கு நீதித்துறை நிர்வாகத்தில் எங்கேயோ தவறு இருக்கிறது. அதனால்தான் இதுபோன்ற நிகழ்ச்சிகளை எங்கள் கோரிக்கையை தெரிவிக்கும் தளமாக பயன்படுத்திக் கொள்கிறோம்.

இதர மாநிலங்களுடன் ஒப்பிடும்போது தமிழ்நாட்டில் நீதிமன்றங்களில் போதுமான வசதிகள் செய்து கொடுக்கப் பட்டுள்ளன”.

# இந்தியாவிலே

## இருக்கின்ற

### நதிகளையெல்லாம்

#### இணைக்க வேண்டும்

- மாண்புமிகு தமிழக முதலமைச்சர் **கலைஞர் மு. கருணாநிதி** அவர்கள்

இன்று தஞ்சையில் நடைபெறுவது விவசாயத் தொழிலாளர்கள் - விவசாயிகள் சமூகப்பாதகப்பயம் மற்றும் நலத்திட்டத் தொடக்க விழாவா? அல்லது இங்கே நம்முடைய மணிசங்கர் அய்யர் தொட்டு பல நண்பர்களும் எடுத்துக் கூறியதைப் போல, ஏறத்தாழ 38 ஆண்டுகால முயற்சிக்குக் கிடைத்த பலனாக்கான விழாதானா? அல்லது மாநாடா? மாநாடு என்றால் தஞ்சை மாவட்ட மாநாடா? அல்லது காவிரிநதி தீர்த்தினுடைய குடிமக்களெல்லாம் இணைந்திருக்கிற மாநாடா? மாநில மாநாடா? தமிழகமே தஞ்சைக்குத் திரண்டு வந்து மகிழ்ச்சியைத் தெரியப்படுத்துகின்ற விழாவா என்றெல்லாம் புரியாத வகையில் இந்த இடத்திலே அமர்ந்திருக்கின்றேன்.

தஞ்சையில் இந்த இடம் எனக்குப் புதிதல்ல. தஞ்சையே எனக்குப் புதிதல்ல. எனவே இப்படிப்பட்ட இந்த இடத்தில் இவ்வளவு பெரிய மக்கள் திரளை என்னுடைய பொது வாழ்க்கையிலே இன்றைக்குத்தான் முதன்முதலாகச் சந்திக்கின்ற வாய்ப்பைப் பெற்றிருக்கின்றேன். இதற்குக் காரணம், நான் ஏற்றிருக்கின்ற பொறுப்பை உங்களுடைய அன்பான ஆதரவால் உங்களுடைய பக்கபலத்தால் நிறைவேற்றிக் கொண்டு வருகின்றேன். அதற்கு நீங்கள் ஆவப்பொழுது எனக்கு ஊக்கத்தையும் உற்சாகத்தையும் அளித்து வருகின்றீர்கள். அந்த வகையில் இன்றைக்கு இந்த விழாவிற்கு நாம் இட்டிருக்கின்ற தலைப்பு: “விவசாயத் தொழிலாளர்கள், விவசாயிகள் சமூகப்பாதகப்பயம் திட்டத்தினுடைய தொடக்க விழா” என்பதாகும்.

**விவசாயத் தொழிலாளர் நல வாரியம்**

1997 ஆம் ஆண்டு தி.மு.கழக ஆட்சியில் ‘கோலப்பன் குழு’ என்ற ஒரு குழுவை நாம் தொடங்கினோம். விவசாய சங்கங்களின் வேண்டுகோளை ஏற்று; அந்தச் சங்கத்திலே தொடர்பு கொண்டிருந்த கம்ப்யூனிஸ்ட் கட்சியைப் போன்ற பல கட்சிகளுடைய கருத்தை ஏற்று அந்தச் சங்கத்தை மெருகேற்றிக் கொண்டிருந்த நம்முடைய துரைமாணிக்கம் போன்ற தோழர்களுடைய ஊக்க உணர்ச்சியை, அந்த உணர்ச்சியின் அடிப்படையில் வெளியிடப்பட்ட அந்த வேண்டுகோள்களை எல்லாம் ஏற்று 1997 ஆம் ஆண்டு கோலப்பன் குழு அமைக்கப்பட்டது. கோலப்பன் குழு எதற்காக? “நான்



அமைக்கப்பட்டது என்றால் - ஏதோ கேட்டார்கள், ஒரு குழு அமைக்க வேண்டும் என்பதற்காக... என்று அமைக்கப்பட்டதல்ல. விவசாயிகளுடைய பிரச்சினைகளை ஆராய்ந்து, அவர்கள் ஒவ்வொரு நாளும் பெற வேண்டிய கூலி, அவர்களுடைய வாழ்வு அமைப்பு - இவைகளுக்கு ஏற்ப அரசு எப்படியெல்லாம் அவர்களுக்குத் துணை நிற்க வேண்டும் என்பதை எடுத்துரைக்க அந்தக் குழு அமைக்கப்பட்டு, பல பரிந்துரைகளை கோலப்பன் குழு அளித்தது. அந்தப் பரிந்துரைகளின் அடிப்படையில் தான் 2000 ஆம் ஆண்டு "விவசாயத் தொழிலாளர் நல வாரியம்" அமைக்கப்பட்டது. 2000 ஆம் ஆண்டு அமைக்கப்பட்ட அந்த வாரியம், விவசாயத் தொழிலாளர்களுடைய சமூகப் பாதுகாப்பு என்ற குறிக்கோளோடு 2001 ஆம் ஆண்டு திருத்தி அமைக்கப்பட்டு, தன்னுடைய பணிகளைத் தொடங்கியது. 2001 ஆம் ஆண்டு நடைபெற்ற தேர்தலில் "இவ்வளவுதான் அமைத்துவிட்டாயே, கொஞ்ச நாள் ஓய்வு பெறு" என்று எனக்கு நீங்கள் ஓய்வு கொடுத்து விட்டீர்கள். அந்த ஓய்வு கொடுக்கப்பட்ட நேரத்தில் இந்த சமூகப் பாதுகாப்பு, விவசாயிகளுக்கும் விவசாயத் தொழிலாளர்கள் களுக்கும் என்று சமூகப் பாதுகாப்புக்காக அமைக்கப்பட்ட இந்தத் திட்டம் ஒதுக்கி வைக்கப்பட்டது. ஏன் ஒதுக்கி வைத்து விட்டீர்கள் என்று விவசாயத் தொழிலாளர்கள், விவசாயப் பெருங்குடி மக்கள், அவர்களுக்காகப் பாடுபட்ட பல்வேறு அமைப்புகள், சங்கங்கள், கட்சிகள் அனைத்தும் வெளிப்படும் குரல் கொடுத்து, சட்டப்பேரவையிலும் குரல் கொடுத்த பிறகு, நல்ல வேளையாக அடுத்த பொதுத் தேர்தல் வந்தது. 2006 ஆம் ஆண்டு அந்தத் தேர்தலுக்கான அறிஞர்கள் வெள்ளி முளைத்தது போல் முளைத்த அந்த நேரத்தில் "மீண்டும் நாங்கள் இந்தத்

திட்டத்தை கொண்டு வருகிறோம். எப்படி கொண்டு வருகிறோம் என்றால் கருணாநிதி அறிமுகப்படுத்திய திட்டத்தை அறவே ஒழித்து விட்டு, வேறு திட்டம் கொண்டு வருகிறோம்" என்று ஒரு திட்டத்தை கொண்டு வந்தார்கள். அந்தத் திட்டம் முழுமையான பயனை விவசாயிகளுக்கு அளிக்கவில்லை. ஆனால் விவசாயப் பெருங்குடி மக்கள் பழைய திட்டத்தை - முதலில் தி.மு.கமே ஆட்சியில் இருந்த போது அறிமுகப்படுத்தப்பட்ட அந்தத் திட்டத்தை மீண்டும் கொண்டு வருங்கள் என்று சட்டப்பேரவையிலும், மன்றங்களிலும், சங்கங்களிலும் தீர்மானம் நிறைவேற்றி கேட்டுக் கொண்ட பிறகு நாம் இந்தத் திட்டத்தை 2001 ஆம் ஆண்டில் கொண்டு வந்து இடையிலே அவதிகளுக்கு ஆளான அந்தத் திட்டத்தை 2006-2007 ஆம் ஆண்டு நிதிநிலை அறிக்கையிலே அறிவித்து விவசாயிகள், விவசாயத் தொழிலாளர்கள் நலன் காக்க விவசாயத் தொழிலாளர் நல வாரியம் அமைக்கிறோம் என்று அமைத்து, அதற்கான ஒரு சட்டத்தை - இது சட்டமாக ஆக்கப்பட்டதன் முக்கிய நோக்கமே; இதுவெறும் அமைப்பு என்று அறிவித்தால் ஆட்சிக்கு வருகின்றவர்களெல்லாம் அதை அகற்றிவிட முடியும் என்பதற்காக சட்டமாக ஆக்கிவிட்டால் அவ்வளவு கலமமாக அதை அகற்ற முடியாது. அதனால்தான் பெருந்தலைவர் காமராஜர் பெயரால் அவர் பிறந்த நாளில் மாணவர்களுக்கு கல்வி வளர்ச்சி நாள் என்று பள்ளிக்கூடங்களிலே விடுமுறை விடப்பட்டு, விழாவும் கொண்டாடுவோம். அதைக்கூட சட்டமாக ஆக்கிவிட்டது நம்முடைய ஆட்சி. அப்படி சட்டமாக ஆக்கியதற்கு என்ன காரணம் என்பதை நான் சொன்னேன், சட்டமாக ஆக்கினால்தான் அந்தப் பெயரை யாராவது மாற்றினால், ஏன் மாற்றினாய் என்று கேட்பதற்கு

சட்டசபையிலே ஆட்கள் இருப்பார்கள். வெளியிலிருந்து கூச்சல் போட்டால் அதை கேட்டுக்கொள்ளத் தயாராக இருக்கமாட்டார்கள். அப்படிப்பட்ட அரசுகளைப் பார்த்த அனுபவம் நமக்கு இருக்கின்ற காரணத்தால், காமராஜருடைய பிறந்த நாளை “கல்வி வளர்ச்சி நாள்” என்ற பெயரால் கொண்டாட வேண்டும் – ஒவ்வொரு பள்ளியிலும் கொண்டாட வேண்டுமென்ற அந்தத் திட்டத்தையே நாம் சட்டமாக்கினோம்.

### விவசாயிகளுக்கு அடையாள அட்டைகள்

அதைப்போலத்தான் விவசாயிகளுடைய வாழ்வை விவசாயத் தொழிலாளர்களுடைய வாழ்வை உறுதி செய்கின்ற, வளப்படுத்துகின்ற அவர்களுக்கு பல்வேறு நன்மைகளை நேரமறிந்து தருகின்ற இந்த அருமையான திட்டத்தையும் சட்டமாக நாம் சட்டப்பேரவையில் கொண்டு வந்து 29.12.2006இல் நிறைவேற்றி இருக்கின்றோம். அதைத் தொடர்ந்து தமிழகத்திலே உள்ள விவசாயிகள் ஏறத்தாழ 72 இலட்சம் விவசாயத் தொழிலாளர்கள் மற்றும் விவசாயிகளுடைய குடும்பங்களுக்கு புகைப்படத்துடன் கூடிய அடையாள அட்டைகள் வழங்கும் பணி 29.12.2006இல் தொடங்கப்பட்டு இதுவரையில் 51 இலட்சத்து 18 ஆயிரத்து 929 விவசாயத் தொழிலாளர்கள், விவசாயிகளுடைய குடும்பங்களுக்கு அடையாள அட்டைகள் வழங்கப்பட்டு விட்டன என்பதை இந்த மாபெரும் கூட்டத்தில் மகிழ்ச்சியோடு நான் தெரிவித்துக் கொள்கிறேன்.

அடையாள அட்டை வழங்குகின்ற பணி நின்றுவிடவில்லை. தொடர்ந்து நடைபெற்று வருகின்றது. இத்திட்டத்தில் உறுப்பினராகச் சேருவதற்கு விவசாயத் தொழிலாளர்களும் விவசாயிகளும் உறுப்பினர் கட்டணமோ, கட்டணமோ செலுத்தவேண்டியதில்லை. மூன்று ஆண்டுகளுக்கு ஒருமுறை உறுப்பினர் பதிவை அவர்கள் புதுப்பிக்க எந்தவொரு கட்டணமும் செலுத்தத் தேவையில்லை. இந்தத் திட்டத்திலே சேர்க்கப்படும் அனைத்து குடும்பங்களுக்கும் அடையாள அட்டைகள் இலவசமாக வழங்கப்படும். ஏதோ இந்தத் திட்டத்தை கிராமங்களிலே சொல்வார்களே, அதைப்போல “மானாங்கணியாக அறிவித்துவிட்டு”, “திட்டம் அறிவித்து விட்டோம், அது காற்றிலே பறந்து வருகிறது, முடிந்தால் பிடித்துக் கொள்ளுங்கள்” என்று சொல்லாமல், இந்தத் திட்டத்திற்கு 252 கோடியே 46 இலட்சம் ரூபாய் நிதி ஒதுக்கீடும் வழங்கப்பட்டிருக்கிறது என்பதை தெரிவித்துக் கொள்கின்றேன். இந்தத் திட்டத்தினால் என்னென்ன பயன்கள் என்பதை நான் ஒவ்வொன்றாகச் சொல்லி




**“தமிழகத்திலே உள்ள விவசாயிகள்  
ஏறத்தாழ 72 இலட்சம் விவசாயத்  
தொழிலாளர்கள் மற்றும் விவசாயிகளுடைய  
குடும்பங்களுக்கு புகைப்படத்துடன் கூடிய  
அடையாள அட்டைகள் வழங்கும் பணி  
29.12.2006இல் தொடங்கப்பட்டு இதுவரையில்  
51 இலட்சத்து 18 ஆயிரத்து 929 விவசாயத்  
தொழிலாளர்கள், விவசாயிகளுடைய  
குடும்பங்களுக்கு அடையாள அட்டைகள்  
வழங்கப்பட்டுவிட்டன.”**




நேரத்தை வீணாக்க விரும்பவில்லை. ஏனென்றால் இன்று சென்னை திருமதி, நாளைக்கு கோவைக்குச் செல்ல வேண்டிய அவசியத்தில் நான் இருக்கின்ற காரணத்தால் எட்டு மணி இரயிலை பிடிக்க வேண்டும். அதற்காக நான் அந்த விவரங்களுக்குச் செல்ல விரும்பவில்லை.

### விவசாயிகளின் நலனுக்காகப் பாடுபடும் அரசு

தரப்படுகின்ற பல்வேறு உதவிகளில் மிக முக்கியமான இதுவரையிலே எந்தத் திட்டத்திலும் இல்லாத அளவிற்கு இந்தத் திட்டத்தில் விவசாயிகளினுடைய குடும்பங்களின் கர்ப்பவதிகளுக்கு மாதம் ஆயிரம் ரூபாய் முதல் மூன்று மாதங்களுக்கு ஆயிரம் ரூபாய் வீதம் மூவாயிரம் ரூபாய். குழந்தை பிறந்த பிறகு அடுத்த மூன்று மாதங்களுக்கு பராமரிப்புக்காக மாதம் ஆயிரம் ரூபாய். மூன்று மாதங்களுக்கு மூவாயிரம் ரூபாய். ஆக, கர்ப்பவதிகளுக்கு ஆறாயிரம் ரூபாய் நிதியுதவி அளிக்கின்ற ஒரே அரசாக இந்தியாவிலே – தமிழகத்திலே திராவிட முன்னேற்றக் கழக அரசு செயல்படுகிறது என்பதை இந்தத் திட்டத்தை கொங்கி வைக்கின்ற இந்த நேரத்திலே உங்களுக்கு தெல்லாமல் நான் தெரிவித்துக் கொள்ள விரும்புகின்றேன்.

விவசாயிகளினுடைய நலனுக்காகப் பாடுபடுகின்றவர்கள், பணிபாற்றுகின்றவர்கள், அதற்காகப் போராடியவர்கள் இன்றைக்கு ஆட்சியிலே இருக்கின்றார்கள் என்பதை நீங்கள் மறந்துவிடக்கூடாது. என்னைப் பொறுத்தவரையிலே சொல்லவேண்டுமேயானால் நான் அடிக்கடி சொல்ல விரும்புவதுண்டு.

“நான் தஞ்சை மாவட்டத்திலே பிறந்தவன். விவசாயிகளுடைய கஷ்டநஷ்டங்களை உணர்ந்தவன். அவர்களுடைய வேதனைகளைப் புரிந்துகொண்டவன். அவர்கள் எத்தகைய நிலப்பிரபுக்களால் அடக்கு முறைகளுக்கு ஆளானார்கள், தடியடிக்கு ஆளானார்கள், எத்தனை கொடுமைகளுக்கெல்லாம் ஆளானார்கள் என்பதையெல்லாம் நேரிலே கண்டவன். அதன் காரணமாக நான் மாத்திரம் பெரியாரையும், அண்ணாவையும் சந்திக்காமல் இருந்திருந்தால் ஒரு கம்யூனிஸ்டாகவே இருந்திருப்பேன்” என்றுகூட நான் பலமுறை சொல்லியிருக்கின்றேன்.

அந்த அளவிற்கு விவசாயிகள் கொடுமைகளை அனுபவித்த தமிழகத்திலே ஒரு மாவட்டம் உண்டென்றால் அது தஞ்சை மாவட்டம்தான். சாணிப்பால் கழமாக்கி அந்த சாணிப்பாலைக் கரைத்து விவசாயிகளுடைய உடலிலே ஊற்றி சவுக்கால் அடிக்கின்ற கொடுமைகளெல்லாம் தஞ்சை மாவட்டத்தில் நடைபெற்றிருக்கிறது. அப்படிப்பட்ட தஞ்சை மாவட்டத்தில் மணலி கந்தசாமி போன்றவர்கள், சீனிவாசராவ் போன்றவர்கள் அவர்களுக்காகப் போராடியதும் அந்தப் போராடிய நேரத்தில் இரத்தப் புரட்சி அங்கே நடைபெற்றதும் அவற்றையெல்லாம் கண்ணுற்றவன், கேள்வியுற்றவன் என்ற காரணத்தால் நானும் அந்தக் கொள்கையிலே ஈர்க்கப்பட்டவன்.

“சித்திரச் சோலைகளை! உமை நன்கு திருத்த இப் பானினிலே – முன்னர் எத்தனை தோழர்கள் ரத்தம் சொரிந்தனரோ! உங்கள் வோரனிலே”

என்று பாரதிதாசன் கேட்டாரே,

அந்தப் பாட்டை என்னுடைய இதயம் முணுமுணுத்துக் கொண்டே இருக்கும்.

“சிற்றாரும், வரப்பெடுத்த வயலும், ஆறு தேக்கியநல் வாப்பக்காலும், வகைப் படுத்தி நெற்சேரே உழுதுமுது பாய்வி னைக்கும் நிறைபடிமுடித் தோள்களெல்லாம் எவரின் தோள்கள் ?

என்று பாரதிதாசன் அன்றைக்குக் கேட்ட கேள்வி என்னுடைய இதயத்திலிருந்து எதிரொலித்துக் கொண்டிருக்கும்.

**ஏழை விவசாயிக்கு இலவச நிலம்**

அப்படி ஏழை பாழைகளுக்காக, தொழிலாளர்களுக்காக, விவசாயப் பெருங்குடி மக்களுக்காக, இளம்

பிராயத்திலே என்னை ஒப்படைத்துக் கொண்டவன் என்ற காரணத்தினாலேதான் இன்றைக்கு எனக்கு சிலபேர் புத்தி சொல்கிறார்கள். “நீ விவசாயிகளை மறந்துவிட்டாய், விவசாயிகளுக்காக பாடுபடவில்லை” என்றெல்லாம், விவசாயிகளைப் பற்றி எனக்கு நினைவூட்டுகிறார்கள் என்றால் அது எனக்கு பழக்கமான ஒன்று. எது? எனக்கு புத்தி சொல்கிறார்களே அதைக் கேட்பது. அவ்வ. நான் விவசாயிகளுக்கும் தொழிலாளர்களுக்கும், பிற்படுத்தப்பட்ட மக்களுக்கும், மிகவும் பிற்படுத்தப்பட்ட மக்களுக்கும் பணியாற்றுவது என்பது என்னுடைய ரத்தத்தோடு கலந்த ஒன்று. என்னுடைய மூச்சோடு கலந்தது ஒன்று. என்னுடைய இதயத்துடையோடு கலந்த ஒரு துடிப்பதான் இந்த உணர்வுகளெல்லாம். அதை எனக்குக் கற்றுத்தர தந்தை பெரியாரும், பேரறிஞர் அண்ணாவும் எனக்கு ஆசிரியர்களாக இருந்து என்னை வளர்த்திருக்கின்றார்கள். ஆகவே அந்த வழியிலே நடைபோடுகின்ற நாம், இன்றைக்கு விவசாயப் பெருங்குடி மக்களுக்காக, அந்தக் குடும்பங்களுக்காக; அந்த வீட்டுச் செல்வங்களுக்காக எந்தெந்த வகையிலெல்லாம் சட்டங்களை இயற்றவேண்டுமோ, திட்டங்களை எந்த தீட்டவேண்டுமோ அவைகளை தோழமைக் கட்சிகளின் துணையோடு நம்முடைய அமைச்சரவையில் இருக்கின்ற பெருமக்களுடைய ஆலோசனையோடு, அதிகாரிகளின் ஒத்துழைப்போடு, பொதுமக்களுடைய நல்உணர்வோடு நடத்திக் கொண்டிருக்கின்றேன். இங்கே தம்பி எல்.கணேசன் பேசியபோது, மணலி கந்தசாமி சொன்னதைச் சொன்னார். திருத்துறைப்பூண்டியிலேதான் அந்த விழா நடைபெற்றது. மூன்று இலட்சம் மக்களுக்கு கூலி வேலை செய்கிறார்கள். அந்தக் குப்பத்திலே அல்லது அந்த வயலிலே அல்லது அந்தக் கழனியிலே என்று அந்தக் கழனியிலே கொட்டகை போட்டு அவர்களை உட்கார வைத்து, “அந்தக் கொட்டகையெல்லாம் உனக்குச் சொந்தமல்ல. நான், “போ!” என்று சொன்னால் பிரிந்துக் கொண்டு போக வேண்டும். அது உனக்குச் சொந்தமான மனை அல்ல. அந்த மனையெல்லாம் (பிராகதாராகிய எனக்குத்தான் சொந்தம்” என்று அன்று. கொக்கரித்துக் கொண்டிருந்த அந்தக் காலத்தில்தான், குடியிருப்பு மனைச் சட்டத்தை கொண்டு வந்து, அந்த ஒரே நாளில் நிறைவேற்றப்பட்ட சட்டம்தான், ஏறத்தாழ இரண்டு இலட்சத்து எழுபதாயிரம் விவசாயக் குடும்பங்கள் தங்களுடைய சொந்த வீட்டிலே குடியிருக்கக்கூடிய ஒரு நிலையை ஒரே இரவிலே போட்ட உத்தரவால், உருவாக்க முடிந்தது. 30 ஸ்டான்டர்ட் ஏக்கரா என்று இருந்த நில உச்சரவாழ்ச்சி சட்டத்தை 15 ஸ்டான்டர்ட் ஏக்கர் என்று ஆக்கி,

அந்த ஓரே உத்தரவின் மூலமாக அகுவரையிலே ஸ்டான்டர்ட் ஏக்கரா உச்ச வரம்புச் சட்டத்தால் மிச்சமே இல்லை என்று இருந்த நிலை இருந்ததை மாற்றி இரண்டு இலட்சத்து 20 ஆயிரம் ஏக்கரா நிலத்தை ஏழை விவசாயிகளுக்குப் பிரித்துக் கொடுக்கின்ற நிலைமையும் அன்றைக்குத்தான் ஏற்பட்டது.

இப்பொழுதும் அறிவித்திருக்கின்றோம். வேறு சில மாநிலங்களில் வெற்றிகரமாக நடைபெறவில்லை என்றாலும் கூட நாம் இன்றைக்கு அறிவித்து, தரிக நிலங்களை மேம்படுத்தி, அரசாங்க புறம்போக்கு நிலங்களை மேம்படுத்தி, அவைகளையெல்லாம் நிலம் இல்லாத ஏழை விவசாயிகளுக்குத் தருவது என்று அறிவித்து 2 தவணைகளிலே தமிழ்நாடு முழுவதும் நானும், நமது அமைச்சர் பெருமக்களும் வழங்கிய வகையில் இது வரையில் 50 ஆயிரம் ஏக்கரா தரிக நிலம் ஏழை எளிய விவசாயிகளுக்கு வழங்கப்பட்டிருக்கிறது. எங்கே இருக்கிறது தரிக நிலம் என்று கூட கேட்டார்கள்? எப்படிக் கொடுக்கமுடியும் என கேட்டார்கள். எனக்குத் தருவாயா என்று கூட கேட்டார்கள். நான் சொன்னேன் - “ஒரு கையகல தரிக நிலம் கிடைத்தாலும், அது ஒரு ஏழை விவசாயிக்குத்தான் தருவேனோ தவிர, உங்களுக்குத் தர மாட்டேன்” என்று சட்டமன்றத்திலே சொன்னேன்.

இப்படி சாதாரண சாமான்ய - மக்களுக்காக கஷ்டப்படுகின்ற விவசாயிகளுக்காக, வியர்வை சிந்துகின்ற விவசாயப் பெருமக்களுக்காக வேளாண்மைத் துறையிலே நானெல்லாம் பாடுபடுகின்ற அந்த மக்களுக்காக இந்த ஆட்சி, இத்தகைய திட்டங்களைத் தீட்டுகிறது - அதிலே ஒரு மாபெரும் திட்டம்தான் இன்றைக்கு தஞ்சை தரணியிலே தொடங்கி வைக்கப்பட்டிருக்கின்றது. இந்த விழாவிலே மிக முக்கியமாக என்னுடைய நண்பர்கள் என்னுடைய தம்பிமார்கள், அமைச்சர்கள் எல்லாம் பேசினார்கள்.

இறுதியாகப் பேசிய தம்பி துரைமுருகன் உட்பட அத்தனை பேரும் இப்போது நமக்குக் கிடைத்திருக்கின்ற நடுவர் மன்றத்தின் பயனைப் பற்றிச் சொன்னார்கள். எல்லோரும் எனக்கு நன்றி சொல்கிறார்கள். ஆனால் நடுவர் மன்றம் அமைத்ததற்கும், அந்தத் தீர்ப்பு கிடைத்ததற்கும் காரணமாக இருந்த ஒருவருக்கு நன்றி சொல்ல மறந்து



விட்டார்கள். தமிழகத்திலே நன்றி சொல்வதை மறக்கக் கூடாது. அதிலும் தஞ்சைத் தரணியிலே பிரந்தவர்கள் மறக்கக் கூடாது, அதிலும் தி.மு.கமுகத்திலே உள்ளவர்கள் மறக்கக் கூடாது, மறக்கமாட்டார்கள். அவர்கள் அனைவர சார்பிலும் நான் நன்றி கூறுகிறேன்.

**முதலமைச்சர்களோடு பேச்சுவார்த்தை**

எத்தனையோ முறை கேட்டும் கிடைக்காத நடுவர் மன்றத்தை அமைப்பதற்கு நமக்கு அனுமதி அளித்த அன்றைய இந்தியப் பிரதமர் வி.பி.சிங் அவர்களுக்கு இந்த மாபெரும் கூட்டத்தில் நான் நன்றி சொல்லக் கடமைப்பட்டிருக்கின்றேன். அந்த நன்றியை அறிவிக்கும் வகையில், நீங்கள் அத்தனை பேரும் ஒங்கி கையொலி செய்ய வேண்டுமென்று உங்கள் அனைவரையும் கேட்டுக் கொள்கிறேன். ஏனென்றால், வி.பி.சிங் அவர்கள் காலத்தில் நான் இதற்காக வாதிட்டேன், போராடினேன். அதற்கு முன்பு அன்றை இந்திரா காந்தி அம்மையா அவர்களிடத்திலே இதைப்பற்றிக் கேட்டபோது, அவர்கள் இதற்காக பெருமுயற்சி எடுத்துக் கொண்டு, தேவராஜ அர்ஸ் போன்ற கர்நாடக மாநில முதலமைச்சரோடு அவர்களும் பேசிப்பார்த்து, அப்போது நாம் போட்டிருந்த வழக்கை வாபஸ் வாங்கினால்தான் நாங்கள் பேச முடியுமென்று அவர்கள் ஒரு நிபந்தனை போட அன்றை இந்திராகாந்தி அம்மையாரின் சொல்லைக்கேட்டு, அவர்களுக்கு, ஒரு பிரதமருக்கு அளிக்க வேண்டிய மதிப்பை அளித்து, அந்த வழக்கைத் திரும்பப் பெற்றுக் கொண்டு - நான் ஒருவேளை முடிவெடுத்து திரும்பப் பெற்றுக் கொள்ளவில்லை - அனைத்துக் கட்சித் தலைவர்களையும் அழைத்து, தலைமைச் செயலகத்திலே கேபினட் அறையிலே அவர்களுையெல்லாம் அழர வைத்து, நிலைமையைச்

சொல்லி, அத்தனை பேரும் நிறைவேற்றிக் கொடுத்த தீர்மானம்; “இந்த வழக்கைத் திரும்பப் பெறலாம் – அதுவும் மீண்டும் தேவைப்பட்டால் மீண்டும் வழக்கைத் தொடரலாம்” என்ற நிலையில் – அந்த வழக்கைத் திரும்பப் பெற்றால்தான் தேவராஜ் அர்சோடு பேச்சுவார்த்தை நடத்த முடியும் என்ற நிலையிருந்த காரணத்தால், திரும்பப் பெற்று அதிலே நாம் வெற்றி பெற முடியாமல், அதற்குப் பிறகும் வெற்றி பெற முடியாமல் – மத்தியிலே உள்ள அமைச்சர்கள் எல்லாம் இதற்காகப் பாடுபட்டார்கள். ஒரு நாள் இரவு 9 மணிக்கு உட்கார்ந்து, மறுநாள் காலை 7 மணி வரையிலே பாபு ஜெகஜீவன் ராம் அவர்கள் எங்கனோடு அமர்ந்து இந்தப் பேச்சுவார்த்தையிலே ஈடுபட்டு எவ்வளவோ முயற்சித்துப் பார்த்தார். முடியவில்லை. தம்பி துரைமுருகன் எடுத்துக்காட்டியதைப்போல கர்நாடகத்தின் 11 முதல் அமைச்சர்களோடு நான் சந்தித்துப் பேச்சுவார்த்தை நடத்துகின்ற வாய்ப்பினைப் பெற்றேன்.

என்னுடைய தலைவர் அறிஞர் அண்ணா அவர்கள் ஆட்சிப் பொறுப்பில் இருந்த 1968 ஆம் ஆண்டு ஹேமாவதி அணை கட்டப்படுகிறது, அதை முதலில் தடுக்க வேண்டும் என்பதற்காக கே.எல். ராவ் அவர்கள் தலைமையிலே நடைபெற்ற முதல் அமைச்சர்கள் மாநாட்டிற்கு என்னை அனுப்பினார். டெல்லியில் அந்த மாநாடு நடைபெற்றது.

### இந்தியாவின் ஒற்றுமை

அப்போது கர்நாடகாவின் முதலமைச்சர் வீரேந்திர பட்டில். வீரேந்திர பட்டில் அவர்களில் தொடங்கி துரைமுருகன் இங்கே படித்துக் காட்டிய அத்தனை முதல் அமைச்சர்களும் என்னோடு இந்தக் காவேரிப் பிரச்சினையிலே வாதிட்டிருக்கிறார்கள். அவர்களில் பலரும் இன்றைக்கு இல்லை. நான் இருக்கிறேன். என்ன வாய்ப்பு பாருங்கள் எனக்கு? இவ்வளவு நாள் வாழ்ந்ததற்கு எனக்குப் பரிசு கிடைத்திருக்கிறது. அந்தப் பரிசுதான் இவ்வளவு நாள் வாழ்க்கையிலே என்னுடைய தமிழர்களுக்காக, என்னுடைய விவசாயப் பெருங்குடி மக்களுக்காக, என்னுடைய மாவட்டம், என்னுடைய தஞ்சைத் தரணி வளம் பெறுவதற்காக இந்தக் காவேரி பிரச்சினையிலே கிடைத்திருக்கின்ற இந்த வெற்றிக்கு – இதை நான் மற்றவர்கள் சொல்வதைப்போல மகத்தான வெற்றி என்று சொல்லி நான் குதியாட்டம் போடவில்லை. தாண்டவமாடவில்லை. தத்தேமம் என்று குதிக்கவில்லை. இதை நான் டெல்லியிலே கேள்விப்பட்டபோதே சொன்னேன். நியாயம் கிடைத்திருக்கிறது. ஆறுதல் கிடைத்திருக்கிறது என்று சொன்னேன். நியாயம்

கிடைத்திருக்கிறது என்றால், கர்நாடகத்திற்கு என்றார்கள். நான் அன்றைக்கு மகிழ்ச்சி கிடைத்திருக்கிறது என்று சொல்வதற்குக் காரணம், “கர்நாடகத்து விவசாயிகளும் சேர்ந்து தமிழ்நாட்டு விவசாயிகளையும் போல இதை வரவேற்பார்களாயினால், அப்போதுதான் முழு மகிழ்ச்சி எனக்குக் கிடைத்ததாக நான் சொல்லுவேன் என்று குறிப்பிட்டேன். ஏனென்றால் இந்தியா ஒரு நாடு என்று நாம் ஒத்துக் கொண்டிருக்கிறோம். இந்தியாவை ஒரு நாடு என்று எடுத்துக்கொண்டு நாம் செயல்பட்டுக் கொண்டிருக்கிறோம். ஒரு காலத்தில் நாம் பிரிவினை எல்லாம் கேட்டதுண்டு. ஆனால் ஒருமைப்பாடு, இறையாண்மை, ஒற்றுமை இதிலே அமுத்தமான நம்பிக்கை உள்ளவர்கள் நாம். இதிலே வெறும் தண்ணீர்ப் பிரச்சினைக்காக ஒரு மாநிலம் இன்னொரு மாநிலத்தின் பகையாக ஆகிவிடக் கூடாது. இந்தியாவைத் துண்டாக்குவதிலே பயன் இல்லை. ஆகவே இந்தத் தண்ணீர் பிரச்சினையில் நாம் ஒற்றுப்புடன் இருந்தியா நமது நாடு என்ற உணர்வோடு செயல்படுவோம். அதற்குத்தான் – அதற்கு ஒரே வழி இந்தியாவிலே இருக்கின்ற நதிகளையெல்லாம் இணையுங்கள் – நதிகளை இணைத்தால்தான் ஒருமைப்பாடு முற்றாக முடியும். இல்லாவிட்டால் இன்றைக்கு ஏற்பட்டிருக்கின்ற இந்தப் பங்கீடுகூட சில பேருக்குத் திருப்தி இருந்தாலும் கூட, ஓ... தி.மு.க. பெற்ற வெற்றி என்பதற்காக, திருப்தி இல்லாததைப்போல் காட்டிக் கொள்வார்கள். அவர்களுடைய நிலத்துக்கேகூட தண்ணீர் வந்து கொண்டிருக்கும். இருந்தாலும் குதர்க்கம் பேசுவார்கள். இது என்ன பெரிய வெற்றி? என்று சொல்லுவார்கள். காரணம், தி.மு.க. ஆட்சிக் காலத்திலே கிடைத்த இந்த ஆதாயம். தி.மு.க. ஆட்சிக் காலத்திலே கிடைத்ததாகக் கருதப்படுகிற இந்த வெற்றி – இந்த மகிழ்ச்சி நமக்கு வந்து சேர்க்கூடாது என்பதற்காக சிலபேர் இதை இன்றைக்கு கேலி பேசிக் கொண்டிருக்கிறார்கள். நான் அதைப் பற்றிக் கவலைப்படவில்லை.

நாம் செல்கின்ற வழி ஒளிமயமான வழி – தாய்மையான வழி – நேரான வழி. நாம் எந்த இலக்கை அடைய வேண்டும் என்று கருதுகிறோமோ, அந்த இலக்குக்கு நம்மை இட்டுச் செல்கிற வழி. எனவே, அந்த வழியில் நாம் போகும்போது யார் யார் எதிரிலே இடையிலே கேலி செய்தாலும், கிண்டல் செய்தாலும், ஒருவேளை கல் வீசினாலும், ஏன் இன்னும் இழிவான பொருளை எடுத்து நம்மீது வீசினாலும், அவைகையெல்லாம் மலர்களாகக் கருதிக் கொண்டு, நம்முடைய பயணத்தை நடத்துவோம் என்ற முறையிலே தான் நம் பயணம் நடைபெற்றுக் கொண்டிருக்கிறது. இந்தப்



# சாதி வேறுபாடுகளை அகற்றிட இடஒதுக்கீடு முறையை நடைமுறைப்படுத்தி வருகிறோம்



24.2.2007 அன்று  
கோவையில் நடந்த  
பாரதியார் பல்கலைக்கழக  
வெள்ளி விழாவில்,  
**'பாரதியார் தமிழ்ச் செம்மல்'**  
விருதைப் பெற்று  
மாண்புமிகு  
தமிழக முதலமைச்சர்  
கலைஞர்  
**மு.கருணாநிதி**  
அவர்கள் ஆற்றிய உரை.

இன்று மிகுந்த எழுச்சியோடு நடைபெறுகின்ற பாரதியார் பல்கலைக்கழக வெள்ளி விழாவில் நமது மதிப்புக்குரிய நான் தொடக்கத்தில் குறிப்பிட்டவாறு இனிய தமிழர் மேதகு குடியரசுத் தலைவர் அவர்களும், மேதகு தமிழக ஆளுநர் அவர்களும் வருகை தந்து சிறப்பித்திருப்பது நமக்கு மிகுந்த மகிழ்ச்சியை அளிக்கிறது.

இன்று இந்தியாவில் உள்ள 354 பல்கலைக் கழகங்களில் சிறந்து விளங்கும் முதல் 10 பல்கலைக் கழகங்களுள் ஒன்றாகத் திகழுகின்ற இந்த பாரதியார் பல்கலைக்கழகம், தனது வெள்ளி விழா நிகழ்ச்சியை யொட்டி எனக்கு "பாரதியார் தமிழ்ச் செம்மல்" எனும் விருது வழங்கி என்னைச் சிறப்பித்திருக்கிறது.

புரட்சிக் கவிஞர் பாரதிதாசன் அவர்கள் வேறு எந்தக் கவிஞரும் இதுவரை புகழ்ந்திராத வகையில், மகாகவி பாரதியாரைப் பற்றிப் பாடும்பொழுது,

“பைத்தமிழ் தேர்ப்பாகன், அவனொரு  
செந்தமிழ்த் தேனீ, சிந்துக்குத் தந்தை!  
குவிக்கும் கவிதைக் குயில்! இந் நாட்டினைக்  
கவிழ்க்கும் பகையைக் கவிழ்க்கும் கவிமுரசு!  
நீடு துயில் நீக்கப் பாடி வந்தநிலா  
காடு கமழும் கற்பூசுச் சொற்கோ!  
கற்பனை உற்றாழ் கதையின் புதையல்!  
திறம்பட வந்த மறவன்; புதிய  
அறம்பட வந்த அறிஞன்; நாட்டில்  
படரும் சாதிப் படைக்கு மருந்து!  
மண்டும் மதங்கள் அண்டா நெருப்பவன்!

—என்று அருமையாகப் புகழ்ந்திருக்கிறார்.

புரட்சிக் கவிஞர் புகழ்ந்த மகாகவி பாரதியார் பெயரில் விருது பெறுவதை ஒரு பெரும் பேராக நான் கருதுகிறேன். எனக்கு விருது வழங்கிச் சிறப்பித்தான் எனமேதகு குடியரசுத் தலைவர், மேதகு தமிழக ஆளுநர், துணை வேந்தர், பல்கலைக்கழக ஆட்சி மன்றக் குழுவினர் அனைவருக்கும் என் இதயங்கனிந்த நன்றியைத் தெரிவித்து மகிழ்கிறேன்.

“செந்தமிழ் நாடெனும் போதினிலே – இன்பத்  
தேன்வந்து பாயது காதினிலே”

—என உற்சாகக் கவிதை பெயிர்ந்து, வீரசுத்திர சங்கநாதம் புரிந்த முறுக்குமீசைக் கவிஞன் கப்பிரமணிய பாரதியார் பிறந்து வளர்ந்த எட்டயபுரத்தில் உள்ள அவரது வீட்டினை 12.5.1973ஆம் ஆண்டு அன்று பாரதியார் நினைவு இல்லமாகத் தமிழக தி.மு.க அரசின் சார்பில் திறந்து வைத்ததையும்,

இந்தப் பல்கலைக்கழக வளாகத்தில், 18.7.1989 அன்று பாரதியாருக்குச் சிலையெடுத்துச் சிறப்பித்ததையும்,

1997ஆம் ஆண்டில் தமிழக அரசின் சார்பாக “பாரதியார் விருது” ஒன்றை நிறுவி, ஆண்டுதோறும் சிறந்த தமிழ்க் கவிஞர் ஒருவருக்கு ஒரு இலட்சம்

ரூபாய் பெறக்கூடிய தங்கப் பதக்கம் ஒன்றையும் அணிவித்து “பாரதியார் விருது” வழங்கிப் போற்றுவதையும் இந்த வேளையில் நினைவுகூர்ந்து மகிழ்கிறேன்.

**மக்கள் கவிஞராகத் திகழ்ந்தவர்**

மகாகவி பாரதியார் அவர்களைப் பற்றி எண்ணுகின்றபோது, பேற்றினர் அண்ணா அவர்கள் 1948 ஆம் ஆண்டில் “People’s Poet” என்னும் தலைப்பில் அகில இந்திய வானொலியில் முதன் முதலில் ஆங்கிலத்தில் ஆற்றிய உரையின் ஒரு பகுதி இங்கே நினைவுகூரத்தக்கது.

“Bharathi was not merely the bard of Nationalism; he was certainly the morning star of reformation only because he was the People’s Poet”.

“பாரதியார் தேசியத்தைப் பாடுவதுடன் சாதாரணமாக நின்றிடவில்லை; அவர் மக்கள் கவிஞராகத் திகழ்ந்த காரணத்தினாலேதான் சீர்திருத்தத்தின் விடிவெள்ளியாக வலம் வந்தார்”.

“He was angry with the foreigner and wanted his country to become free but that was not his goal that was not to be his end. It was but the beginning- he wanted to free his countrymen from all shackles, wanted them to rise up in the estimation of the world, wanted to see, a new land peopled by men and women of a new type altogether.”

“அவர் வெள்ளையரைச் சினந்தார்; தமது நாடு விடுதலை பெற விரும்பினார். ஆனால், அதுமட்டுமே அவர் இலக்கு அன்று; அதுவே தனது முடிவான விருப்பம் என்றும் அவர் கருதிடவில்லை; ஆனால், அதுவே தொடக்கம். அவர் தனது நாட்டு மக்கள் அனைவரும், எல்லாவிதமான தளைகளில் இருந்தும் விடுதலை பெற வேண்டும் என்றார்; உலகம் மதிக்கத்தக்க அளவுக்கு அவர்கள் எழுச்சி பெற்று உயர வேண்டும் என்றார்; ஆணும் பெண்ணும் புதிய சிந்தனைகளுடன் கூடி வாழும் நாடாகத் தமது நாட்டைக் காண விரும்பினார்”.

"He found the people enveloped in fear. Fear was written on their very faces. They were afraid of anything and everything. Not only did they fear the foreigner and his gun; but their own brethren chanting some slogans - they were afraid of ghosts and phantoms."

அதாவது,

"மக்கள் அச்சத்தில் மூழ்கி இருப்பதைக் கண்டார். அச்சம் அவர்களுடைய முகத்திலேயே எழுதப்பட்டிருப்பதைக் கண்டார். அவர்கள் எதைக் கண்டும், எல்லாவற்றைக் கண்டும் அஞ்சினார்; வெள்ளையரையும், அவர்களது துப்பாக்கிகளையும் கண்டுமட்டும் அஞ்சுவதல்ல; சொந்த சகோதரர்கள் பேய், பூதம், பிசாசு என்று முழுமக்கிய மந்திரங்களைக் கேட்டும் அவர்கள் அஞ்சி நடுங்கியதைக் கண்டு வருந்தினார்."

-என்று அண்ணா, பாரதியாரைப் பற்றிக் கூறுகிறார்.

இதிலிருந்து "பாரதியார் நாட்டு விடுதலையை மட்டுமல்ல; சமுதாயத்தில் படிந்து கிடந்த சாதிச் சமூக்குகளை, மூடப் பழக்கங்களை உடைத்தெறிந்து, ஆணும் பெண்ணும் முழு உரிமை பெற்றுச் சரிநிதர் சமாதானமாக வாழ வேண்டும்; பெண்களுக்கு இழைக்கப்படும் தீமைகள் அகற்றப்பட வேண்டும்; அன்பில் நாட்டம் மிக்க கொண்டிருந்தார் என்பதை அறியலாம்.

பாரதியார் சமுதாயச் சீர்திருத்தத்தில் கொண்டிருந்த அழுத்தமான உணர்வை அவரது "சந்திரிகையின் கதை" மேலும் தெளிவுபடுத்துகிறது. அக்கதையிலே, ஓர் அக்கிரகாரம் குறிப்பிடப்படுகிறது.

அந்த அக்கிரகாரத்தில் பூகம்பம் ஏற்பட்டு அழகிருந்த வீடுகள் எல்லாம் அந்தப் பூகம்பத்திலே இடிந்து அழிந்திட, அங்கு வாழ்ந்தவர்கள் எல்லாம் இறந்துவிட, அந்த நேரத்திலே பிரசவ வேதனைப்பட்டிக் கொண்டிருக்கிற ஒரு பெண்ணும், அந்தப் பெண்ணுக்கு அருகிலே விசாலாட்சி என்ற ஒரு விதவைப் பெண்ணும் மட்டுமே உயிர் பிழைக்கின்றனர்.



**"பாரதியார் நாட்டு விடுதலையை மட்டுமல்ல; சமுதாயத்தில் படிந்து கிடந்த சாதிச் சமூக்குகளை, மூடப்பழக்கங்களை உடைத்தெறிந்து, ஆணும் பெண்ணும் முழு உரிமை பெற்றுச் சரிநிதர் சமாதானமாக வாழ வேண்டும்; பெண்களுக்கு இழைக்கப்படும் தீமைகள் அகற்றப்பட வேண்டும் என்பதில் நாட்டம் மிக்க கொண்டிருந்தார்"**

பிரசவ வேதனையிலிருந்த அந்தப் பெண், குழந்தையைப் பெற்றெடுத்தபின் பூகம்ப அதிர்ச்சியினால் ஏற்பட்ட வேதனையில் இறந்து விடுகிறார். இறக்கும் வேளையில் விசாலாட்சி என்கிற அந்த விதவைப் பெண்ணிடம்,

"நான் இரண்டு நிமிடங்களுக்குமேல் உயிரோடு இருக்கமாட்டேன். என் பிராணன்போகும் முன்னர் உன்னிடம் சில வார்த்தைகள் சொல்லிவிட்டுப் போகிறேன். அதை உன் பிராணன் உள்ளவரை மறந்து போகாதே!

முதலாவது நீ விவாகம் செய்துகொள். விதவை விவாகம் செய்யத் தக்கதே. ஆண்களுக்குப் பெண்கள் அடிமையாகியும், ஆண்களுக்குப் பெண்கள் அஞ்சி ஜீவனுள்ளவரை வருந்தி வருந்தி மடிய வேண்டிய அவசியமில்லை.

எனவே, நீ ஆண் மக்கள் எழுதி வைத்திருக்கும் நீசத்தமமான சுயநல சாஸ்திரங்களைக் கிழித்துக் கரியாடுப்பிலே போட்டுவிட்டுத் தைரியத்தோடு சென்னைப் பட்டணத்திற்குப் போய், அங்கே கைம்பெண் விவாகத்தைப் பதிவு செய்யும் சபையாரைக் கண்டுபிடித்து, அவர்கள் மூலமாக நல்ல மனமகனைத் தேடி வாழ்க்கைப்பட்டு.

இரண்டாவது நீ உள்ள வரையில் என் குழந்தையைக் காப்பாற்று. அதற்கு 'சந்திரிகை' என்று பெயர் வை" - என்று சொல்லிவிட்டு உயிர் விடுகிறார்.

அவள் கூறிய வார்த்தைகளில் எவ்வளவு பெரிய புரட்சிகரமான கருத்தை எடுத்துச் சொல்லியிருக்கிறார் என்பதை - அதை பாரதியார் வாழ்ந்த காலத்தோடு நீங்கள் ஒப்பிட்டுப் பார்க்கும் உணர்வேண்டும்; இப்பொழுது ஒப்பிட்டுப் பார்க்கும் பொழுது அது பெரிதாக நமக்குத் தெரியாது.

இந்தச் 'சந்திரிகை கதை'யின் மூலம் மகாகவி பாரதியார் காண விரும்பிய சமுதாயத்தைப் படைக்க நினைத்ததன் விளைவுதான் தந்தை பெரியார் வழியில், பேரறிஞர் அண்ணா அவர்கள் வழியில் 1974 ஆம் ஆண்டில் விதவை மறுமணத்திட்டம் கொண்டு வரப்பட்டு, விதவைப் பெண்களைத் திருமணம் செய்து கொள்பவர்களுக்கு ஊக்கப்பரிசாக 10,000 ரூபாய் நிதியுதவி வழங்கும் திட்டம் இன்றும் தொடர்ந்து நடைமுறைப் படுத்தப்பட்டு வருகிறது. இந்த அரசாங்கத்தால்.

அதேபோல, மகாகவி பாரதியார்,

"சாதிகள் இல்லையடி பாப்பா - குலத் தாழ்ச்சி உயர்ச்சி சொல்லல் பாவம் நீதி உயர்ந்தமதி, கல்வி - அன்பு நிறைய உடைபவர்கள் மேலோர்"

- என்று பாடிச் சாதி வேறுபாடுகள் கூடாது என்பதைச் சமுதாயத்தில் குழந்தைப் பருவம் முதலே கற்பித்திட வேண்டுமென்றார்.

சாதி வேறுபாடுகளைத் தகர்ப்பதில் அவருக்கிருந்த ஆர்வம் மகத்தானது. அவர் தமது பிராமண சமுதாயத்திற்குரிய வழக்கத்தின்படி பூணூலை அணிந்து கொள்ளவில்லை; குடும்பைக் கத்தரித்துவிட்டுக் கிராப்பு வைத்துக் கொண்டார்; மீசை வைத்துக் கொண்டார்; புதுச்சேரியிலே அவர் வாழ்ந்தபொழுது, கனகலிங்கம் என்ற ஓர் ஆதிதிராவிடச் சிறுவனை அழைத்துவந்து அவனுக்குப் பூணூல் மாட்டி உபநயனமும் செய்து வைத்துச் சாதி வேறுபாடுகளைக் கடுமையாக எதிர்த்தார்.

இவற்றையெல்லாம் கண்ட உயர்சாதிக் காரர்கள் - அடிருடைய எதிக் காரர்கள் வெகுண்டு எழுந்தார்கள். அப்பொழுது,

"சமூகத் தொண்டு, நாட்டு விடுதலைத்

தொண்டு என்பது இரண்டு கண்கள். இதில் சமூகத் தொண்டை நிறுத்திவிட்டு, விடுதலைத் தொண்டை மட்டும் ஆற்று என்கிறார்களே, அது எப்படி சாத்தியம்? ஒரு கண்ணை மூடிக் கொண்டு ஒரு கண்ணைத் திறந்து வைத்துக் கொண்டு தூங்கமுடியுமா? திறவேதான் நான் இந்த இரண்டு தொண்டையும் ஆற்றுகிறேன்"

- என்று பாரதியார் அன்றைக்குக் குறிப்பிட்டார்.

பாரதியார் அக்காலத்தில் ஆற்றிய அந்தச் சமுதாயத் தொண்டுகளைத்தான் தந்தை பெரியார் அவர்களும், பேரறிஞர் அண்ணா அவர்களும் ஆற்றி வந்தார்கள். அவர்களைத் தொடர்ந்து இந்த அரசும் அப்பணிகளை நிறைவேற்றி வருகிறது.

**இடஒதுக்கீட்டு முறையால் சமுதாயம் முன்னேறும்**

சாதி வேறுபாடுகள் கூடாது என்ற பாரதியாரின் எண்ணத்திற்கேற்ப; "சாதி வேறுபாடுகள் மறைந்திட கலப்புத் திருமணங்கள் நடைபெற வேண்டும்" என்ற அண்ணல் அம்பேத்கர் விரும்பியதற்கேற்ப; சாதி வேறுபாடுகளை அகற்றுவதில் ஒரு கட்டமாக 1974 ஆம் ஆண்டிலேயே கலப்புத் திருமணம் செய்து கொள்ளும் தம்பதிகளை ஊக்கப்படுத்தி அவர்களுக்குத் தங்கப் பதக்கம் அளித்து, நிதியுதவியும் வழங்கப்பட்டது.

அஞ்சகம் அம்மையார் நினைவு கலப்பு திருமண நிதியுதவித் திட்டமெனும் பெயரில் செயல்படுத்தப்பட்டு வரும் அத்திட்டத்தின்கீழ் கலப்புத் திருமணம் செய்து கொள்ளும் தம்பதியருக்கு இன்று 20 ஆயிரம் ரூபாய் நிதி வழங்கி ஊக்கப்படுத்துகிறோம்.

சாதி வேறுபாடுகளை அகற்றிட இடஒதுக்கீட்டு முறையை நடைமுறைப்படுத்தி வருகிறோம்.

இடஒதுக்கீட்டின் வரலாற்றினை நீங்கள் அறிந்திருப்பீர்கள். அதைவிளக்கிட வேண்டிய அவசியமில்லை.

1990 ஆம் ஆண்டு முதல் 69 விழுக்காடு இடஒதுக்கீடு வழங்கும் திட்டம் தமிழகத்தில் நடைமுறையில் உள்ளது. இந்த இடஒதுக்கீட்டு முறையால் இங்கே ஆயர்ந்திருக்கக்கூடிய உங்களில் பலரும் பயன்பெற்று வருகிறீர்கள் என்பதைச் சுட்டிக்காட்டிக் கடமைப் பட்டிருக்கிறேன்.

இந்த இடஒதுக்கீடு 50 விழுக்காட்டிற்கு மேல் கூடாது என்றும், 'கிராமியோயர்' எனும் சொல்

கொண்டு இந்த இட ஒதுக்கீட்டின் விளைவாகத் தாழ்த்தப்பட்ட, பிற்படுத்தப்பட்ட, மிகப் பிற்படுத்தப்பட்டவர்கள் பெற்றுவரும் பயன்களை முற்றிலும் தடுத்துவிட வேண்டுமென்றும் சிலர் தொடர்ந்து முயன்று வருகின்றனர்.

இதனை இன்றைய தாழ்த்தப்பட்ட, மலைவாழ் இன, பிற்படுத்தப்பட்ட, மிகவும் பிற்படுத்தப்பட்ட சமுதாயங்களைச் சேர்ந்த இளைஞர்கள் நன்கு புரிந்துகொள்ள வேண்டும்.



இட ஒதுக்கீட்டு முறை நீடிப்பதால் ஒடுக்கப்பட்டுக்கிடந்தவர்கள் கல்வி, வேலைவாய்ப்புகளைப் பெற்று முன்னேற்றம் அடைவதன் மூலம் சமுதாயத்தில் அனைவருக்கும் சமவாய்ப்புகள் கிடைத்து தமிழகம் சமதர்ம சமுதாயமாக உருப்பெறும்; பாரதியார் கண்டித்து வெறுத்த சாதி வேறுபாட்டுத் தளைகள் முற்றிலும் அகன்று விடும்; அந்த நாளை நோக்கி நாம் முன்னேற இன்றைய இளைஞர் சமுதாயமும், சமுதாய நலன் கருதும் சான்றோர்களும் விழிப்புடன் செயலாற்றி இவண்டும் என்பதை இந்த நேரத்தில் வலியுறுத்துவதோடு, என்னதான் உலகத்தைப் பற்றியும், சமுதாயத்தைப் பற்றியும் பரந்த நோக்கிலே சில செய்திகளைச் சொன்னாலும், உள்ளூர் விஷயங்கள் உள்ளத்திலே பதிந்திருக்கின்ற காரணத்தால் அதைப் பற்றி சில உறுதிகளை உங்களுக்கு அளிக்க விரும்புகின்றேன்.

நீண்டகாலமாக கோவை நகரத்தில், அதன் சுற்றுப்புறத்தில் இருக்கின்ற ஆவல் ததும்பிய ஒரு கவலை நெடுஞ்சாலைத் துறை, கோவை ஒண்டிப்புதூர் மேம்பாலத்தைப் பற்றியதாகும். ஒண்டிப்புதூர் என்றதுமே எழுகின்ற கைபொலியைப் பார்த்ததும், நான் எவ்வளவு முக்கியமான விஷயத்தைப் பற்றி உங்களிடம் சொல்லவிரும்புகிறேன் என்பதை உணர முடிகிறது.

நாகப்பட்டினம் - கூடலூர் மைசூர் சாலை கிலோ மீட்டர் 334/6 கோவை ஒண்டிப்புதூரில் அமைக்கப்பட்டு வரும் ரெயில்வே மேம்பாலப் பணியானது ரயில்வே துறை மூலம் மேற்கொள்ளப்பட்டு வரும் ரெயில்வே பகுதிப் பணி முடிவுறும் முன்பே மாநில நெடுஞ்சாலைத் துறையைச் சேர்ந்த

பகுதிப் பணிகள் வருகின்ற 14.4.2007 அன்று முடிவுறும் என்ற செய்தியை மகிழ்ச்சியோடு தெரிவித்துக் கொள்கிறேன்.

7 ஆண்டுகளுக்கு முன்பு தொடங்கப்பட்டது. இது எப்போது முடிய வேண்டும் என்ற நேரம் வருமோ அந்த நேரத்தில்தான் முடியும் என்பார்கள் வைதீகர்கள். நான் வைதீக மனப்பான்மையோடு சொல்லவில்லை. ஐதீக மனப்பான்மையோடு சொல்கிறேன். ஐதீகம் என்றால் பழைய மனப்பான்மை. வைதீகம் என்றால் பழமை மனப்பான்மை. பழைய என்பதற்கும் பழமை என்பதற்கும் திறமை வேறுபாடு உண்டு. எனவே அந்தப் பழைய வரலாறு 7 ஆண்டுகளுக்கு முன்பு தொடங்கப்பட்ட ஒண்டிப்புதூர் மேம்பாலம் 14.4.2007 அன்று முடிவடையும். இதற்கு ஆகிற செலவு 16.50 கோடி ரூபாயாகும்.

அதைப் போலவே வாலாங்குளம் ரயில்வே மேம்பாலம். புறவழிச் சாலையில் அமைக்கப்பட்டு வரும் இந்த மேம்பாலப் பணி ரயில்வே பகுதிப் பணி முடிவுற்ற பிறகு முன்று மாதங்களில் இந்த ஆண்டு இறுதிக்குள் மாநில நெடுஞ்சாலைத் துறையைச் சார்ந்த பணி முடிக்கப்படும் என திட்டமிடப்பட்டுள்ளது. இதற்கு மதிப்பீட்டுத் தொகை 15 கோடியே 40 இலட்சம். இந்தப் பணியும் விரைவில் முடிவுறும் என்ற மகிழ்ச்சியான செய்தியை உங்களுக்குத் தெரிவித்து இந்த விழாவில் எனக்கு அளிக்கப்பட்டுள்ள இந்த விருதினை மேலும் என்னைச் சிறப்பிப்பதற்காக என்னை ஊக்கப்படுத்துவதற்காக அளிக்கப்பட்ட விருது என்ற உணர்வோடு இதனை அளித்த நல்ல உள்ளங்களை யெல்லாம் நன்றியோடு பாராட்டி வாழ்த்தி அனைவருக்கும் கடமைப்பட்டவன் என்பதை உணர்த்தி இந்த அளவில் என் உரையை நிறைவு செய்கிறேன்.



மாண்புமிகு தமிழக முதலமைச்சர் கலைஞர் மு. கருணாநிதி அவர்களை ஐப்பான் வெளியுறவு வர்த்தக அமைப்பின் தலைவர் திரு. ஓசாமோ வாட்னாபே அவர்கள் சந்தித்து, தமிழகத்தில் தொழில் வர்த்தகத் துறையில் முதலீடு செய்வது குறித்துப் பேசினார். (16-2-2007)



மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு. மு. க. ஸ்டாலின் அவர்கள், தருமபுரி மாவட்டத்தில் நடைபெற்ற இரண்டாம் கட்ட இலவச வண்ணத் தொலைக்காட்சிப் பெட்டி வழங்கும் விழாவில், பயனாளிகளுக்கு தொலைக்காட்சிப் பெட்டிகளை வழங்கினார். (15.2.2007)




சென்னைக்கு வருகைதந்த மேதகு இந்தியக் குடியரசுத் தலைவர் திரு.ஆ.ப.ஜெ. அப்துல்கலாம் அவர்களை, மேதகு தமிழக ஆளுநர் திரு.சுர்ஜித்சிங் பர்னாலா அவர்களும், மாண்புமிகு தமிழக முதலமைச்சர் கலைஞர் மு. கருணாநிதி அவர்களும் விமானநிலையத்தில் வரவேற்றனர். (23-2-2007)



மாண்புமிகு நிதியமைச்சர் பேராசிரியர் க. அன்பழகன் அவர்கள், தமிழ்த்தாத்தா டாக்டர் உ.வே.சா. அவர்களின் 153ஆவது பிறந்தநாளை முன்னிட்டு அன்னாரது திருவருவச்சிலைக்கு மலர் தூவி மரியாதை செலுத்தினார். உடன் மாண்புமிகு செய்தித்துறை அமைச்சர் திரு.பரிதி இளம்வழுதி, மாண்புமிகு நெடுஞ்சாலைத்துறை அமைச்சர் வெள்ளக்கோயில் திரு. சாமிநாதன், தமிழ் வளர்ச்சி, அறநிலையங்கள் மற்றும் செய்தித்துறை செயலாளர் திரு.து.கிராசேந்திரன், இ.ஆ.ப., செய்தி-மக்கள் தொடர்புத்துறை இயக்குநர் திரு.சி.கோசலராமன், இ.ஆ.ப., ஆகியோர் உள்ளனர். (19-2-2007)



மாண்புமிகு தமிழக முதலமைச்சர் கலைஞர் மு. கருணாநிதி அவர்களை, ஸ்டெயின் நாட்டின் பெய்சிசா கன்ஸ்ட்ரக்சன் டெக்னாலஜி ஆம்பியன்ட் நிறுவனம், ஐ.வி.ஆர்.சி.எல், கட்டமைப்பு மற்றும் திட்ட நிறுவன உயர் அலுவலர்கள் கடல் நீரைக் குடிநீராக்கும் திட்டம் குறித்துப் பேசினர். உடன் மாண்புமிகு மத்திய தொலைத்தொடர்பு மற்றும் தகவல் தொழில்நுட்பத்துறை அமைச்சர் திரு.தயாநிதி மாறன், மாண்புமிகு மின்சாரத்துறை அமைச்சர் திரு.ஆர்க்காடு நா. வீராசாமி, மாண்புமிகு உரக வளர்ச்சி மற்றும் உள்ளாட்சித்துறை அமைச்சர் திரு.மு.க.ஸ்டாலின், தலைமைச் செயலாளர் திரு.என்.கே.திரிபாதி, இ.ஆ.ப. மற்றும் உயர் அலுவலர்கள் உடன் உள்ளனர் (25-2-2007)




மாண்புமிகு உரக வளர்ச்சி மற்றும் உள்ளாட்சித்துறை அமைச்சர் திரு.மு.க.ஸ்டாலின் அவர்கள், திருநெல்வேலி மாவட்டம், ராதாபுரம் - கூடப்பனையில் டாட்டா நிறுவனம் நிறுவிய சனாமி குடியிருப்புகளை குத்துவிளக்கேற்றி திறந்துவைத்தார். உடன் மாண்புமிகு சட்டப்பேரவைத் தலைவர் திரு.கிரா. ஆவுடையப்பன், மாண்புமிகு சமூகநலத்துறை அமைச்சர் டாக்டர் திருமதி.புங்கோதை ஆகியோர் உள்ளனர். (27-2-2007)



மாண்புமிகு தமிழக முதலமைச்சர் கலைஞர் மு. கருணாநிதி அவர்கள் முன்னிலையில், தமிழ்நாடு மின்சார வாரியத்திற்கும், தேசிய அனல்மின் கழகத்திற்கும் இடையே ஆந்திர மாநிலத்திலுள்ள சிம்ஹத்ரி அனல் மின் நிலையத்தில் உற்பத்தியாகும் மின்சாரத்தை பகிர்ந்துகொள்வது தொடர்பான ஒப்பந்தம் கையெழுத்தானது (28-2-2007)



மாண்புமிகு செய்தித்துறை அமைச்சர் திரு.பாரதி இளம்வழுதி அவர்கள், சென்னை காந்தி மண்டபத்தில், சென்னை மாவட்ட செய்தி-மக்கள் தொடர்பு அலுவலகத்தின் சார்பில் அமைக்கப்பட்டுள்ள பத்துறை பணி விளக்க முகாமினைத் திறந்துவைத்துப் பார்வையிட்டார். உடன் மாவட்ட ஆட்சியர் திருமதி.ஆர்.ஜெயா,இ.ஆ.ப. உள்ளனர் (28-2-2007)



மாண்புமிகு தமிழக முதலமைச்சர் கலைஞர் மு. கருணாநிதி அவர்கள் தலைமையில், மாநில திட்டக்குழுக் கூட்டம் நடைபெற்றது. இதில் தலைமைச் செயலாளர் திரு.எல்.கே.திரியாதி,இ.ஆ.ப., திட்டக்குழு துணைத்தலைவர் பேராசிரியர் மு. நாகநாதன், உறுப்பினர்-செயலர் திருமதி.கிர்ஜா வைத்தியநாதன்,இ.ஆ.ப., உறுப்பினர்கள் டாக்டர் சீனிவாசன், டாக்டர் ஜெகதீசன், திரு.தமிழ்முருவி மணியன், பேராசிரியர் சிதம்பரம், திரு.வஷ்மிகாந்தன் பாரதி, திரு.கருமுத்து கண்ணன் மற்றும் நிதித்துறை செயலாளர் திரு.கு.ஞானதேசிகன்,இ.ஆ.ப., திட்டம், வளர்ச்சி மற்றும் சிறப்பு முயற்சிகள் துறை செயலாளர் திரு.டி.வி.சோமநாதன்,இ.ஆ.ப., ஆகியோர் கலந்துகொண்டனர் (5-3-2007)



மாண்புமிகு தமிழக முதலமைச்சர் கலைஞர் மு. கருணாநிதி அவர்களை, மலேசிய நாட்டு பினாங்கு மாநிலத்தின் மாண்புமிகு முதலமைச்சர் டான்முட் டாக்டர் கோ சுகன் அவர்கள் தலைமையில், அம்மாநிலத்தின் மாண்புமிகு அமைச்சர்கள் டாக்டர்.டெங் ஹாக் நன் மற்றும் திரு.சுப்பையா ஆகியோர் சந்தித்தனர். உடன் பினாங்கு முதலீட்டு அமைப்பு மேலாளர் திரு.எஸ்.புபாலன், மலேசிய உயிரி தொழில்நுட்பக்கழக தொழில் வளர்ச்சிப் பிரிவு துணைத்தலைவர் திரு.செல்வம் ராமராஜ ஆகியோர் உடனருந்தனர். (6-3-2007)

# தமிழர் பண்பாட்டைக் காக்கும் அமைப்புகளுக்கு தமிழ்ப்பெருமக்கள் ஆதரவு தர வேண்டும்

இந்த நல்ல மாலை நேரத்தில் தமிழ்க்கடலில் நீந்துகின்ற ஒரு அருமையான வாய்ப்பை நாமெல்லாம் பெற்றிருக்கின்றோம். இந்த வாய்ப்பு சென்னை மாநகரத்தில் தொடர்ந்து இன்னும் நான்கைந்து நாட்களுக்கு கிடைக்கவிருக்கிறது என்பதை அறியும்போது, நான் மெத்தவும் மகிழ்ச்சி அடைகின்றேன்.

இங்கே நான் யார் யாரைக் காணுகிறேன் என்றால், என்னுடைய வழித் தோன்றல் கனிமொழியை மாத்திரமல்ல, அது எனக்கு எந்த வகையிலே வழித்தோன்றல் என்றால், கவிதை வழியிலே வழித்தோன்றல் - தமிழ் மொழி வழியிலே வழித்தோன்றல் - என்னுடைய உழைப்பு ஆர்வத்தின் வழித்தோன்றல் - கலையின் வழித்தோன்றல் என்ற முறையில், கனிமொழியின் பணியை இங்கே நான் அமர்ந்து இதுவரையிலே ஏறத்தாழ இரண்டு மணி நேரம் கவைத்திருக்கின்றேன்.

நான் கனிமொழி பிறந்தபோது, அதற்கு கனிமொழி என்று பெயரிட்ட அந்தக் காலக் கட்டம் இருக்கிறதே, பேரறிஞர் அண்ணா அவர்கள் நடத்திய உலகத் தமிழ் மாநாடு நடைபெற்றபோது - உலகத் தமிழ் மாநாட்டின் ஊர்வலம் நடைபெற்ற அந்த நேரத்திலே தான் கனிமொழி பிறந்தது. உலகத் தமிழ் மாநாட்டின்போது பிறந்த குழந்தை என்ற காரணத்தினால் இன்று தமிழை உலகத்திலே பரப்புகின்ற இந்தப் பணியை ஏற்றிருப்பதாகவே நான் கருதுகின்றேன். அந்த வகையில் கனிமொழி என்னுடைய வழித்தோன்றலாக அமையுமானால், எனக்குப் பிறகு அந்தப் பணியை ஆற்ற என் குடும்பத்திலே ஒரு வழித்தோன்றல் உருவாகியிருக்கின்றது என்ற நிம்மதி எனக்கு ஏற்படும். அது ஏற்படுவதற்கு கனிமொழி காரணமாக இருக்கும் என்பதில் கிஞ்சிற்றும் எனக்கு ஐயப்பாடில்லை.

20.02.2007 சிற்று

என்னை  
தமிழர்



திருவடாவைத் தொடங்கி வைத்து  
மாண்புமிகு தமிழக முதலமைச்சர்  
சுவைஞர் மு.கருணாநிதி அவர்கள்  
ஆற்றிய உரை



நான் வழித்தோன்றல் என்று குறிப்பிட்டேன். இங்கே பல நண்பர்களைப் பார்க்கிறேன். இந்தக் கலை மேடையை உருவாக்கியிருக்கின்ற தோட்டா தரணி, கனிமொழி அவருடைய பெயரைச் சொல்லி அழைத்தபோது, அவர் இங்கே மேடையிலே ஏறிய நேரத்தில் என்னுடைய நினைவு தோட்டா தரணியைச் சுற்றிச் சுழலவில்லை. அவருடைய தந்தை “தோட்டா” அவர்களைத் தான் சுற்றிச் சுழன்றது. ஏனென்றால் அவருடைய தந்தை தோட்டா அவர்கள் என்னுடைய படங்களுக்கு அந்தக் காலத்திலே “ஆர்ட்டிஸ்ட்ஸ்” ஆக இருந்தவர். இன்றைக்கு அவருடைய மகன், என் கண் எதிரே இப்படிப்பட்ட ஒரு அருமையான மாளிகையை உருவாக்கியிருக்கிறார் என்றால், இந்த மாளிகை எவ்வளவு அற்புதமாக இங்கே உருவாக்கப்பட்டிருக்கிறதென்றால் வழித்தோன்றல்கள் நிச்சயமாக நம்மை ஏமாற்றமாட்டார்கள். நம்முடைய கனவை நிறைவேற்றுவார்கள் என்பதற்கு இது அடையாளமாக அமைந்திருக்கின்றது.

### கதைக்கு வயது 60

பிரகாஷ்ராஜ் அவர்கள் இங்கே ஒரு கவிதையைச் சொன்னார். அது நான் எழுதிய கவிதை என்பது உங்களுக்கெல்லாம் தெரியும் என்ற காரணத்தால் அதை யார் எழுதியது என்று அவரும் குறிப்பிடவில்லை. ஏனென்றால் அது பிரபலமான கவிதை. அதை என்னுடைய அருயிர் நண்பன் நடிகர் திலகம் சிவாஜி கணேசன் சொல்லாத மேடையில்லை.

“குடிசை தான்! ஒரு புறத்தில்

கூரிய வேல் வான்

வரிசையாம் அமைந்திருக்கும் - வையத்தைப்

பிடிப்பதற்கும், வெம்பகை முடிப்பதற்கும்

வடித்து வைத்த படைக்கலம்போல் மின்னும்மிளிரும்”

என்று தொடங்கும் அந்தக் கவிதை, நான் 1945 ஆம் ஆண்டு தந்த பெரியாரிடத்திலே, குடியரசு அலுவலகத்தில் துணை ஆசிரியனாக இருந்தபோது எழுதிய கவிதை. ஏறத்தாழ 60 ஆண்டுகளுக்கு மேல் அந்தக் கவிதைக்கு வயதாகிறது. அதை நான் எழுதிய பிறகு 1952 ஆம் ஆண்டு “பாசக்தி” படம் வெளிவந்தது. அந்தப்படம் வெளிவந்தபோது, ஒரு வாரப் பத்திரிகையில் பாசக்தி படத்தை விமர்சனம் செய்து, அதைத் தாக்கி எழுதியிருந்தார்கள். அந்தப் பத்திரிகையின் பெயரை இப்போது குறிப்பிடுவது நாகரிகம் இல்லை என்ற காரணத்தால் குறிப்பிடவிருப்பவில்லை. அட்டைப் படமே கூட, பாசக்தி என்று போடாமல், “பர்பிரம்மம்” என்று போட்டு, பர்பிரம்மம் என்ற பெயரால் நான் ஒரு வக்கிரமான கதையை எழுதியிருப்பதாகக் குறிப்பிட்டு, கதை வசவு தயாநிதி என்று போட்டிருந்தார்கள். தயாநிதி கூட இப்போது இங்கேயிருக்கிறார். அந்தப் பெயர் தான் இன்று என்னுடைய பேரனுக்கு அமைந்திருக்கின்றது. கதை வசவு தயாநிதி என்று போட்டு அதன் அட்டைப் படத்தில் நிர்வானமாக ஒரு பெண்ணின் படத்தையும் போட்டு - அந்த நிர்வாணப் பெண்ணை எப்படி பர்பிரம்மம் என்று அழைக்கிறோமோ அதுபோல கருணாநிதி எழுதிய கதையும் “பாசக்தி” என்று பெயர் பெறுகிறது என்று குறிப்பிட்டிருந்தார்கள்.

### சிவாஜிக்காக எழுதப்பட்ட கவிதை

நான் அன்று இரவே அமர்ந்து - நானும் என்னுடைய ஆருயிர் நண்பர் சிவாஜி நடடிபதற்காக “பர்பிரம்மம்” என்ற பெயராலேயே ஒரு நாடகம் எழுதினேன். அந்தப் பத்திரிகை தந்த தலைப்பையே வைத்துக் கொண்டு நாடகம் எழுதி, அது ஏறத்தாழ தமிழ்நாட்டிலே என்னுடைய இயக்கத்தின் பிரச்சாரத்திற்காக 500 நாடகங்களுக்கு மேல் நடைபெற்றது. பிரச்சாரத்திற்காக நடைபெற்றது. இயக்கத்தைச் சேர்ந்தவர்களுடைய குடும்ப நல உதவிகளுக்காகவும் அந்த நாடகம் பயன்படுத்தப்பட்டது.



அந்த “பரப்பிரம்மம்” நாடகத்தில் இந்த “குடிசை தான் ஒரு புறத்தில்” என்று ஆரம்பமாகிற இந்தக் கவிதை வசனத்தை “நடிகர் திலகம் சிவாஜி அவர்கள் பேசுவார். அதற்குப் பிறகு சில ஆண்டுகள் கழித்து, அந்த வசனத்தை நான் சிவாஜி என்னோடு அதிக தொடர்புகொள்ள முடியாத திரைப்படப் பணிகளிலே இருந்த காரணத்தால், இன்னொரு நடிகருக்கு அதை வழங்கிவிட்டேன். அவர் அந்தப் படத்திலே அதைப் பேசிவிட்டார். அதற்குப் பிறகு “ராஜாராணி” படம் வெளிவந்தது. அதிலே சிவாஜி சேரன் செங்குட்டுவனாக நடித்தார். சேரன் செங்குட்டுவனாக சிவாஜி நடித்தபோது, இதே “குடிசை தான் ஒரு புறத்தில்” வசனத்தை அவருக்குக் கொடுத்தனுப்பினேன். இயக்குநர் பிம்சிங் அந்தப் படத்தை இயக்கினார். சிவாஜி கோபத்தோடு, இதை கலைஞரிடமே திருப்பிக் கொடுத்து விடுங்கள். நான் பேசமாட்டேன், ஏனென்றால் நான் 500 நாடகங்களிலே பேசிய அவருடைய இந்த வசனத்தை கலைஞர் அவருடைய வேறொரு படத்திற்கு இன்னொரு நடிகருக்கு கொடுத்துவிட்டார். எனவே நான் அதைப் பேச மாட்டேன் என்று அவரிடம் சொல்லுங்கள்” என்று சொல்லியனுப்பிவிட்டார். இயக்குநர் திணறுகிறார் தயாரிப்பாளர்கள் தவிக்கிறார்கள். வேறு வழியில்லாமல் என்னுடைய வீட்டிற்கு டைரக்டர் பிம்சிங் ஓடோடி வந்து என்ன சொல்வதென்று கேட்டார். என்ன அதைப்போல இன்னொரு வசனம் தானே வேண்டுமென்று அப்போது உட்கார்ந்து உடனடியாக ஒரு மணி நேரத்திலே எழுதிக் கொடுத்தேன்.

“காவிரி தந்த தமிழகத்து பசு மணலில் களம் அமைத்துச் சேர சோழ பாண்டி மன்னர் கோபுரத்துக் கலசத்தில் யார் கொடி தான் பறப்பதென்று போர் தொடுத்ததுக் கொண்டிருந்த காலமது! அந்நாளில் ஓர் களத்தில்,

தாய்நாடு காக்கத் தாவிப் பாய்ந்து செத்தார் தந்தை என்ற சேதி கேட்டுத் தணல் வீழ் மெழுகானார் தமிழகத்துக் கிளியொருத்தி”

என்று தொடங்குகின்ற இந்தக் கவிதையை எழுதி சிவாஜிக்கு அனுப்பினேன். உடனே அதை வாங்கிப் பார்த்து விட்டு சிவாஜி அந்தப் படத்திலே அதைப் பேசினார். நிம்மதியாயிற்று.

**தமிழரின் பண்பாடு வரலாறு திரும்ப வேண்டும்**

அதற்குப் பிறகுதான் “குடிசை தான் ஒரு புறத்தில்” என்ற கவிதையை நானே பல மேடைகளிலே பாடிப் பாடி கையொலி பெற்றிருக்கிறேன். பாராட்டுப் பெற்றிருக்கிறேன்.

அப்போது எனக்கு ஓர் ஆதங்கம். இந்த வசனத்தை மறுபடியும் சிவாஜி பேசவில்லையே – என்கிற ஓர்





ஆதங்கம் உண்டு. இரண்டு நாட்களுக்கு முன்பு கூட கனவு கண்டேன். அந்தக் கனவில் சிவாஜி வந்ததைப் போல - அடிக்கடி கனவில் நான் சிவாஜியைக் காண்பதுண்டு - அதனுடைய அடையாளம்தான் கடற்கரையிலே இருக்கக்கிற்ற சிவாஜியின் சிலை என்பதை நீங்கள் அறிவீர்கள். அந்தக் கனவிலே கூட நான் சிவாஜியைப் பார்த்தபோது சொன்னேன். "நீ மறுபடியும் வந்து இந்த 'குடிசைதான் ஒரு புறத்தில்' என்ற வசனத்தைப் பேசிக் காட்டமாட்டாயா?" என்று கேட்டேன். அந்தக் கனவில் சிவாஜி மௌனப் புன்னகையோடு போய்விட்டார். இன்று பார்த்தால் பிரகாஷ்ராஜை அனுப்பியிருக்கிறார். எனக்குப் பதிலாக நீ சென்று பேசு என்று அனுப்பியிருக்கிறார். ஆகவே பிரகாஷ்ராஜுக்கு என்னுடைய நன்றியைத் தெரிவித்துக் கொள்கிறேன்.

பிரகாஷ்ராஜுக்கும் எனக்கும் எப்படிப்பட்ட உறவு என்றால் என்னோடு பேசாத உறவு - மௌனமான காதல் எனக்கும் அவருக்கும் - நான் அதிகமாக அவரை ரசிக்கின்ற ஒரு ரசிகள். ஆனால் என்னைக் கண்டாலே பேசாமல் ஓடி விடுகின்ற ஒரு நடிகர் பிரகாஷ்ராஜ். வேண்டுமானால் அவரிடமே உண்மையா இல்லையா என்று கேட்டுப் பாருங்கள். நான் இரண்டு மூன்று முறை - கடந்த முறை அமைச்சராக இருந்த போது கூட - ஒரு விழாவிலே அவருக்கு பரிசளித்திருக்கிறேன். பரிசு வாங்கிக் கொண்டு வணக்கம் கூட சொல்லாமல் பேசாமல் போய் விட்டார். அவ்வளவு லெட்கம் - நன்றி கூடச் சொல்லாமல் போய் விட்டார் - அவ்வளவு நாணம். பார்த்தால்தான் பெரிய திடீராகத்திரமாக ஆஜரான பாகுவாகத் தெரிகிறார். நாணம் அவரை என்னோடு பேசுவதற்கு பலமுறை தடுத்துவிட்டது. ஆனால் என் வசனத்தைப் பேசுவதற்கு தடைபில்லாத காரணத்தால் இன்றைக்கு அவர் பேசி உங்களுடைய கைதட்டலை எல்லாம் பெற்றிருக்கிறார். இந்த நிகழ்ச்சியிலே என்னுடைய கவிதையும் இடம் பெற்றது. எனக்குப் பெரும் மகிழ்ச்சி ஏனென்றால் இந்த நிகழ்ச்சி தொடர்ந்து நடக்கப் போகின்ற நிகழ்ச்சி.

நம்முடைய அருமை நண்பர், அருள்திரு ஜெகத் கல்பார் அவர்கள் இங்கே எடுத்துக்காட்டியதைப்போல எதிர்காலத்திலே இன்றைக்கு நடைபெறுகின்ற நிகழ்ச்சி, தமிழ் மக்களுடைய நிகழ்ச்சியாக ஆகவிருக்கின்றது. அப்படி ஆகின்ற நேரத்திலே பழந்தமிழகத்தை நாம் மீண்டும் பார்க்கப் போகிறோம். பழந்தமிழகம் என்றால் - விஞ்ஞானம் இன்றைக்கு வளர்ந்திருக்கிறதே - இந்த விஞ்ஞான வளர்ச்சி இல்லாத தமிழகம் அல்ல - அன்றொரு நாள் - பன்னெடு நாட்களுக்கு முன் - பழந்தமிழர் காலத்தில் - பசும்பூல் தரையில் - பால் வண்ண உடை உடுத்தி - காதலுக்கும் கடவுளுக்கும் வேறுபாடில்லை, அவை காலத்தால் அழிவதும் இல்லை என்று வாழ்ந்தானே தமிழன் - அந்த தமிழனுடைய நாடு, அந்தத் தமிழனுடைய பண்பாடு, அந்தத் தமிழனுடைய வரலாறு இவைகள் எல்லாம் மீண்டும் நமக்குத் திரும்பக் கிடைக்கக் கூடிய அளவிற்கு நம்முடைய தலைவர்கள் பட்ட பாடெல்லாம் வெற்றிகரமாக நிகழ்கின்ற அளவிற்கு கலை, கலாச்சாரம், இசை, நாடகம் - இந்தத் தமிழர்களுடைய பண்பாடெல்லாம் தொடர்ந்து காப்பாற்றக் கூடிய அளவிற்கு இதபோன்ற அமைப்புகள், மையங்கள் நிறையத் தோன்ற வேண்டும். இப்படித் தோன்றுகின்ற மையங்களை தமிழ்ப் பெருமக்களாகிய நீங்கள் எல்லாம் ஆதரவு தந்து வழித்த வேண்டும், வரவேற்க வேண்டுமென்று உங்களுடையெல்லாம் கேட்டு என் உரையை நிறைவு செய்கிறேன்.



# மகாத்மா காந்தி

(1869 - 1948)



**பு**த்தர், இயேசு ஆகியோருக்கு இணையாக வைத்துப் போற்றப்பட வேண்டியவர் என மெனண்டேபேட்டனால் புகழப்பெற்ற காந்தி, சூரியன் மறையாத சாம்ராஜ்யத்தை, சட்டைக் கூட போடாமல் கண்டைக்காய் அளவு சுருக்கிவிட்ட விந்தை புரிந்த ஒரு மாமேதை. இரண்டாயிரம் ஆண்டுகளாக இந்தியாவை பீடித்திருந்த சாதி, மத வெறி மற்றும் தீண்டாமையை எதிர்த்து ஒரு யுத்தத்தையே நடத்தினார்.

## தென்னாப்பிரிக்கா

1893-ஆம் ஆண்டு தாதா அப்துல்லா என்ற தொழிலதிபரின் வழக்கு தொடர்பாக தனது 24 ஆம் வயதில் காந்தி, தென்னாப்பிரிக்கா செல்ல நேரிட்டது. தென்னாப்பிரிக்கா வந்து இறங்கிய ஒரு வாரத்தில் இனவெறி என்பது என்ன என்பதை அனுபவித்துத் தெரிந்து கொண்டார். டர்பன் நகரிலிருந்து பிரட்டோரியா நகருக்கு காந்தி ஒரு இரயில் பயணம் மேற்கொண்டார். பாதி வழியில் ஒரு ஆங்கிலேய டிக்கெட் பரிசோதகர் காந்தி இருந்த பெட்டிக்கு வந்து, காந்தி வெள்ளை இனத்தவரை சேர்ந்தவரல்லர் என்று ஒரே காரணத்தால், அவரை வெளியேற உத்தரவிட்டார். தான் முறையான முதல் வகுப்பு டிக்கெட் பெற்றிருப்பதைக் கூறியும், அதை ஏற்க மறுத்த டிக்கெட் பரிசோதகர், பீட்டர்

மாபீன்ஸ் பர்க் என்ற இரயில் நிலையத்தில் ஒரு போர்ட்டரின் உதவியுடன் காந்தியை அவரது பெட்டிகளுடன், ரயிலிலிருந்து வெளியே தள்ளினார். அன்று இரவு முழுவதும் குளிரில் நடுங்கிய வண்ணம் அந்த இரயில் நிலையத்திலேயே கடவுளை வேண்டிய வண்ணம் கழித்தார். மறுநாள் முற்றிலும் மாறிவிட்ட வித்தியாசமான காந்தி தோன்றினார்! ஆம்! அங்கே ஒரு யுகப் புருஷன் தோன்றினான்.

டர்பன் நகரில் இந்தியர்களுக்கென ஃபீனிக்ஸ் குடியிருப்பை காந்தி உருவாக்கினார். அப்பொழுது 8 வயது நிரம்பிய இந்தியர்கள் தங்களது பெயரையும், கைரேகையையும் பதிவு செய்ய வேண்டும்; கிறிஸ்துவ முறைப்படி செய்யப்பட்ட திருமணங்கள் மட்டுமே செல்லும்; மற்றவை செல்லாது என தென்னாப்பிரிக்கா அரசு அறிவித்தது. உடனே, (11.9.1906) காந்தி, ஜோகன்னஸ்பர்க்கில் உள்ள எம்பயர் தியேட்டரில் அனைத்து இந்தியர்கள் கூட்டத்தைக் கூட்டி தென்னாப்பிரிக்க இனவெறி அரசின் அடக்குமுறைச் சட்டங்களை வன்மையாகக் கண்டித்தார். "செத்து மடிவேனே தவிர, இச்சட்டத்திற்கு அடிபணிய மாட்டேன்", என்று கூறி சத்யாகிரகப் போராட்டத்தில்

ஈடுபட்டார். இவ்வெறிப் பிடித்த தென்னாப்பிரிக்காவில் வாழும் இந்தியர்களின் சுயமரியாதைக்காக 21 ஆண்டுகள் போராடினார். அதில் 249 நாட்களை சிறையில் கழித்தார். இறுதியில் காந்தியே வெற்றி பெற்றார்.

### கிலாபாத் இயக்கம்

இஸ்லாமியர்களின் அனைத்து புண்ணியத் தலங்களுக்கும் துருக்கியின் சுல்தான் தலைவராக (காலிபத்) இருந்தார். ஆனால் முதல் உலகப் போரின் முடிவில் கையெழுத்தான உடன்படிக்கையில் இந்த அந்தஸ்து ரத்து செய்யப்பட்டது. இங்கிலாந்தின் இந்தப் போக்கை இந்திய முஸ்லிம்கள் வன்மையாக கண்டித்தனர். 1919ஆம் ஆண்டு இந்தியாவிலும், இங்கிலாந்திலும் முஸ்லிம்கள் கடுமையான போராட்டத்தில் ஈடுபட்டனர். இப்போராட்டத்திற்குப் பெயர் தான் கிலாபாத் இயக்கம் ஆகும். காந்தி, இந்திய முஸ்லிம்களுக்கு முழு ஆதரவு வழங்கினார். 1919ஆம் ஆண்டு நவம்பர் திங்கள் 23ஆம் நாள் அகில இந்திய கிலாபாத் மாநாடு டெல்லியில் கூடிய போது, காந்தி அதன் தலைவராகத் தேர்ந்தெடுக்கப் பட்டார். முஸ்லிம்களின் பிரச்சினை உடனடியாகத் தீர்க்கப்பா விட்டால், பகிஷ்கரிப்பும் ஒத்துழையாமையும் தொடங்குவோம் என்று காந்தி கூறினார்.

ஒத்துழையாமை என்பது நம்மிடையே உள்ள ஒரே ஆயுதம். ஒருவனுடைய மதம் மற்றும் ஆன்ம உணர்வுகள் அவமானப்படுத்தும்போது ஒத்துழையாமை என்பது கடமையாகிறது. முஸ்லிம்களுக்கு வாழ்வா? சாவா? என்ற அளவிற்கு முக்கியமான பிரச்சினையில் நாம் கண்டு கொள்ளாமல் இருப்போம் என்று ஆங்கிலேயர் எதிர்பார்த்தால் அது மிகவும் தவறு. "நாம் யாராக இருந்தாலும் - இந்துக்கள், முஸ்லிம்கள், பாரசீக்கர்கள், கிறிஸ்துவர்கள், யூதர்கள் - என்று யாராக இருந்தாலும் ஒருவரின் நலனே மற்றவர்களுக்கும் நலன் என்று கருதினால் மட்டுமே இந்தியா ஒரு நாடாக இருக்க முடியும்" என்று காந்தி கூறினார்.

அடுத்த ஐந்தாண்டுகள் இந்து - முஸ்லிம் ஒற்றுமை, தீண்டாமை ஒழிப்பு, பெண்ணரிமை, கிராம பொருளாதார மேம்பாடு ஆகியவைகளுக்காக போராடினார். "I am not interested in freeing India merely from the English yoke. I am bent upon freeing India from any yoke whatsoever" என்று காந்தி குறிப்பிட்டார்.

### மோப்ளா கலவரம்

கேள்விக் கடற்கரையில் வசித்து வந்த 'மோப்ளா' எனப்படும் முஸ்லிம் பிரிவினர் 1921ஆம் ஆண்டு பெரும்

தவிர்க்க முடியாத காரணங்களால் பிப்ரவரி மாத இதழில் சமூக நீதி காத்த சான்றோர் கட்டுரை இடம்பெறவில்லை. அதையும் சேர்த்து இந்த இதழில் இரண்டு கட்டுரைகள் வெளியிடப்பட்டுள்ளன.

- ஆசிரியர்

கலவரத்தில் ஈடுபட்டனர். ஆகஸ்ட் - 20ஆம் நாள் கோழிக்கோடு நீதிபதி, சில தலைவர்களைக் கைது செய்ய உத்தரவிட்டபோது பெரிய கலவரம் மூண்டது. சுட்டம் ஒழுங்கு சீர்குலைந்து போனது. வன்முறை எங்கும் தாண்டவமாடியது. அப்போது நடைபெற்ற வன்முறைச் சம்பவங்களைக் கண்டித்து காந்தி, 21நாள் உண்ணாவிரதத்தை மேற்கொண்டார். பல்வேறு மதத்தைச் சேர்ந்த மக்கள் தங்களின் வேற்றுமைகளை மறந்து ஒற்றுமையுடன் வாழ்வதாக காந்தியிடம் உறுதியளித்ததைத் தொடர்ந்து காந்தி உண்ணாவிரதத்தை முடித்துக் கொண்டார்.

1932ஆம் ஆண்டு ஆகஸ்ட் 16ஆம் நாள் ராமசே மெக்டொனால்டு "கம்ப்யூனல் அவர்டை" அறிவித்தார். அதன்படி முகமதியர்கள், ஹோரப்பியர்கள், சீக்கியர்கள், அரிஜன மக்கள் ஆகியோருக்கு தனி வாக்குரிமை (Separate electorate) வழங்குவதாக அறிவித்தார். இதை எதிர்த்து செப்டம்பர் 20ஆம் நாள் காந்தி, சாகும்வரை உண்ணாவிரத போராட்டத்தை அறிவித்தார். அடுத்த ஆறு ஆண்டுகளுக்கு தீண்டாமை ஒழிப்பிற்காகவே காந்தி தன்னை அர்ப்பணித்துக் கொண்டார். தன்னுடைய சரப் மிதி ஆசிரமத்தை அரிஜனங்களுக்கு வழங்கி விட்டு காந்தி வார்தாவிலுள்ள ஆசிரமத்திற்கு குடியேறினார். தீண்டாமை ஒழிந்தால் தான் நாடு பூர்ண சுயராஜ்யம் பெற்றதாகப் பொருள் என காந்தி கூறினார். 1933ஆம் ஆண்டு மே திங்கள் 8ஆம் நாள் ஹரிஜன மக்களின் மேம்பாட்டிற்காக - தன்னைத்தானே மேலும் புனிதமாக்கிக் கொள்ள 21 நாள் உண்ணாவிரதம் மேற்கொண்டார்.

### நவகாளி

கிழக்கு வங்காளம், நவகாளி மாவட்டத்தில் வன்முறைகளை கேள்வியுற்ற காந்தி நவகாளிக்குச் சென்றார். நவகாளியில் காந்தி, கிராமம், கிராமமாகச் சென்று பிரசாரம் செய்து மக்கள் மனதில் தையித்தையும், அன்பையும் ஊற்றெடுக்கச் செய்தார். 1946ஆம் ஆண்டு நவம்பர் திங்கள் ஏழாம் நாள் முதல் 1947ஆம் ஆண்டு மார்ச் திங்கள் 2ஆம் நாள் வரை காந்தி நவகாளியில் முகாமிட்டிருந்தார். அதன் பலனாக, நவகாளியில் அமைதி திரும்பியது. "காந்தியின் புனிதமான வழங்குகை



என்று புத்தகத்தில் புனிதமான அத்தியாயம் நவகாளி யாத்திரைதான்” என இராஜாஜி குறிப்பிட்டார்.

### ஒரு மனிதர் எல்லைப்படை (One man boundary force)

இந்த நாடே தீப்பற்றி எரிந்தாலும், ‘பாகிஸ்தான்’ என ஒரு அங்குல நிலத்தைக் கூட விட்டு தரமாட்டேன் என காந்தி கூறி வந்தார். ஆனால், நாடு இரண்டாக பிரிந்தது. இந்து முஸ்லிம் கலவரம் கோரத் தாண்டவமாடியது. பஞ்சாப் மிக மோசமாக பாதிக்கப்பட்டது. மௌண்ட் பேட்டன் பஞ்சாபிற்கு அனுப்பிய இராணுவத்தால் சட்டம் ஒழுங்கை சிறிதளவு கூட காப்பாற்ற முடியவில்லை. இந்நிலையில் கல்கத்தாவில் மதக்கலவரம் ஆரம்பித்துவிட்டால் இந்த நாடே தீப்பற்றி எரியும் சூழ்நிலை நிலவியது. அவருடைய இராணுவப் பலத்தால் ஒன்றும் செய்யமுடியாது. அப்பொழுது அவருக்கு ஒரே ஒரு தீர்வு மட்டும்தான் தோன்றியது. காந்தியிடம் சென்று நிலைமையை விளக்கினார். கல்கத்தா தீப் பிடித்து எரிந்தால் நாடே தீப்பற்றி எரியும். என்னுடைய இராணுவம் ஒன்றும் செய்ய இயலாது. ஆகவே, என்னுடைய ஒரு

மனிதர் எல்லைப் படையாக (One man boundary force) நீங்கள்தான் கல்கத்தா சென்று, அமைதி ஏற்படுத்த வேண்டும் என்று கேட்டுக் கொண்டார்.

மௌண்ட் பேட்டனின் இந்தக் கோரிக்கையை ஏற்ற காந்தி கல்கத்தா சென்றார். அங்கே ஒரு பாபுடைந்த வீட்டில் தங்கி அனைத்து மதத் தலைவர்களுடன் பேச்சுவார்த்தை நடத்தி - அது பலனளிக்காதபோது உண்ணாவிரதம் மேற்கொண்டு கல்கத்தாவில் அமைதியை கொண்டு வந்தார். சண்டை போடும் இரு பிரிவினரிடையே ஒப்பந்தத்தை ஏற்படுத்தி அதைக் காப்பாற்ற தன் உயிரையே பணயம் வைப்பதுதான் அகிம்சைத் தத்துவத்தின் மையக் கருத்தாகும். சாகும்வரை உண்ணாவிரதம் மேற்கொண்டு கல்கத்தாவில், அமைதியை காந்தி கொண்டு வந்தார். உண்ணாவிரதம் மேற்கொண்டும், கைராட்டினத்தில் நூல் நூற்றுக்கொண்டும் பிரார்த்தனை செய்து கொண்டும் காந்தி, இந்தியாவின் விடுதலை நாளை கல்கத்தாவில் கொண்டாடினார்.

### காந்தியின் கடைசி உண்ணாவிரதம்

கல்கத்தாவிலிருந்து டெல்லி திரும்பிய காந்தி, டெல்லியில் தலைவிரித்தாடிக்கொண்டிருந்த கலவரத்தை அடக்கவும், இருநாடுகளுக்கிடையே ஏற்பட்ட ஒப்பந்தத்தின்படி இந்தியா, பாகிஸ்தானுக்கு தரவேண்டிய ரூ.85 கோடி உடனே தரவேண்டுமென, நேருவை வற்புறுத்தியும் 1948ஆம் ஆண்டு ஜனவரி 13ஆம் நாள் உண்ணாவிரதம் மேற்கொண்டார். அவர் எதிர்பார்த்த விளைவுகள் வர ஆரம்பித்தன. அனைத்து மதத்தலைவர்களும் ஒன்று கூடி தாங்கள் ஒற்றுமையாக இருப்பதாக உறுதி செய்துகொடுத்த பின்னரே தன்னுடைய 121 மணி 30 நிமிட உண்ணாவிரதத்தை முடித்துக் கொண்டார். டெல்லியில் கலவரம் மெல்ல மெல்ல ஒய்ந்து அமைதி திரும்பியது.

### காந்தியின் மரணம்

காந்தியின் கடைசி உண்ணா விரதத்தை, முஸ்லிம்களுக்கு ஆதரவானதெனக் கருதி, இந்து மதத் தீவிரவாதியான நாதூராம் கோட்சே 1948ஆம் ஆண்டு ஜனவரித் திங்கள் 30ஆம் நாள், டில்லியில், காந்தி மாலை பிரார்த்தனைக்கு சென்றுகொண்டிருக்கும்போது, நேர் எதிரே வந்து சுட்டுக்கொன்றார். அப்போது நேரம் சரியாக மாலை 5.17. வாழ்நாள் முழுவதும் இந்து முஸ்லிம் தீவிரவாதத்தை ஒழித்து, மத நல்லிணக்கம் ஏற்பட தன்னுடைய வாழ்க்கையை யே அர்ப்பணித்த காந்தி மதவெறியின் காரணமாகவே சுட்டுக் கொல்லப்பட்டார்.

- ந. இளங்கோ  
செய்தி மக்கள் தொடர்பு அலுவலர்



# துந்தை பெரியார்

(1879 - 1973)

இருபதாம் நூற்றாண்டின் தலைசிறந்த சிந்தனையாளர். இரண்டாயிரம் ஆண்டுகளாக தூங்கிக் கிடந்த தமிழ் மக்களைத் தட்டி எழுப்பிய புயல் வீரர் - உண்மை, நேர்மை, நியாயத்தின் உறைவிடம், மூட நம்பிக்கைகளை சுட்டெரித்த சூரியன் - பகுத்தறிவுப் பகலவன் ஈ.வெ.ரா. பெரியார் வெங்கட்ட நாயக்கர் - சின்னத்தாயம்மையார் தம்பதியருக்கு மகனாக ஈரோட்டில் 1879-ஆம் ஆண்டு செப்டம்பர் திங்கள் 17ஆம் நாள் பிறந்தார். 1898ஆம் ஆண்டு நாகம்மையை மணந்தார்.

சமுதாயத்தில் சாதி மத பேதங்கள் நீங்க வேண்டும். உயர்ந்தோர், தாழ்ந்தோர், ஆண்டான், அடிமை, மேலோர், கீழோர் என்ற பாகுபாடுகளை வேரோடு களைந்தெறிய வேண்டும். அதற்குத் தடையாக வேதங்களும், இந்து மதமும், மூடப் பழக்க வழக்கங்களும், ஒரு சதவிகிதத்திற்கும் குறைவான மக்களின் ஆணவமும், அதிகாரமும் என்று எதுவரினும்

அத்தனையும் தூள் தூளாக வேண்டும்; தடையாக வருவது எதுவாக இருந்தாலும் உடைத்தெறிவதே பெரியாரின் செயற்கரிய தொண்டாகும். மூடப் பழக்கங்களில் முடங்கிப் போன முட்டாள்களுக்கு அவர் கருணை காட்டியதில்லை. உண்மைக்கு மிகப்பெரிய வெளிச்சத்தைப் போட்டுக் காட்டியவர். அந்த வெளிச்சத்தில் அறியாமையும், மூடநம்பிக்கைகளும் சுட்டெரிக்கப்பட்டன.

வைக்கம் போராட்டம்

கேரளத்தில் வைக்கம் என்ற ஊரில், கோவில்லைச் சுற்றியுள்ள ஒரு தெருவில் தாழ்த்தப்பட்டவர்கள் செல்லக் கூடாது என்ற கட்டுப்பாடு இருந்தது. அந்தக் கட்டுப்பாட்டைத் தகர்க்க விரும்பிய கேரள காங்கிரஸ் தலைவர் ஜார்ஜ்ஜோசப் ஒரு சத்யாகிரகப் போராட்டத்தைத் துவக்க முடிவுசெய்தார். ஆனால் அவரையும், அவருடன் இருந்த 19 தலைவர்களையும் கைது செய்தார்கள். சிறையில் இருந்த ஜார்ஜ்ஜோசப்பும், குரூர் நீலகண்ட நம்பூதிரியும் பெரியாருக்கு ரகசியமாக ஒரு கடிதம் எழுதினர். “பெரிய காரியத்தை தொடங்கி விட்டோம் - அடக்குமுறை பலப்பட்டு விட்டது. இவ்வளவு சீக்கிரத்தில் நாங்கள் எல்லோரும் கைது செய்யப் படுவோம் என்று எதிர்பார்க்கவில்லை. தாங்கள் உடனே வைக்கம் வந்து சத்யாகிரகத்தை ஏற்று நடத்தினால்தான்

கேரளத்தினுடைய மாணமும், எங்களுடைய மாணமும் மிஞ்சும். காலதாமதம் செய்யவோ யோசித்து பார்க்கவோ நேரமில்லை. உடனே வரவும்". தகவல் கிடைத்ததும் பெரியார் உடனே (1924) வைக்கம் புறப்பட்டார். வைக்கத்தில் மகாதேவர் கோவில் முன்பு தீண்டாமறை ஒழிப்புச் சத்தியாகிரக போராட்டம் நடத்தி இரண்டு மூறை சிறைச் சென்றார். அவரைத் தொடர்ந்து அவரது மனைவி நாகம்மையார் போராட்டத்தில் ஈடுபட்டார். இறுதியில் பெரியார் வெற்றி பெற்றார். தாழ்த்தப்பட்ட மக்களுக்கு தெருவில் நடக்கும் உரிமை வழங்கப்பட்டது. இத்தகைய வெற்றி இந்தியாவிலேயே முதன் முதலாக வைக்கம் போராட்டத்திற்குத் தான் கிடைத்தது என்பது குறிப்பிடத்தகுந்தது. இந்தப் போராட்டமே இந்தியாவில் நடைபெற்ற முதல் மனித உரிமைப் போராட்டம் எனலாம். இதனைத் தொடர்ந்து கோயிலில் பிரவேசிக்கின்றர் சி ஏற்பட்டு திருவாங்கூர் கோயில்கள் அனைத்தும் தாழ்த்தப்பட்ட மக்களுக்குத் திறந்துவிடப்பட்டன. நாடெங்கும் புகழ்ப்பெற்ற இந்த சத்தியாகிரகப் போராட்டத்திற்குப் பின்னர் பெரியார் "வைக்கம் வீரர்" என்றழைக்கப்பட்டார்.

### வகுப்புவாரி பிரதிநிதித்துவம்

1920 ஆம் ஆண்டு திருநெல்வேலியில் நடைபெற்ற தமிழ்நாடு காங்கிரஸ் மாகாண மாநாட்டில் பெரியார், வகுப்புவாரி தீர்மானத்தை ஆலோசனைக் குழுவில் 6 வாக்கு வித்தியாசத்தில் நிறைவேற்றினார். ஆனால் மாநாட்டுத்தலைவர் எஸ்.சீனிவாசய்யங்கார் "இது பொது நலத்துக்குக் கேடு" என்று கூறி அனுமதிக்க மறுத்துவிட்டார். இதே தீர்மானத்தை, 1921ஆம் ஆண்டு தஞ்சாவூர் மாநாட்டில் பெரியார் முன்மொழிந்த போது இதைக் கொள்கையாக வைத்துக் கொள்வோம். தீர்மானமாக வேண்டும் என இராஜாஜி தடுத்தாவிட்டார். 1922ஆம் ஆண்டு திருப்பூர் மாநாட்டில் பெரியாரின் தீர்மானத்திற்கு எதிர்ப்புத் தெரிவிக்கப்பட்டதால் வெகுண்டெழுந்த பெரியார் மனுதர்ம சாஸ்திரத்தையும், இராமாயணத்தையும் நெருப்பில் போட்டுக் கொளுத்த வேண்டும் என்றார். 1923ஆம் ஆண்டு திருவண்ணாமலையில் பெரியார் இத்தீர்மானத்தைக் கொண்டு வந்தபோது பெரியார் தான் இம்மாநாட்டின் தலைவர்) எஸ். சீனிவாசய்யங்கார் கடுமையாக எதிர்க்கவே, தீர்மானம் தோற்றது. 1925ஆம் ஆண்டு காஞ்சிபுரம் மாநாட்டில் பெரியார் இதே தீர்மானத்தை முன் மொழிந்தபோது திரு.வி.க. இதை அனுமதிக்க

மறுத்துவிட்டார். எனவே, கோபமடைந்த பெரியார் காங்கிரஸை விட்டு வெளியேறினார்.

காங்கிரஸை விட்டு வெளியேறியதும் 1926 டிசம்பர் 25,26 ஆம் நாட்களில் மதுரையில் மாகாண மாநாட்டை நடத்தினார். அதைத் தொடர்ந்து மாநிலத்தின் பல்வேறு பகுதிகளில் இதுபோன்ற மாநாடுகளை நடத்தினார். "நமது மூடநம்பிக்கையும் முட்டாள்தனமும் நம்மை விட்டு விலகி சுயமரியாதை அடைந்த பிறகுதான் நாம் ஆட்சிபுரிவதற்கு உரியவர்களாவோம். நமது நாட்டில் உயர்ந்த ஜாதி என்கிற கொள்கை அழிந்துவிட்ட பின் தான் சுயமரியாதையை நிறைப்பதற்கு யோக்கியதை உண்டு" என்று பெரியார் தமிழ்நாடெங்கும் முழங்கினார். சாதி ஒழிப்பு பிரச்சாரத்தைத் தீவிரமாக மேற்கொண்டார்.

"இப்பொழுதுள்ள சமூக அமைப்பு, பல பிரிவினைகளுக்கு இடமளிக்கிறது. உயர்வு, தாழ்வுகளுக்கு அடிப்படையானது; சண்டை சச்சரவுகளுக்குக் காரணமானது; மக்களுக்குள் ஒற்றுமை தோன்றுவதற்கு இடமளிக்காதது; பிற நாட்டினர் ஆதிக்கம் செலுத்துவதற்கு வழிகோலியது. ஆதலால், இப்பொழுதுள்ள சமூக அமைப்பு அடியோடு மாறவேண்டும். மக்களெல்லாம் ஒரு குலம் ஆகும்படியான புதிய சமூகமாக மாற வேண்டும்" என்றார் பெரியார்.

மனிதனுக்கு மனிதன் தொடக்கூடாது; கண்ணில் படக்கூடாது; தெருவில் நடக்கக் கூடாது; கோயிலுக்குள் போகக்கூடாது; குளத்தில் தண்ணீர் எடுக்கக் கூடாது என்கிறவை போன்ற கொள்கைத் தாண்டவமாடும் நாட்டில் இருந்துக் கொண்டு உயிர்வாழ்வதைவிட, அவர்கள் இம்முயற்சியில் உயிர் துறப்பதை உண்மையிலேயே தப்பு என்று யாராவது நினைக்கின்றீர்களா?" என்று முழங்கினார்.

### காந்தியும் பெரியாரும்

1927 ஆம் ஆண்டு ஆகஸ்ட் திங்கள் காந்தி, மைசூரில் பேசும்போது, வருணாசிரமத்தை வைத்துக் கொண்டே தீண்டாமையை ஒழிக்கலாம் என்று குறிப்பிட்டார். இது தொடர்பாக பெரியார், காந்தியை 1927ஆம் ஆண்டு பெங்களூரில் சந்தித்துப் பேசினார். இதுபற்றி 28.8.1927 நாளிட்ட குடியரசு பத்திரிகையில் கீழ்க்கண்டவாறு பெரியார் குறிப்பிட்டார். "முக்கியமாக, மூன்று விஷயங்களைப் பற்றியேதான் மகாத்மாவிடம் நானும், நமது நண்பரான திரு.எஸ். ராமனாதனும்

சம்பாவித்தோம்... அதாவது, ஒன்று காங்கிரஸ் என்பதை ஒழிக்கவேண்டியது. இரண்டாவது, ஜாதி ஒழிக்கப்பட வேண்டும். அதற்கு இந்து மதம் என்பதை ஒழிக்க வேண்டும்; பார்ப்பன ஆதிக்கத்தை ஒழிக்க வேண்டும் என்பதாகும். இம்மூன்று விஷயங்களைப் பற்றியும் மகாத்மா சொன்ன சமாதானங்கள் எம்முடைய அபிப்பிராயத்தை மாற்றக் கூடியதாக இல்லை என்று சொல்லி மகாத்மாவிடம் உத்தரவு பெற்றுக் கொண்டு வந்துவிட்டோம்.” என்று குறிப்பிட்டார்.

1928 ஆம் ஆண்டு ‘ரிவோல்ட்’ என்ற ஆங்கில ஏட்டைத் துவக்கினார். 1929 ஆம் ஆண்டு செங்கல்பட்டில் முதல் மாநில சுயமரியாதை மாநாட்டையும், 1930 ஆம் ஆண்டு ஈரோட்டில் 2ஆம் மாநில சுயமரியாதை மாநாட்டையும், 1931ஆம் ஆண்டு விருதுநகரில் 3ஆம் மாநில சுயமரியாதை மாநாட்டையும் நடத்தினார். 1934ஆம் ஆண்டு ‘பகுத்தறிவு’ வார ஏட்டையும், பின்னர் ‘பகுத்தறிவு’ நாளேட்டையும் நடத்தினார்.

1938ஆம் ஆண்டு நவம்பர் திங்கள் 13ஆம் நாள் சென்னையில் டாக்டர் தருமம்பாள் தலைமையில் நடைபெற்ற பெண்கள் மாநாட்டில் தான் ஈ.வெ.ராவுக்கு ‘பெரியார்’ என்ற பட்டம் வழங்கப்பட்டது.

## வெளிநாடுகளில் பிரசாரம்

தமிழ்நாட்டில் மட்டுமின்றி நாட்டின் எல்லைகளைக் கடந்து பெரியார், மலேசியா, இலங்கை, பர்மா, எகிப்து, கிரீஸ், துருக்கி, ரஷ்யா, ஜெர்மனி, இங்கிலாந்து, இத்தாலி, ஸ்பெயின், பிரான்ஸ், போர்ச்சுகல் உள்ளிட்ட பல்வேறு அயல்நாடுகளுக்கு சுற்றுப்பயணம் மேற்கொண்டு பிரசாரம் நடத்தினார். அப்பொழுது ஓரிடத்தில் “நான் ஒரு புது மதத்தைப் போதிக்க வரவில்லை. ஒழுக்கத்திற்கு விரோதமான கொள்கைகளை மதம் என்றும் சாமி என்றும், புராணம் என்றும் பின்பற்றாதீர்கள். ஒழுக்கமாகவும், உண்மையாகவும் மற்ற மக்களிடத்தில் அன்பாகவும், சமபாவிப்பாகவும், பரோபகார எண்ணத்துடன் இருந்தால் போதும் என்றுதான் சொல்கிறேன். அதற்குத் தகுந்த கொள்கைகள் ஏற்படு அது எந்த மதமாயினும் சரி, அது மதம் இல்லாவிட்டாலும் சரி என்று தான் சொல்லுகிறேன்” என்றார்.

1933 ஆம் ஆண்டு குடியரசு இதழில் இன்றைய ஆட்சி முறை ஏன் ஒழிய வேண்டும்? என்ற தலைப்பில் தலையங்கம் எழுதியமைக்காக பெரியார் டிசம்பர் 30ஆம் நாள் கைது செய்யப்பட்டு கோவை சிறையிலடைக்கப்பட்டார். அங்கு ஏற்கெனவே, ராஜாஜி கைதியாக இருந்தார். அங்கு இருவரும் கலந்து ஆலோசித்து மக்கள் எண்ணிக்கைக்கு ஏற்றார் போல அரசியல் பிரதிநிதிகளும் மற்றும் வேலைவாய்ப்பு வழங்க வேண்டும் என ஒரு பொது வேலைத் திட்டத்தை உருவாக்கி காந்திக்கு அனுப்பி வைத்தனர். ஆனால் காந்தி இத்திட்டத்தை ஏற்கவில்லை என ராஜாஜி பின்னர் கூறினார். ஆனால் இத்திட்டத்தை நீதிக்கட்சி ஏற்றுக்கொண்டது. எனவே, பெரியார் நீதிக்கட்சியை ஆதரித்து தீவிரம் பிரசாரம் மேற்கொண்டார்.

## திராவிடர் கழகம்

பெரும் தலைவராகத் தனிப்பெரும் நாயகராக உருவாகி, மக்களின் மனதில் நிலைத்த பெரியாரை அவரது உருவப்படத்தை நாகாலியில் வைத்து நீதிக்கட்சி அவரைத் தலைவராக அதே ஆண்டு தேர்ந்தெடுத்தது. 1944 ஆம் ஆண்டு ஆகஸ்ட் 27 ஆம் நாள் சேலத்தில் நடைபெற்ற நீதிக்கட்சி மாநாட்டிற்கு தலைமைத் தாங்கினார். அம்மாநாட்டில் நீதிக்கட்சியின் பெயர் திராவிடர் கழகம் என மாற்றப்பட்டது.

பெரியார் பல நூல்களை எழுதி வெளியிட்டார். 1950ஆம் ஆண்டு செப்டம்பர் 18ஆம் நாள் பெரியார் எழுதிய “பொன்மொழிகள்” என்ற நூலுக்காக ஆறு மாதம் சிறை தண்டனை விதிக்கப்பட்டார். ஆனால், 10 நாட்களில் விடுதலை செய்யப்பட்டார்.

தமிழ் மக்களின் மூடப்பழக்க வழக்கங்களை தன் வாழ்க்கையின் கடைசி நாள் வரை எதிர்த்துப் போராடிய தந்தை பெரியார் 1973 ஆம் ஆண்டு டிசம்பர் திங்கள் 24ஆம் நாள், தன்னுடைய 95ஆம் வயதில் இயற்கை எய்தினார்.

இரண்டாயிரம் ஆண்டுகளாக திராவிட சமுதாயத்தின் கரங்களில் பூட்டப்பட்டிருந்து அடிமைச் சங்கிலியை ஐம்பதே ஆண்டுகளில் உடைத்தெறிந்த தமிழ்நாட்டின் புத்தர் - தமிழ்நாட்டின் சார்கூலம் - பெரியார் ஒரு யுகப்புகழ்வே.

— ந.இளங்கோ  
செய்தி மக்கள் தொடர்பு அலுவலர்

# சிதநூல்கள்

- விழி.பா. இதயவேந்தன்

அவன் ஆழ்ந்த நம்பிக்கையோடுதான் கடைவிரிக்க ஆரம்பித்தான். எப்படியும் இங்காவது ஆட்களை வளைத்துப் பிடித்துவிடலாம் என்கிற எண்ணம் உள்ளாருக்குள் வலுத்தது. இன்றைய பொழுதின் உயிர்நாயே இங்குதான் இருக்கிறது. அவன் நெஞ்சின் இறுக்கம் கலைந்து தூரிதமாய் செயல்பட்டான்.

தொடர்ந்து இரண்டு இடங்களில் வைத்துப் பார்த்தான். யாரும் வருவதாய் இல்லை. ஆஞ்சநேயர் கோயில் குளத்தைச் சுற்றி நிறைய வண்டிகள் வந்து நிற்கும். வெளியூர் வண்டிகள். ஊரிலிருந்து காப்பகரி, மளிகை... சாமான் என சிற்றூர்களுக்கு மொத்தமாக வாங்கி எடுத்துச் செல்வதற்கு வந்து குளத்தைச் சுற்றி நிற்கும்.

'பில்லூர் முனுசாமி' லாடம் என்றால் அந்தப் பகுதி வண்டிக்காரர்களுக்கும் சரி, வெளி ஊரிலிருந்து வரும் வண்டிக்காரர்களுக்கும் சரி பிடிக்கும்படி இருக்கும். தொழில் சுத்தம் இருக்கிறதோ இல்லையோ, பேசும் பேச்சில் சுத்தம் தெரியும். ஊரையே வளைத்துப் பேசுவான்.

அதற்குத் தகுந்தாற்போல 'லாடம்' அடிக்க மாட்டைக் கொண்டு வரும்போது, 'இதப்பாரு முனுசாமிபோன தடவ அவசரத்தில் அந்த ஓதவாக்கர கோவிரத்தன்கிட்ட அடிச்சேன் ; உடம்புல இரத்தம் இருந்ததான் அடி பஸமா விழுமும்; தோ பாரு ஆணிக் கழட்டிட்டு லாடம் நிக்கில. மாடு வேற நொண்டுது' என்பார்கள்.


"அதப்பத்திக் கலப்படாதுங்க, அருமையா வேலைய முடிச்சீரேன், தோ பாருங்க லாடம், ஆணியெல்லாம் மெட்ராசிலேர்ந்து வர்றது. நம்ம்கிட்ட காச பிரச்சின இல்ல, தொழிலுதான் முக்கியம். பணம் இன்னிக்கு போவும் நாளைக்கு வரும். மனுசன் நாலுபேர் நம்மளத் தேடி வரணும், இன்னா சொல்ற" என்பான்.

அவன் சொல்லுவதுபோல் விரித்து வைத்த சாக்குப் பெயரில் ஆணிகளும் லாடங்களும் வெவ்வேறு

அளவுகளில் பாபளாவென மின்னிக் கொண்டிருக்கும்... உள்ளூர்க்காரன் மட்டமான லாடங்களையும் ஆணிகளையும் வரவழைத்து விற்பதைப் பலர் வாங்கி ஏதோ அன்றைக்குப் பொழுதைக் கச்சிதமாய் முடித்துவிட வேண்டும் என்று துடிப்பார்கள்.

முனுசாமிக்கு அப்படி எண்ணமில்லை. உள்ளூரிலேயே கொஞ்சம் காசு கூட ஆனாலும் விவையுயர்ந்த லாடங்களை வாங்கித் தொழில் செய்வான். ஆணிகளும் அவ்வளவு சீக்கிரம் ஒடிந்து போகாது. என்னதான் மாடுகள் ஓட்டம் ஓடினாலும் ஆட்டம் ஆடினாலும் உடம்புப்பிடியாக நகங்களைப் பிடித்துக் கொள்ளும் லாடங்களோடு ஆணிகள். தொழிலில் குறை இல்லாதவாறு தனது கற்பனையைச் செலுத்தி தனது அப்பா சொல்லிக் கொடுத்த அத்துணை வேலைப்பாடுகளையும் திரட்டி இடையிடையே ஏராளமான பேசக்க்களோடு ஆளையும் சேர்த்துவளைத்துப் போட்டு விடுவான்.

அன்றைக்குப் பார்த்து ஒருவனும் வந்து தமது பிடியில் சிக்காதவாறு விலகி விலகி நின்றது அவனுக்கு வருத்தம் ஏற்பட்டது.



“என்ன கோபாலு ரொம்ப நாளு ஆச்சே மாடு இன்னா சொல்லுது.”

“வா, வா முனுசாமி சவுக்கியமா? மாடு இன்னா சொல்லுது; விக் கிற வெலவாசில அதுக்குத் தீனிகூட எட்டல, பேசாம வித்திட்டு வேற கூலி வேல செய்யலாம்.”

“ஆமாமாம், முன்ன மாதிரி கறுகறுப்பா இல்லியே உன் மாடு”

“எப்பிடி சொஹ்?”

“பாத்தாதான் தெரிதே காலெல்லாம் குச்சி மாதிரி கெடக்குது.”

“இன்னா செய்யிறது இது வெச்சிக்கிட்டுத்தான் நானும் பொழப்பு நடத்துறேன்.”

“ஆமாம் எப்ப வடம் அடிச்சே, ஆறு மாசம் இருக்காது?”

“மேலேயே ஆயிடுச்சு, நீ அடிச்சதுதான். எல்லாம் போயிடுச்சு.”

“இப்ப அடிச்சிடலாமா”

“வேணாம்பா, இந்த மாசம் நெறைய செலவு; ஒன்னும் சமாளிக்க முடியல.”

முனுசாமிக்கு அவன் குறையைச் சொன்னதும் தன் குறையை யாரிடம் சொல்வது என்றாகிவிட்டது. இரண்டு மாட்டுக்கு வடம் அடிச்சாலும் வற்ற காசில அரிசி, காப்கறி வாங்கிப் போய் ராத்திரியோட ராத்திரி ஏதாச்சும் ஆக்கித் தின்றுவிடலாம். பையன் வேற வரும்போதே பட்டாணியும் வருக்கியும் கேட்டிருந்தான். அவன் ஆசையைத் தீர்க்க வேண்டும்; முழுசாமல் இருக்கும் மணைவி வரும்போதே, ‘மாங்காயும் கருவாடும் வாங்கி வாங்க நல்லா கொழம்பு வெச்சித்தார்’ என்று தன் ஆசையை மறைமுகமாகச் சொல்லி அனுப்பியிருந்தான்.



“சரி கோபாலு, இருக்கிறதக் குடுப்பா, லாடம் அடிக்கிறேன், மீதி நாளைக்கு வாங்கிக்கிறேன், எங்கப் போயிடப் போவது உன்கிட்ட காசு” முனுசாமி வளைத்துப்பிடித்தான்.

“இப்ப எவ்வளவு ஜோடி மாட்டுக்கு”

முனுசாமிக்கு உற்சாகம் அதிகமானது. கோபால் சற்று இறங்கி வருவதாகத் தெரிந்தது.

“கொஞ்சதான் ஏறியிருக்கு இருவது ரூபா; ஆணி, லாடம் வெலயெல்லம் ஏறியிடுச்சி தெரியுமில்ல”

“அப்பிடயா, என்னப்பா போனதவ பாஞ்ச ரூபாய்க்கு அடிச்சேன், இப்ப இருவது இன்ற”

“சரி கோபாலு நமக்குள்ளே இன்னா, ஒருபா சேத்துக்குடேன், ஜாமான எடுத்து வாடா.”

“இரு இரு வேணாம், நாளைக்கு அடிக்கிறேன்.”

முனுசாமிக்கு பேசுதல் தளர்ந்தது. வேறு திசையில் பார்வைகள் துழுவின.

“அந்த காலத்தில் ஒருபா குடுத்தா ங்கொப்பன் லட்சனமா அடிப்பாரு தெரியா?”

“சரி அது யாரு வண்டி முன்ன நிக்கிறது.”

“அதுவா, கோலியனூரான் வண்டி”

“யாரு சின்னப்பன் மவனா”

“ம்”

“கடத்தெருவுக்கு ஜாமான் வாங்கப் போயிருக்கான்”

முனுசாமிக்கு கொஞ்சம் முன்னேறி அடுத்த வண்டி அருகே சென்றான். மாடு தன்னுள் மடக்கிக் கொண்டிருந்த கால்களை இழுத்தான். அவைகள் மிரண்டு எழுந்தன. லாடங்கள் முழுக்க தேய்ந்திருந்தது. சாப்வாய் நின்றிருந்த வண்டியில் ஒருவன் படுத்திருந்தான் கவனமாய் எழுப்பினான்.

“தம்பி தம்பி”

“என்னங்க”

“லாடம் கட்டலாமா?”

“வேணாங்க, அப்புறம் பாக்கலாம்”

“மாடு சரியாகவே நடக்காதே”

“எப்பேர்பட்ட மாடும் என்கிட்டே நடக்கிற, தின்னா, ஓடும்.”

“அப்பிடயா”

“ம்”

“எப்பிடி”

“குடுக்கிற எடத்தில நாலுகுடுத்தா ஓடாதா”

“அதெல்லாம் பாவம், வாயில்லா ஜீவன்.”

“வாயில்லா ஜீவன்னு நெனச்சுகாதான் தண்ணி காட்டறோம், தீனி போடறமில்ல.”

“அதுமட்டும் போதுமா, அடிக்கடி குளிப்பாட்டணும் கொம்புகளை சீவிவிடணும், லாடம் அடிக்கணும் அப்பதான் அதுங்க தெம்பா இருக்கும், இல்ல நிறைய வியாதி வரும் தெரியுமா?”

“நடம் வியாதிய கவனிக்கவே முடியல, இது....”

அப்பிடயெல்லாம் சொல்லாத தம்பி. இதுங்கள வெச்சுகாத பொழுப்பு நடத்துறோம்.

“ஏங்க இப்ப காசில்ல, அப்புறம் பாத்துக்கலாம்” அவன் வெடுக்கென சொல்லிவிட்டுப் படுத்துக் கொண்டான்.

எவ்வளவு நன்மை தீமைகளை எடுத்துச் சொல்லியும் அவன் பிடி கொடுப்பதாய் இல்லை. அடுத்தடுத்து வண்டிகள் வரிசையாய் நின்றிருந்தும் ஒருவரும் ஆட்கள் இல்லை. குளத்தோரம் நிறுத்திவைக்கப்பட்டிருந்த சைக்கிளைத் தள்ளிக்கொண்டு சாக்கு மூட்டை பின்னால் வைத்தபடி உள்ளதா என்பதைப் பார்த்துக் கொண்டு அடுத்து அவன் கடைபோடும் இடத்திற்கு வந்தான்.

பூங்கா சந்தில் வரிசையாக வாடகை வேன்கள் நிறுத்தப்பட்டிருக்கும். சற்று தூரத்தில் மரத்தடியில் வண்டியை நிறுத்திவிட்டு, மெயின் ரோட்டில் போகும் வரும் வண்டிகளைப் பார்த்தபடி நின்றிருந்தான்.

தூரத்தில் செங்கல் ஏற்றிக் கொண்டு டயர் வண்டியில் ஒருவன் எதிரே வந்தான். தெரிந்தவன்தான். இந்த மாடு பொல்லாத மாடு. ஏற்கெனவே லாடம் அடிக்கும்போது நெஞ்சில் விட்ட அடியில் ஒருமாதம் பிழைப்பின்றி கஷ்டப்பட்டது நினைவுக்கு வந்தது.

“என்னப்பா கட்டிலாமா?”

அவன் புரிந்து கொண்டான்.

“அவசரமாய்போய் எறக்கணும்.”

“பத்து நிமிசத்தில அடிச்சிர்றேன், மாடு பார எப்பிடி போவது இந்த வெய்யில்ல”

“வேணாம் ஆளுங்க கூட்டத்தில் நிற்கும். கல்லும் போவணும். நாளைக்குப் பாக்கலாம்”.

காலையேர்ந்து டீ தண்ணிக்குக் கூட வழியின்றி சாப்பிடவும் வழியின்றி அரை மயக்கத்திலிருந்தான் முனுசாமி.

ஒவ்வொரு வண்டிக்காரனும் ஒவ்வொரு சோகக் கதையைச் சொல்லிவிட்டுப் போனான். 25 ரூபாய் வட்டிக்காரனிடம் வாங்கி ஆணியும் லாடங்களும் வாங்கி வைத்தது அப்படியே இருக்கிறது. அவனுக்கும் பொழுது போய் பதில் சொல்ல வேண்டும். இல்லாவிட்டால் அவன் வாயில் வந்தபடி திட்டுவான். பொழுதுசாய நின்று ஒருவனும் சிக்கவில்லை. பிறகொரு யோசனை வந்து புத்துணர்ச்சி பெற்றவனாய் சைக்கிளைத் தள்ளிக் கொண்டுக் கிளம்பினான்.

சைக்கிள் அவன் ஓட்டுவதைவிடத் தள்ளிக் கொண்டு போவதுதான் அதிகம். முன் டயர் வெடித்து அது தைக்கப்பட்டிருந்தது. பின்னால் டயர் காற்றடித்து கிழிந்ததில் உப்பிக் கொண்டிருந்தது. மார்க்செட் கமிட்டிக்கு போனான். விவசாயிகள் கொண்டு வந்த பருத்தி, மணிவா... போட்டு விட்டு இந்நேரம் பணம் பெற்றுத் திரும்பும் நேரம். ரெண்டு வண்டி மாடுகள் கிடைத்தால் போதும். இன்றைய பொழுது ஒடிவிடும் கடன்காரனுக்கும் ஏதாவது கொஞ்சம் கொடுத்து விடலாம் என்ற லட்சியக் கனவில் வேகமாய் தள்ளிக் கொண்டு வந்தான். முழுமுச்சாய் இங்கு வந்து சேர்ந்தான்.

கமிட்டியின் வாசலில் வரிசையாய் லாரிகள் நிறுத்தப்பட்டிருந்தன. கொஞ்சம் தள்ளி அந்த கவரோம் வெற்று இடம். சைக்கிளை நிறுத்திவிட்டு சாக்கு மூட்டையை அவிழ்த்தான். பெருக்கல் குறி மாதிரி இருந்த கூட்டை, கத்தி, லாடங்கள், ஆணி என்று தனித் தனியாய் விரித்து கடைப் பரப்பி இருந்தான்.

கமிட்டியின் வாசலிலிருந்து வெளிவந்த ஒரு மாட்டு வண்டியைப் பார்த்துக் கையைக் காட்டினான். அவன் காதில் விழாததுபோல் மாட்டு வாலதை திருவி வேகமாக ஓட்டினான். அடுத்து வந்த வண்டியை நெருங்கினான்.

“லாடம் கூட்டலாமா”

“எல்லோ கேக்கற”



வண்டிக்காரனின் கேள்வி முனுசாமியின் உள்ளம் குளிர்ந்தது.

“எல்லாரும் குடுக்கிற மாதிரி குடுங்க; வண்டிய ஓரம் நிறுத்துங்க, மாட்ட அவருங்க”

முனுசாமி வேட்டையை இழுத்துக் கட்டிக் கொண்டு தலைப்பாகையை அழுத்தி சொறுவினான்.

“தோ பாரும்பா, கரக்டா சொல்லிடு, அப்பறம் லாடம் கடன் பிறகு சண்ட வேணாம்.”

“நமக்குள்ள இன்னாங்க சண்ட, நீங்களும் கூலிக்காரன் நாணும் கூலிக்காரன். ரண்டு மாட்டுக்கும் இருபது ரூபாதான். மாட்ட கொண்டாங்க.”

“வேணாம் வேணாம், ரெண்டு மாசத்துக்கு முன்னாய் கொளத்தாரான்கிட்ட அடிச்சேன் பாஞ்ச ரூபாதான். நீ இன்னா இப்படி கேக்கற.”

“தோ பாருங்க நம்மிகிட்ட தொழிலு கத்தமா இருக்கும். நகத்த சமமா சீவிட்டு ரெண்டு இருக்கு இருக்குணா ஆறு மாசம் ஆனாலும் லாடம் உடாது ஒஸ்தி லாடம் வேணும்னா தோ பாருங்க. அவ்ளோ சிக்கிரம் தேயவும் தேயாது.”

“அதெல்லாம் வேணாம், பாஞ்சு ரூபாதான் தருவேன், இன்னா சொல்லு பொழுதுபோச்சு. நான் ஊரு போயி சேரணும்.”

முனுசாமி சற்றுத் தயங்கியபடியே, “வாங்க வாங்க” என்றபடி நிறுத்திமாட்டை அவிழ்த்து வரச் சொன்னான்.

எந்திரமயமாக கட்டையைத் தூக்கிப் போடுவது கத்தியலை எடுப்பதும் லாடங்களைக்கலைத்து தரமான லாடங்களைப் பொறுக்கி எடுப்பதும் ஆக இருந்தான். கயிற்றை எடுத்துமாட்டு முன்காலில் போட்டுக் குறுக்குகட்டி இழுத்து வண்டிக்காரன் உதவிவின்றி மாட்டை லேசாய் சாய்ந்து விழுமாறு செய்த பின்பு நான்கு காலையும் சேர்த்துக் கட்டி கட்டை மேல் வைத்து நிறுத்தி நான்கு காலின் நகங்களை மருத்துவர்கள் பரிசோதிப்பதுபோல் ஒரு பார்வையைச் செலுத்திவிட்டு மீண்டும் தனது சபாஸ்களின் பக்கம் திரும்பியதும் மோட்டார் வண்டி வந்து நிற்கும் சத்தம் கேட்டு நிமிர்ந்து பார்த்தான்.

முனுசாமி எழுந்து சும்பிட்டான்.

“எடத்த காலிபண்ணு மொதல்ல” என்றபடி எட்டி உதைத்தான். பின்னால் உட்கார்ந்திருந்தவன்

இறங்கி பளிர் பளிர் என்று அறைந்தான். மாடு எழுந்து நிற்கத் தள்ளியது.

“கட்ட அவுறடா, வண்டி உன்னதுதான் எடு, டேய் நீ ஏண்டா பாக்குற” என்றபடி லாடங்களை ரோட்டில் தூக்கி எறிந்தான். சைக்கிளைப் பூசு காலால் எட்டி உதைத்தான்.

“நாங்க போய் வருவோம். வரும்போது திரும்ப இருந்திச்சு அப்படும் உள்ளத் தள்ளிடுவேன்” வண்டி வேசமாக சிறீட்டுச் சென்றது.

வண்டிக்காரன் விட்டால் போதும் என்று மாட்டை அவிழ்த்துக்கொண்டு ஓடினான்.

முனுசாமி வரிசையாய் நின்றிருந்த லாகளைத் தாண்டி ரோட்டில் மோட்டார் வண்டி சென்ற பாதையைக் கவனித்தான். இருட்டில் அதன் சத்தம் மட்டும் கேட்டது.

சைக்கிள், லாடங்கள் பக்கம் அவன் கவனம் திரும்பியது.

கண்கள் இருடத்த் தொடங்கின.

— நன்றி : சாகித்திய அக்காதெமி வெளியிட்ட “நவீன தமிழ்ச் சிறுகதைகள்”

## வேலைவாய்ப்பு

### அலுவலகப் பதிவு புதுப்பித்தல் குறித்து சிறப்புச் சலுகை

வேலைவாய்ப்பு அலுவலகத்தில் பதிவு செய்து 1.1.2001 முதல் 31.12.2003 வரையுள்ள காலங்களில் (அதாவது 2001, 2002 மற்றும் 2003 ஆகிய ஆண்டுகளில்) பதிவினைப் புதுப்பிக்கத் தவறியவர்களுக்கு அரசாணை நிலை எண். 22. தொழிலாளர் மற்றும் வேலைவாய்ப்புத் துறை, நாள். 1-2-2007 இன் படி சிறப்பு புதுப்பித்தல் சலுகையீண்டும் வழங்கப்பட்டுள்ளது.

இதன்படி மேற்படி காலத்திற்குள் புதுப்பிக்கத் தவறியவர்கள் 30.4.2007க்குள் சம்பந்தப்பட்ட வேலைவாய்ப்பு அலுவலகத்திற்கு வேலைவாய்ப்பு அலுவலக அடையாள அட்டையின் நகலுடன் நேரிலோ அல்லது பதிவுஞ்சல் மூலமோ மனு செய்து தங்களது பதிவினைப் புதுப்பித்துக் கொள்ளலாம்.

# விஞ்ஞானயுகம் வளர்ந்து வரும் காலத்தில் ஏழைகளின் ரதம் புதிய ரெயிலை கியக்குவது சாஸ்பொருத்தமாகும்

“ஏழைகளின் ரதம்” என்று பெயர்  
சூட்டப்பட்ட அதிவேக விரைவு ரயிலைத் தொடங்கி  
வைக்கின்ற விழா நிகழ்ச்சியிலே  
கலந்துகொள்கின்ற வாழ்ப்பு பெற்றமைக்காக  
மகிழ்ந்து, இந்த வாழ்ப்பினை வழங்கிய ரயில்வே  
இணை அமைச்சர் திரு. வேலு அவர்களுக்கு  
நன்றியைத் தெரிவித்துக் கொள்கிறேன்.

நான் இங்கே திரண்டிருக்கின்ற  
உங்களை யெல்லாம் காணும்போது, இந்த  
ஏழைகளின் ரதத்தைத் தொடங்குவதை நீங்கள்  
எல்லாம் எவ்வளவு ஆர்வத்தோடு வரவேற்கிறீர்கள்,

எதிர்பார்க்கிறீர்கள் என்பதை என்னால் புரிந்துகொள்ள முடிந்தது. ஆனால்  
இந்த வாக்கியத்திலேயே ஒரு முரண்பாடு இருந்தாலும்கூட, ஏழைகளின்  
ரதம், ஆனால் அதிவேக விரைவு என்று போடப்பட்டிருக்கிறது. ரதம்  
எப்போதும் மெதுவாகத் தான் செல்லும். வேகமாகச் செல்லாது. அதை  
விளக்குவதற்காகத்தான் எங்கே ரதம் என்றதும், மெதுவாகத்தான்  
செல்லும் போலும் என்று நீங்கள் கருதிவிடக்கூடாது என்பதற்காக  
நம்முடைய வேலு அவர்களும், பொது மேலாளர் அவர்களும் மிகுந்த  
கெட்டிக்காரத்தனமாக “அதிவேக விரைவு ரயில்” என்று  
குறிப்பிட்டிருக்கிறார்கள். வேகம் என்றாலே விரைவுதான், அதோடு  
விரைவு என்பதையும் சேர்த்து அதிவேக விரைவு என்று உங்களுக்குச்  
சந்தேகம் ஏற்படாமல் நீங்கள் விரைவிலே போய்ச் சேர வேண்டிய  
இடத்திற்குச் சேரலாம் என்ற நம்பிக்கையை இந்த அடைமொழிகளின்  
மூலமாக அவர்கள் தந்திருக்கிறார்கள்.

**ஏழு கல் தொலைவு நடந்துசென்று ரயிலைப் பார்த்த நினைவு**

பொதுவாக ஐம்பதாண்டு காலத்திற்கு முன்பு,  
அறுபதாண்டு காலத்திற்கு முன்பு போக்குவரத்துக்குப் பயன்பட்ட  
பழைய சாதனங்களில் ஒன்றாக ரயில் நமக்கு அன்றைக்கு  
தொடங்கப்பட்டது. ரயில் தொடங்கப்பட்ட போது, என்னைப்  
போன்றவர்கள் எல்லாம் கூட சிறிய வயது மாணவர்களாக  
இருந்த அந்தக் காலக் கட்டம். கிராமப்புறங்களிலே  
இருக்கின்ற மக்களுக்கு ரெயிலே தெரியாத ஒரு நிலை கூட  
இருந்தது. ரெயிலையே பார்க்காத மக்கள் எல்லாம் கூட  
இருந்தார்கள். ரெயிலைப் பார்ப்பதற்காகவே நாங்கள்  
எங்கள் ஊரிலிருந்து பெரியவர்கள், தாய்மார்கள்,  
இளைஞர்கள் பயணம் புறப்பட்டு, திருவிழாவிற்குப்  
போவதைப்போல குறிப்பாக நான் பிறந்த ஊர்  
திருக்குவளை என்றால், அங்கிருந்து திருநெல்விக்காவல்  
என்ற புகை வண்டி நிலையத்திற்கு ரயில் வருகின்ற நேரம்  
தெரிந்துகொண்டு, ஏழு கல் தொலைவு நடந்தே சென்று,  
அங்கே காத்திருந்து ரெயிலைப் பார்த்து விட்டு வந்த  
அந்த நினைவேல்லாம் எனக்கு இருக்கின்றது.

அந்த ரெயில் வரும்போது கன்னத்திலே கைகளால் போட்டுக்  
கொண்டு, ஏதோ ஒரு தெய்வம் வருவதைப்போல வணங்கிய நம்முடைய  
தாய்மார்கள், பெரியவர்கள் எல்லாம் கூட அன்றைக்கு இருந்தார்கள்.

**ஏழைகளின் ரதம்  
சென்னை - டெல்லி  
அதிவேக  
விரைவு ரயிலை  
துவக்கி வைத்து  
மாண்புமிகு  
தமிழக முதலமைச்சர்  
கலைஞர் அவர்கள்  
ஆற்றிய உரை.  
21.2.2007**



ஆனால் இன்று, ரெயில் மிக மிகச் சாதாரண போக்குவரத்துச் சாதனங்களில் ஒன்றாக, அடிக்கடி பயன்படுத்தக் கூடிய ஒன்றாக ஆகிவிட்டிருக்கின்றது. இன்றைய தினம் ஒரு நகரத்திற்கும் இன்னொரு நகரத்திற்கும் உள்ள தூரம் மாத்திரமல்ல, ஒரு நாட்டிற்கும் இன்னொரு நாட்டிற்கும் உள்ள தூரம் கூட இத்தகைய வாகன வசதிகளால் குறைந்துவிட்டிருக்கின்றது. பத்தாயிரம் மைல் இங்கிலாந்து தேசம் என்றால், அந்த பத்தாயிரம் மைலைக் கடக்க நம்முடைய பழைய காலத்துப் போக்குவரத்து வசதிகளால் பயன்படுத்தினால் எத்தனை நாட்களாகும், எத்தனை மாதங்களாகும் என்பதையும் நாம் எண்ணிப் பார்க்க வேண்டும்.

### வளரும் விஞ்ஞான யுகம்

ஆனால் இன்றைக்கு பத்தாயிரம் மைல் பறந்து செல்ல விமானத்தில் ஏறினால் ஒரு நாளில் பத்து மணி நேரத்தில், 12 மணி நேரத்தில் குறிப்பிட்ட இடத்தில் இங்கிலாந்து சென்று நாம் இறங்க முடியும் என்கிற அளவிற்கு பயண வசதிகள் பெருகியிருக்கின்ற இந்த நிலையை நாம் காண்கிறோம். விஞ்ஞான வசதியால் இது எங்கே போய் நிற்கும், நம்முடைய காலத்திற்குப் பிறகு கூட, இன்றைக்கு நாம் காணுகின்ற பல அற்புதங்களை பெல்லாம் பார்க்கும்போது எதிர் காலத்திலே சந்திர மண்டலத்திற்குச் செல்ல, சந்திர மண்டலத்தைச் சுற்றியிருக்கின்ற கிரகங்களுக்குச் செல்ல எவ்வளவு டிக்கெட் என்று புகைவண்டி நிலையத்திலே போய்க் கேட்பதா அல்லது துறைமுகத்திலே போய்க் கேட்பதா, அல்லது விமான நிலையத்திலே போய்க் கேட்பதா என்கின்ற அளவிற்கு விஞ்ஞான யுகம் இன்றைக்கு வளர்ந்து கொண்டிருக்கின்றது. அப்படிப்பட்ட காலக்

கட்டத்தில் ஒரு புதிய ரெயில் ஏழைகளின் ரதம் என்கிற பெயரால், ரெயில்வே துறை அமைச்சர் என்னுடைய அருமை நண்பர் லல்லு அவர்களும், இணை அமைச்சர் வேலு அவர்களும் உருவாக்கி அதனை இங்கே தொடங்கி வைக்கின்ற இந்த விழாவினை நடத்துவது சால்ப் பொருத்தமாகும்.

தமிழ்நாட்டைப் பொறுத்தவரையிலே வேலு அவர்கள் இங்கே ஒரு பட்டியலையே படித்துக் காட்டினார். எவ்வளவு ரயில்கள், எவ்வளவு ரயில் பாதைகள் புதிதாக அமைக்கப்பட்டிருக்கின்றன, எத்தனை பாதைகள் புதிதாக மாற்றப்பட்டிருக்கின்றன, எத்தனை பாதைகள் அகலப்படுத்தப்பட்டிருக்கின்றன, எத்தனை புதிய பாதைகள் போடப்பட விருக்கின்றன என்பதையெல்லாம் இங்கே எடுத்துச் சொன்னார். இவ்வளவு முயற்சிகளும் இன்றைக்கு தமிழகத்திலே வெற்றிகரமாக நடைபெற்றிருக்கின்றன என்றால், அதற்கு நாம் பாராட்ட வேண்டிய ஒருவர் நம்முடைய அருமை மத்திய இணை அமைச்சர் ஆர். வேலு அவர்கள் தான் என்பதை நான் இங்கே சுட்டிக்காட்டாமல் இருக்க முடியாது. அவரை நான் தமிழ்நாட்டு மக்களின் சார்பாக, என் சார்பாக, இந்த ஆட்சியின் சார்பாக பாராட்டி நன்றி கூறி வாழ்த்துகின்றேன்.

அவருடைய முயற்சிகள் மேலும் மேலும் வளரவும், மக்களுடைய போக்குவரத்துத் தேவைகள் இன்னும் சீராகவும் நாம் அவருக்கு நம்முடைய வாழ்த்துகளைக் கூறி உங்களுடைய இனிய வாழ்த்துக்களோடு இந்த அதிவேக விரைவு ரயிலைத் தொடங்கி வைக்கின்றேன்.



## கு.4 ஆய்ரம் கோடியல் மோட்டர் வாகனத் திட்டம்

**MOA** ண்புமிகு முதலமைச்சர் கலைஞர் அவர்கள் முன்னிலையில் தமிழ்நாடு அரசுக்கும் வாகன உற்பத்தி செய்யும் நிறுவனங்களான மகிந்திரா அண்ட் மகிந்திரா, ரெனால்ட் மற்றும் நிசான் நிறுவனங்களுக்கும் இடையே 26.2.2007 அன்று புரிந்துணர்வு ஒப்பந்தம் ஒன்று கையெழுத்தாகியது.

இந்திய நாட்டின் மகிந்திரா அண்ட் மகிந்திரா, பிரான்சு நாட்டின் ரெனால்ட் மற்றும் ஜப்பான் நாட்டின் நிசான் நிறுவனங்கள், கூட்டமைப்பு ஒன்றினை ஏற்படுத்தி சென்னைக்கு அருகில் ஓரகடம் சிப்காட் தொழிற்பூங்காவில் ஒருங்கிணைந்த மோட்டார் வாகனத் திட்டம் ஒன்றினை உருவாக்கி, அதன் மூலம் பல்வகைப் பயன்பாட்டு வாகனங்கள் மற்றும் கார்கள் உற்பத்தி செய்யப்படவுள்ளது. எஞ்சின் ஆலை, செலுத்து வரிசை ஆலை, அழுத்தப் பிரிவு, உருவகப் பிரிவு, வண்ணப் பிரிவு, சேர்க்கை வரிசை போன்ற ஒருங்கிணைந்த மோட்டார் வாகன உற்பத்தி வசதிகளை உள்ளடக்கியவையாக இத்திட்டம் இருக்கும். முதலில்,

ஆண்டொன்றுக்கு 4 இலட்சம் வாகனங்களை உற்பத்தி செய்யக் கூடிய திறனை இத்திட்டம் உருவாக்கும். நாளைவில் இத்திறன் வெகுவாக அதிகரிக்கப்படும். இத்திட்டம், முதலில் சுமார் 4,000 கோடி ரூபாய் முதலீட்டினைக் கொண்டிருக்கும். எனினும், இறுதி முதலீடு மேலும் கூடுதலாக இருக்கும் என எதிர்பார்க்கப்படுகிறது. இது இந்தியாவிலேயே ஒரே இடத்தில் அமையக் கூடிய மிகப்பெரிய வாகன உற்பத்தி மையமாகத் திகழும்.

இவை தவிர, இத்திட்டம் ஆண்டொன்றுக்கு 50,000 டிராக்டர்களை உற்பத்தி செய்யும்.

சென்னைக்கு அருகிலுள்ள மகிந்திரா வேர்ல்ட் சிட்டியில் மகிந்திரா ஆராய்ச்சிக் கூடமும் அமைக்கப்படும்.

முழுத் திறனில் செயல்படும் போது, இத்திட்டம், அதன் துணைத் தொழில்கள் மற்றும் ஆதரவுப் பணி அளிப்போர் உள்ளிட்ட சுமார் 41,000 பேருக்கு நேரடி மற்றும் மறைமுக வேலைவாய்ப்பினை உருவாக்கும். இத்திட்டத்தினால், தமிழ்நாட்டின் மொத்த உள்நாட்டு உற்பத்தியில், ஆண்டொன்றுக்கு 18,000 கோடி ரூபாய் அளவிற்கு மொத்த மதிப்புக் கூடுதல் ஏற்படும். விற்பனையாளர்களும், ஆதரவுப் பணி அளிப்போரும் இம்மாதிலத்தில் கூடுதலாக சுமார் 10,000 கோடி ரூபாய் முதலீடு செய்வார்கள் என எதிர்பார்க்கப்படுகிறது. இவ்வாறு, தமிழ்நாட்டின் உற்பத்தித் துறையில், குறிப்பாக மோட்டார் வாகனங்கள் மற்றும் மோட்டார் உதிரிபாகங்கள் உற்பத்திக்கு இத்திட்டம் மிகுந்த உத்வேகத்தை அளிக்கும். தெற்காசியாவின் டெட்ராய்ட் ஆக சென்னையை உறுதியாக நிலைபெறச் செய்ய இத்திட்டம் உதவி புரியும்.

தமிழக அரசின் சார்பாக தொழில்துறைச் செயலாளர் திரு. சக்திகாந்த தாஸ், இ.ஆ.ப., மகிந்திரா அண்ட் மகிந்திரா நிறுவனத்தின் சார்பாக அந்நிறுவனத்தின் மோட்டார் வாகனப் பிரிவின் தலைவர் டாக்டர்

பவன் கோயங்கா, ரெனால்ட் நிறுவனத்தின் சார்பாக அந்நிறுவனத்தின் நிருவாகத் துணைத் தலைவர் திரு.மேட்ரிக் பெலாடா, நிசான் மோட்டார் நிறுவன நிருவாகத் துறைத் தலைவர் மற்றும் இயக்குநர் குழுத் தலைவர் திரு.கார்லோஸ் தவாரெஸ் ஆகியோர் புரிந்துணர்வு ஒப்பந்தத்தில் கையெழுத்திட்டனர்.

புரிந்துணர்வு ஒப்பந்தம் கையெழுத்தாகும் போது, மாண்புமிகு மத்திய தொலைத் தொடர்பு மற்றும் தகவல் தொழில்நுட்பத்துறை அமைச்சர் திரு.தயாநிதி மாறன், உயர்கல்வி, கனிமத் துறை அமைச்சர் டாக்டர் க.பொன்முடி, அரசு தலைமைச் செயலாளர் திரு.எல்.கே.திரிபாதி.இ.ஆ.ப., நிதித்துறைச் செயலாளர் திரு.கு. ஞானதேசிகன், இ.ஆ.ப., தமிழ்நாடு தொழில் முன்னேற்ற நிறுவனத் தலைவர் மற்றும் மேலாண்மை இயக்குநர் திரு.தேவ ஜோதி ஜெகராஜன், இ.ஆ.ப., மகிந்திரா அண்ட் மகிந்திரா நிறுவனத் தலைவர் திரு.கேகப் மகிந்திரா, மகிந்திரா அண்ட் மகிந்திரா நிறுவனத்தின் செயல் இயக்குநர் மற்றும் தலைவர் திரு.அருண் நந்தா, ரெனால்ட் இந்தியா நிறுவனத்தின் மேலாண்மை இயக்குநர் திரு.சில்வைன் பிலைன், நிசான் மோட்டார் நிறுவன பொது மேலாளர் திரு.ஹோரியூசி மோஷியோ மற்றும் தமிழக அரசின் இதர உயர் அலுவலர்களும், மகிந்திரா அண்ட் மகிந்திரா, ரெனால்ட் மற்றும் நிசான் நிறுவனங்களின் உயர் அலுவலர்களும் உடனிருந்தனர்.





# தமிழ்நாட்டை தொழில் வளமிக்க மாநிலமாக உருவாக்குவோம்!

மாண்புமிகு தமிழக முதலமைச்சர் கலைஞர் மு.கருணாநிதி அவர்கள்

**வேலை** வாப்ப்பற்ற இளைஞர்களுக்கு இரண்டாவது கட்டமாக அரசின் உதவித் தொகை வழங்குகின்ற விழா, தகவல் தொழில்நுட்பப் பூங்காவிற்கு அடிக்கல் நாட்டுகின்ற விழா, புதிய வளர்ச்சிப் பணிகளைத் தொடங்கி வைத்து, அரசின் நலத் திட்ட உதவிகளை வழங்குகின்ற விழா, கோயம்புத்தூரில் 24.2.2007 அன்று நடைபெற்றது. இவ்விழாவில் பங்கேற்று மாண்புமிகு தமிழக முதலமைச்சர் கலைஞர் மு. கருணாநிதி அவர்கள் விழாப்பேருரையாற்றும்போது,

“வேலைவாப்ப்பற்ற இளைஞர்களுக்கு ஒரு தொகை - நினைவான தொகை அல்ல. முழுமையான அளவிலே அல்ல- இந்த அரசால் இயன்ற அளவிற்கு அளிக்கக்கூடிய தொகையை வழங்குகின்ற நிகழ்ச்சி இப்போது கோவைவில் - இரண்டாவது கட்டமாக நடைபெறுகிறது.

இந்தத் திட்டத்தை திருச்சியிலே நான் தொடங்கி வைத்தேன். இது இரண்டாவது கட்டம். திருச்சியிலே

இந்தத் திட்டத்தை நான் தொடங்கி வைத்தபோது அறிவிக்கப்பட்டது. எஸ்.எஸ்.எல்.சி. அதாவது பத்தாம் வகுப்பு தேர்ச்சிப் பெற்று வேலையற்று இருப்பவர்களுக்கு 150 ரூபாய் வீதமும் +2 அல்லது மேல்நிலைக் கல்வியிலே தேர்ச்சி பெற்றவர்களுக்கு 200 ரூபாய் வீதமும், இளங்கலைப் பட்டதாரி, முதுநிலைப் பட்டதாரி படித்து விட்டு வேலையற்று இருப்போர்களுக்கு 300 ரூபாய் வீதமும் உதவித்தொகை வழங்கும் திட்டம் 11.11.2006 அன்று திருச்சியிலே தொடங்கி வைக்கப்பட்டது.

அப்படி வழங்கியபோது முதல் கட்டமாக 11.11.2006 அன்று திருச்சியில் நடைபெற்ற நிகழ்ச்சியில் நான் தொடங்கி வைத்தேன். திருச்சியிலே நான் தொடங்கி வைக்க நம்முடைய அமைச்சர் பெருமக்களெல்லாம் ஒவ்வொரு நகரத்திலும் அதே நாளில் தொடங்கி வைத்து அந்த ஒரே நாளில் தமிழகம் முழுவதும் உள்ள எல்லா மாவட்டங்களிலும் அமைச்சர்களால் வழங்கப்பட்டு, இந்தத் திட்டத்தின் மூலமாக முதற்கட்டமாக



ஆக இந்த ஒரு நாள் விழாவில் 790 கோடியே 22 இலட்சம் ரூபாய் மதிப்பிலான பல்வேறு பணிகள் கோவை மாவட்டத்தில் செயலாக்கம் பெறுகின்றன என்பதை நான் மகிழ்ச்சியோடு தெரிவித்துக் கொள்கிறேன்.

டைல் பூங்கா பற்றி இங்கே பேசியவர்கள் எல்லாம் குறிப்பிட்டார்கள். டைல் பூங்கா என்று ஒரு பூங்காவுக்கு பெயரல்ல. டைல் பூங்கா என்பது சென்னையில் இருக்கின்ற பூங்காவிற்குத்தான் பெயர். ஏன் அது டைல் பூங்கா என்று குறிப்பிட்டோம் என்றால் அந்தக்

2 இலட்சத்து 6 ஆயிரத்து 766 பேர்களுக்கு வேலை வாய்ப்பில்லாமல் இருந்தவர்களுக்கு உதவித்தொகை வழங்கப்பட்டது.

இன்றைக்கு இரண்டாவது கட்டம். கோவையில் நான் இந்த நிகழ்ச்சியில் கலந்து கொள்கிற நேரத்தில் முதற்கட்டத்திலே நிதி உதவி செய்யப்பட்ட 2 இலட்சத்து 6 ஆயிரம் பேர்களை அன்னியில், இரண்டாவது கட்டத்தில் மேலும் கூடுதலாக மாநிலம் முழுவதிலுமாக 1 இலட்சத்து 3 ஆயிரத்து 629 பேருக்கு தற்போது உதவித்தொகை வழங்கப்படுகிறது. ஆக இரண்டு கட்டத்திலும் சேர்த்து மொத்தம் 3 இலட்சத்து 10 ஆயிரத்து 395 பேருக்கு இந்த உதவித்தொகை இனி மாதந்தோறும் வழங்கப்படும்.



முதல் கட்டமாக உதவித்தொகை 12 கோடியே 30 இலட்சம் ரூபாய் வழங்கப்பட்டது. 2 ஆவது கட்டமாக தற்போது முதலில் வழங்கப்பட்டவர்களுக்கும், தற்போது மேலும் சேர்க்கப்பட்டவர்களுக்கும் சேர்த்து உதவித்தொகை 18 கோடியே 43 இலட்சம் ரூபாய் மாநிலம் முழுவதும் உள்ளவர்களுக்கு வழங்கப்பட்டிருக்கின்ற தொகையாகும். ஆகமொத்தம் இந்த இரண்டு கட்டத்திலுமாக படித்துவிட்டு வேலைவாய்ப்பில்லாத இளைஞர்களுக்காக வழங்கப்பட்டுள்ள தொகை 30 கோடியே 73 இலட்சம் ரூபாய் என்பதை நான் மகிழ்ச்சியோடு தெரிவித்துக் கொள்கிறேன்.

இந்தத் திட்டத்தை மாத்திரமல்லாமல், இன்றைக்கு இந்த நகரத்தில் நடைபெறுகின்ற இந்த விழாவில் அடிக்கல் நாட்டியிருக்கின்றோம். நலத்திட்ட உதவிகளை வழங்கியிருக்கின்றோம். 731 கோடி ரூபாய்க்கு 188 பணிகளுக்கு அடிக்கல் இன்றைக்கு நாட்டப்பட்டிருக்கின்றது.

41 கோடியே 53 இலட்சம் ரூபாய் மதிப்பிலான பல்வேறு திட்டப்பணிகள் இன்றைக்கு திறந்து வைக்கப்பட்டிருக்கின்றன. 35 ஆயிரத்து 409 பயனாளிகளுக்கு பல்வேறு துறைகளின் கீழ் 17 கோடியே 31 இலட்சத்து 9 ஆயிரம் மதிப்பில் நலத்திட்ட உதவிகள் வழங்கப்படுகின்றன.

காரணத்தை விளக்கிச் சொல்லிவிடுவது நல்லது என்று கருதுகின்றேன். சென்னையில் அமைக்கப்பட்ட அந்தத் தொழில் பூங்கா. அதில் எஸ்காட் நிறுவனத்தினுடைய பங்கு 50 சதவிகிதம், டீக்கோ நிறுவனத்தினுடைய பங்கு 40 சதவிகிதம். டீக்கோ, எஸ்காட் இரண்டும் சேர்ந்ததுதான் டைல் பூங்கா சென்னையில் இருக்கின்ற டைல் பூங்கா போல ஒப்பிவாரு நகரத்திலும் கோவை, மதுரை, சேலம், திருச்சி, நெல்லை போன்ற இந்த மாவட்டத்தினுடைய தலைநகரங்களில் பூங்காக்களைத்தான் அமைக்க முடியுமே தவிர, அமைக்கின்ற பூங்காக்களை டைல் பூங்கா என்று நாங்கள் சொல்ல முடியாது. நீங்கள் சொல்லிக் கொண்டால் டைல் பூங்கா மாதிரி என்று அதற்கு பெயரிட வேண்டுமே தவிர டைல் பூங்கா என்று பெயரிடுவது தவறு. டைல் பூங்கா மாதிரி, கோவையில் டைல் பூங்கா மாதிரி ஒன்று அமைகிறது. இதைத் தொடர்ந்து மதுரையிலும் இது அமையும். அதைத் தொடர்ந்து நெல்லைலிலும், சேலத்திலும், திருச்சியிலும் அமையும். டைல் பூங்கா மாதிரி. ஆனால் அந்தந்த பூங்காக்கள் தனித்தனி பெயரிலேதான் அமைக்கப்படும் என்பதை நான் இங்கே தெளிவாக்க கடமைப்பட்டிருக்கின்றேன். கோவை போல மற்ற மாநகரங்களிலும் இப்படிப்பட்ட பூங்காக்களை அமைத்து தமிழகத்தை தொழில் வளம் மிக்க ஒரு மாநிலமாக உருவாக்கி, வேலையில்லாதவர்களே கிடையாதென்ற ஒரு சூழ்நிலையை நிச்சயமாக நம்மால் ஏற்படுத்த முடியும் என்று குறிப்பிட்டார். \*

புதுக்கோட்டை மாவட்டத்தில்  
**புதிய**  
**கூட்டுக் குடிநீர்த் திட்டம்**  
 விழுப்புரத்தில்  
**பாதாளச்**  
**சாக்கடைத் திட்டம்**



மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர்  
 திரு.மு.க.ஸ்டாலின் அவர்கள் ஒப்புதல் அளித்தார்

**மா**ண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு.மு.க.ஸ்டாலின் அவர்கள் மாவட்டங்கள்தோறும், ஆய்வுகள் மேற்கொண்டு, மக்கள் பிரதிநிதிகள் மற்றும் அரசு அதிகாரிகளுடன் கலந்து ஆலோசித்து, மக்கள் பிரதிநிதிகளின் கோரிக்கைகளை ஏற்று, துரித நடவடிக்கைகள் எடுத்து, மக்களுக்கு குடிநீர்த் தேவையில், நிரந்தர மற்றும் நெடுங்காலத் தீர்வுக்கான குடிநீர் வழங்கல் வசதிகளைப் பெருக்கிட போர்க்கால அடிப்படையில் நடவடிக்கைகள் மேற்கொள்ள ஆணை பிறப்பித்தார்.

ரூபாய் 42 கோடியே 22 இலட்சம் மதிப்பீட்டில் புதுக்கோட்டை மாவட்டத்திலுள்ள ஆவையார் கோயில், அரிமளம், அறந்தாங்கி, மணமேல்குடி ஒன்றியங்களைச் சார்ந்த 706 குடியிருப்புகள், கந்தர்வக்கோட்டை, புதுக்கோட்டை, திருவரங்குளம் ஒன்றியங்களைச் சார்ந்த 81 வழியோரக் குடியிருப்புகள் மற்றும் அறந்தாங்கி நகராட்சி, தஞ்சாவூர் மாவட்டத்திலுள்ள தஞ்சாவூர், திருவையாறு, பூதலூர் ஒன்றியத்தைச் சார்ந்த 39 வழியோரக் குடியிருப்புகள் ஆகிய பகுதிகளில் வசிக்கும் சுமார் 3 இலட்சம் மக்கள் பயன்பெறும் வகையில் ஒரு கூட்டுக் குடிநீர்த் திட்டத்தினை செயலாக்க மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் அவர்கள்

ஒப்புதல் அளித்து 9.2.2007 அன்று ஆணை பிறப்பித்துள்ளார்கள்.

இந்தத் திட்டத்தில் பயன்பெறும் போகும் குடியிருப்பு பகுதிகளில் தற்போது கிடைக்கப் பெறும் நிலத்தடி நீர், இருமடிச்சத்து மற்றும் உப்புத் தன்மை அளவுக்கதிக்கமாக இருப்பதினால் குடிப்பதற்கு உகந்ததாக இல்லை. மேலும், பருவ மழை பொய்த்து விடுவதால் கோடைக் காலங்களில் நீர் கொடு திறன் அளவு குறைந்து குடிநீர் பற்றாக்குறை நிலவி வருகிறது.

இக்குடியிருப்புகளுக்கு, குடிநீர்த் தேவையில் நீண்ட மற்றும் நெடுங்காலத் தீர்வாக, கொள்ளிடம் ஆற்றினை நிராதாரமாகக் கொண்டு ஒரு பெரிய அளவிலான கூட்டுக் குடிநீர்த் திட்டம் செயலாக்கப்பட உள்ளது. கொள்ளிடம் ஆற்றில் மணல்மேடு கிராமத்தில் அமைக்கப்பட உள்ள நீர் சேகரிப்புக் கிணறுகளிலிருந்து குடிநீர் எடுக்கப்பட்டு சுமார் 160 கி.மீ. தூரம் குழாய்கள் மூலம் கொண்டுவரப்பட்டு, புதிதாகக் கட்டப்படவுள்ள 302 மேல் நிலைத் தொட்டிகள் மற்றும் ஏற்கெனவே பயனில் உள்ள 252 மேல் நிலைத் தொட்டிகள் மூலமாக குடிநீர்

# ஒளி மறைவற்ற ஒப்பந்தப் புள்ளிகள் கிணைய தளம் வரம்பலாக நடைமுறைப்படுத்துவதற்கான அறிக்கை

மாண்புமிகு

தமிழக முதலமைச்சர்

அவர்களின் அறிவிப்பு (0.2.2007)

நிறுவனங்களிலும் படிப்படியாக இந்த முறை அறிமுகப்படுத்தப்பட்டு செயல்படுத்தப்படும். 1998ஆம் ஆண்டு தயார்நாடு ஒளிவுமறைவற்ற ஒப்பந்தப்புள்ளிகள் சட்டம் மற்றும் விதிகளில், இதற்குத் தேவையான திருத்தங்கள் மேற்கொள்ளப்படும்.

பகிர்நதளிக்கும் வகையில் திட்டம் தயாரிக்கப் பட்டுள்ளது.

அறந்தாங்கி நகராட்சிக்கு, சிறிய மற்றும் நடுத்தர நகரங்களுக்கான உள்கட்டமைப்பு வளர்ச்சித் திட்டத்தின் கீழும், ஊரகக் குடியிருப்புகளுக்கு தமிழ்நாடு குறைந்தபட்ச தேவைத் திட்டத்தின் கீழும் நிதி பெறப்பட்டு இக்குடிநீர் திட்டம் செயலாக்கப்பட உள்ளது.

இத்திட்டம் பயனுக்கு வரும்போது நகராட்சியில் தற்போதுள்ள குடிநீர் அளவு உயர்த்தி நாளொன்றுக்கு நபரொருவருக்கு 90 லிட்டர் வீதம் ஆகவும், ஊரகக் குடியிருப்புகளில் நாளொன்றுக்கு நபரொருவருக்கு 40 லிட்டர் வீதம் ஆகவும் உயர்த்தி வழங்கப்படும்.

## விழுப்புரம் பாதாளச் சாக்கடைத் திட்டம்

தமிழகத்தின் அனைத்து நகரங்களிலும், புறநகர் பகுதிகளிலும், பாதாளச் சாக்கடைத் திட்டங்கள் விரிவுபடுத்தப்படும் என்ற தமிழக அரசின் கொள்கையை அடிப்படையாகக் கொண்டு, முதற்கட்டமாக 2006-2007ஆம் ஆண்டில் தமிழ்நாட்டில் உள்ள 18 மாவட்டத் தலைநகரங்களில் பாதாளச் சாக்கடைத் திட்டங்கள் ரூபாய் 801 கோடியை 50 இலட்சம் மதிப்பீட்டில் செயலாக்கத்திற்கு எடுத்துக் கொள்ளப்படும் என்று சட்டப்பேரவையில் நகராட்சி நிருவாகம் மற்றும் குடிநீர் வழங்கல் துறை மாணியக் கோரிக்கையின் போது,

அரசு மற்றும் அரசு நிறுவனங்களின் கட்டுமானப்பணிகளை நிறைவேற்றுவதிலும் அரசுக்குத் தேவையான பொருள்கள் மற்றும் சேவைகளைக் கொள்முதல் செய்வதிலும் வெளிப்படையான மற்றும் பாரபட்சமற்ற முறை கடைப்பிடிக்கப்பட வகைசெய்யும் தமிழ்நாடு ஒளிவுமறைவற்ற ஒப்பந்தப்புள்ளிகள் சட்டத்தை, தி.மு.க.பு அரசுதான் 1998ஆம் ஆண்டில் இயற்றியது. காலத்தின் மாற்றத்திற்கு ஏற்ப, கொள்முதல் முறைகளை கணினியியமாக்கி, இணையதளம் மூலமாகவும் அரசு ஒப்பந்தப்புள்ளிகளை கோரவும், ஒப்பந்தக்காரர்கள் தமது ஒப்பந்தப்புள்ளிகளை இடையூறின்றி சமர்ப்பிக்கவும் வழிவகை செய்வதற்கான தேவையையும், அரசின் பல்வேறு துறைகள் பரவலாக கணினியியமாக்கப்பட்டு வருவதையும் கருத்தில் கொண்டு, ஒப்பந்தப்புள்ளி நடைமுறைகளை இணைய தளம் மூலமாக மேற்கொள்ள வகைசெய்யும் மின்னணு ஒப்பந்தப்புள்ளி முறையை (e-tendering) அறிமுகப்படுத்த இந்த அரசு முடிவு செய்துள்ளது. அரசின் பல்வேறு துறைகளிலும், அரசு

மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் அவர்கள் அறிவிப்பு வெளியிட்டார்.

இதனைத் தொடர்ந்து, விழுப்புரம் மாவட்டத்தின் தலைநகரமான விழுப்புரம் நகராட்சியில் ரூ.27.63 கோடி மதிப்பீட்டில் பாதாளச் சாக்கடைத் திட்டம் நிறைவேற்றிட்டு அரசு ஒப்புதல் வழங்கப்பட்டு பணிகள் தொடங்கப்பட்டுள்ளன.

இந்நகராட்சியில் உற்பத்தியாகும் கழிவு நீர் சுமார் 84.52 கி.மீ நீளம் அமைக்கப்படவுள்ள கழிவு நீர் கேகரிப்புக் குழாய்கள் மூலம் சேகரிக்கப்பட்டு நவீன தொழில்நுட்பத்துடன் அமைக்கப்படவுள்ள கழிவு நீர் சுத்திகரிப்பு நிலையம் மூலம் சுத்திகரிக்கப்படவுள்ளது. இவ்வாறு சுத்திகரிக்கப்பட்ட கழிவு நீர், பாசனத்திற்கு பயன்படுத்தப்பட்டு, சுற்றுப்புற சுகாதாரத்தினையும், நீரினால் பரவும் நோயிலிருந்தும் மக்கள் பாதுகாக்கப்படுவார்கள். இத்திட்டத்தினால் ஒரு இலட்சம் மக்கள் பயனடைவார்கள்.

இத்திட்டம், நகர்ப்புற உள்கட்டமைப்பு வளர்ச்சித் திட்டம் 3ன் கீழ், செயற்படுத்தப்படவுள்ளது. இத்திட்டத்திற்கான நிதி ஆதாரம் தமிழ்நாடு நகர்ப்புற வளர்ச்சி மாணியம் மூலம் ரூ.8.29 கோடியும், தமிழ்நாடு நகர்ப்புற உள் கட்டமைப்பு நிறுவன நிதிக்கடன் மூலமாக ரூ.11.76 கோடியும், உள்ளாட்சி மற்றும் பொதுமக்கள் பங்களிப்பு மூலமாக ரூ.7.58 கோடியும் பெறப்பட்டு, இத்திட்டம் தமிழ்நாடு குடிநீர் வடிகால் வாரியத்தால் நிறைவேற்றப்பட்டுள்ளது.

# கலைகளைப் பேணிப் பாதுகாக்க வேண்டும்

மாண்புமிகு ஊரக வளர்ச்சி மற்றும்  
உள்ளாட்சித்துறை அமைச்சர்  
திரு. மு.க.ஸ்டாலின் அவர்கள் உரை



‘தமிழ் மையம்’ என்ற அமைப்பு தமிழக அரசின் சுற்றுலா மற்றும் பண்பாட்டுத் துறையுடன் இணைந்து ‘சென்னை சங்கமம்’ என்ற கலை, கலாச்சார விழாவை சென்னையில் பிப்ரவரி 20-26, 2007 வரை, ஒருவாரம் நடத்தியது. இதன் ஒரு பகுதியான நெய்தல் சங்கமம் திருவிழாவை 20.2.2007 அன்று குத்தவிளக்கேற்றி தொடங்கி வைத்து மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு. மு.க.ஸ்டாலின் அவர்கள் பேசியதாவது :

“பாரம்பரியக் கலைகளை பேணிப் பாதுகாக்க வேண்டும் என்ற நோக்கில் தமிழ் மையம் என்ற அமைப்பு, தமிழக சுற்றுலாத்துறையுடன் இணைந்து ‘சென்னை சங்கமம்’ என்ற நிகழ்ச்சியை நடத்துகிறது. இதற்கு ஏற்பாடு செய்த அனைவருக்கும் குறிப்பாக எனது அன்புக்குரிய தங்கை கனிமொழியை பாராட்டக் கடமைப்பட்டு உள்ளேன்.

குறிப்பிட்டுச் சொல்ல வேண்டுமானால் அன்புத் தங்கை கனிமொழி, சென்னை சங்கமம் நிகழ்ச்சியின் ஒருங்கிணைப்பாளராக இருப்பதற்கு தனிப்பட்ட முறையில் அவருக்கு வாழ்த்துச் சொல்ல வேண்டும். இல்லாவிட்டால் அவர் கோபித்துக் கொள்வார். அவர் கோபித்துக்கொள்வார் என்பதற்காக இதை நான் குறிப்பிடவில்லை.

அன்புக்குரிய தங்கை கனிமொழி, எந்தப் பணியில் தன்னை ஒப்படைத்துக் கொண்டாலும் அது தனிச் சிறப்பாக இருக்கும். அதில் அவர் தனிமூத்திரை பதிப்பார் என்பதற்கு பல்வேறு உதாரணங்களைச் சொல்ல முடியும். அதுபோலவே ‘சென்னை சங்கமம்’ திருவிழாவும் முத்திரை பதிக்கும் நிகழ்ச்சியாக அமையும்.

நம் நாட்டில் இசைக்கலை, நடனக்கலை, நாட்டியக்கலை உட்பட பல்வேறு கலைகள் உள்ளன. இந்த கலைகள் மக்களிடம் இருந்து பிரிந்து போய்விடும் சூழ்நிலையில் தத்தளித்துக் கொண்டிருக்கின்றன.

இந்த நிலையில், கலைகளையும் மக்களையும் இணைக்கும் பாடலமாக சென்னை சங்கமம் திருவிழா நடத்தப்படுகிறது. கலைகளையும், மக்களையும் நிச்சயம் இந்த திருவிழா இணைக்கும். எதிர்காலத்தில் இந்த திருவிழா மக்களே நடத்தும் மக்கள் திருவிழாவாக மாற வேண்டும். கலைகள் ஒரு போதும் அழியாது, நிலவடையும் செய்யாது, இருந்தபோதிலும், அவற்றை நாம் பேணிப் பாதுகாக்க வேண்டும்”.

# தீக்கற்றவர்களைத் தேடிக்கண்டுபிடித்து



இந்த நிகழ்ச்சியிலே கலந்து கொண்டு உணர்வுகள் அலை மோதுகின்ற, உருக்கம் உள்ளத்தை தடவுகின்ற ஒரு நிலைக்கு உள்ளாகி உங்கள் முன்னால் நான் அமர்ந்திருக்கின்றேன். ஊனமுற்றவர்கள் என்று சொல்வதே ஊனமுற்றவர்களுக்கு நாம் ஒரு இழுக்கைக் கற்பிக்கின்றோம் என்று உலகத்தில் அறிவுடையவர்களால் பேசப்பட்டு, ஒரு நிகழ்ச்சியில் நான் வள்ளுவர் கோட்டத்தில் கலந்து கொண்டபோது, நான்காயிரத்திற்கு மேற்பட்ட மனநிலை திரிந்தோர் மற்றும் ஊனமுற்றோர் கலந்துகொண்ட நிகழ்ச்சியில் - அதை அமைத்தவர்கள் - அந்தப் பிள்ளைகளைப் பார்த்து, அந்த நண்பர்களைப் பார்த்து சிறப்பு மனிதர்கள் என்று அழைத்தார்கள். சிறப்பாக சமுதாயத்திலே உள்ள மனிதர்கள் - ஆனால் தனி மனிதர்கள் என்பதை கோடிட்டு காட்டுவதைப் போல, சிறப்பு மனிதர்கள் என்று அழைத்து, அதனால் அவர்களுக்கு சிறப்புச் செய்வது என்று அந்த அமைப்பாளர்கள் என்னிடத்திலே கூறினார்கள். அந்த அளவிற்கு இன்றைக்கு உலகத்தில் உறுப்புக்களில் ஊனமுற்றவர்கள், உடலில் வேறு வகையான ஊனங்களைப் பெற்றவர்கள் - இவர்களை அனுசரித்து, அரவணைத்து, ஆதரித்து அன்பு காட்டி, பாசம் காட்டி, நேசம் காட்டி

உடல் ஊனமுற்றோர்  
விந்து வழங்கும் கீழாகல்  
மான்பயிற் முதலமைச்சர்  
கலைஞர் மு.கருணாநிதி  
அவர்கள்  
வேண்டுகோள்!

அவர்கள் வாழ்வதற்கு வழி செய்பவர்கள்தான் ஊனம் இல்லாதவர்கள், அத்தகைய வழி செய்ய எண்ணாதவர்கள்தான் ஊனமுற்றவர்கள் என்பது என் கருத்தாகும்.

ஊனமுற்றவர்களுக்கு நம்முடைய இந்த "எபிலிட்டி பவுண்டேசன்" சார்பாக அருமைத் தம்பி ரெங்கநாதனும் அவருடைய குடும்பத்தாரும் ஆற்றுகின்ற பணி என்னை புல்லரிக்கச் செய்கிறது. மகிழ்ச்சியடையச் செய்கிறது.



அவருடைய குடும்பத்தார் என்று நான் பிரித்துப் பேசுவதாக என்னைக் கூடாது. இது என்னுடைய குடும்பம்தான். நான் அவர்களுடைய வீட்டிலே சும்மன் செய்து கொண்டபோது, அவர் ஒரு பெரிய வாணிப நிபுணர் என்று மாத்திரம்தான் அவரைப்பற்றி அறிந்திருந்தேன். அவருடைய ஆற்றல், வியாபார அளவிலே அந்தத் துறையிலே தான் கொடி கட்டிப் பறக்கும் என்று கருதிக் கொண்டிருந்தேன். ஆனால் இன்றைய தினம் அவர் ஒரு வியாபாரியா? வாணிபவேந்தரா? கோடும்வரரா? பெரும் பணக்காரரா? என்பதையெல்லாம் விட நிச்சயமாக எனக்குத் தெரிகிறது. தம்பி ரெங்கநாதன் ஒரு கோடும்வரனா? அறிஞனா? புலவனா? திறமைசாலியா? என்பதையெல்லாம் பிரகுதான் பாக்க வேண்டும்.

முதலில் மனிதனாக இருக்க வேண்டும். அப்படி மனிதனாக இருக்கின்ற அந்த மாண்ட, அந்தப் பண்பு கொண்ட ஒரு தம்பியை நாம் எல்லாம் ஒரு குடும்பம் என்றாலும்கூட சிறப்பாகவும், குறிப்பாகவும் கோடிட்டுக் காட்ட என்னுடைய குடும்பத்தைச் சேர்ந்தவர் என்பதிலே நான் கர்வமடைகிறேன், நான் பெருமையடைகிறேன். இது போன்ற அறவழி தொண்டுகளை அவர் ஆற்றுவதற்கு நீண்ட காலம் அவர் வாழ்ந்து இந்தச் சமுதாயத்திற்கு அரும்பணிகளைச் செய்து விருதுகள் வழங்கப்பட்டன. அந்த மூன்று பேரும் தங்களுக்கு ஏற்பட்டுள்ள ஊனத்தால் அந்த உறுப்புச் சிதைவால் தங்களுடைய ஊக்கத்தை இழந்துவிடவில்லை. ஊக்கம் உடையவர்களாக இருக்கின்ற காரணத்தால்தான் ஒருவர் வழக்கறிஞராகவும், ஒருவர் ஆடிட்டராகவும், ஒருவர் தனக்கு உதவுகின்ற சைக்கிள் வண்டியை பலருக்கும் அந்த வண்டிகளைச் செய்து தருகின்ற ஆற்றலாளராகவும் இருப்பதைக் காண முடிந்தது. அவர்கள் எல்லாம் இங்கே அழைத்து வரப்பட்டு கௌரவிக்கப்பட்டார்கள். நான் தம்பி ரெங்கநாதனுக்குச் சொல்லிக் கொள்வேன்.

இங்கே வந்திருக்கின்ற மற்ற நண்பர்களுக்கும் சொல்லிக் கொள்வேன். எனக்கும் சொல்லிக் கொள்வேன். இவர்கள் எல்லாம் நம்முடைய கண்ணுக்குத் தெரிந்து இந்த மேடைக்கு அழைத்து வரப்பட்டிருக்கிறார்கள். நம்முடைய கண்ணுக்கு எட்டாத தொலைவில் ஆயிரக்கணக்கான, இலட்சக்கணக்கான மக்கள் திசை தெரியாமல், திக்கற்றவர்களாக நாட்டில் வாழ்ந்து கொண்டிருக்கின்றார்கள். அவர்களுடையெல்லாம் தேடிக்கண்டுபிடித்து

அவர்களுக்கு உற்ற உதவிகளை இந்தச் சமுதாயம் செய்ய வேண்டும்.

ஒரு சர்க்கார் தன்மை முடிந்த அளவிற்குத் தான் நன்மைகளைச் செய்ய முடியும். என்னைப் பொறுத்த வரையில் நான் 1969 ஆம் ஆண்டு அண்ணா அவர்களின் மறைவுக்குப் பிறகு ஆட்சிப் பொறுப்பையேற்ற அந்தக் காலந்தொட்டு கண்ணொளி வழங்குகின்ற திட்டம், பிச்சை எடுக்கின்றவர்களைப்பெல்லாம் ஒரு திட்டத்தில் தக்க வைத்து அவர்களுக்கு ஒரு பொரு நாளும் பசியைத் தீர்த்து அவர்களுக்கு உணவு உடை வழங்குகின்ற திட்டம், கைரிக்கொடுக்களை ஒழித்து சைக்கிள் ரிக்ஷாக்களை வழங்கும் திட்டம் - இதுபோன்ற திட்டங்களை தொடர்ந்து ஆற்றி வருகிறேன். இருந்தாலும் ஒரு சர்க்கார் அவ்வளவு பேருக்கும் இந்தப் பணியைச் செய்ய முடியாது. அவரவர்களும் ரெங்கநாதனைப் போன்றவர்கள் ஆங்காங்கே ஒவ்வொருவரும் இத்தகைய பணிகளைச் செய்ய ஆரம்பித்தால்தான் சமுதாயத்திலே இன்றைக்கு தேய்ந்து போயிருக்கின்றவர்கள், வாழ்வதற்கு வழி ஏது என்று கேள்விக்குறிப்பாக இருப்பவர்கள், நிமிர்ந்து நின்ற வாழ்வதற்கு வழியேற்படும். அந்த வாழ்வை வழங்க ஒரு ரெங்கநாதன் அல்ல, ஓராயிரம் ரெங்கநாதன்கள் உருவாக வேண்டும் என்ற என்னுடைய ஆசையைத் தெரிவித்து இந்த அளவில் என்னுடைய உரையை நிறைவு செய்கிறேன்.

- சென்னையில் 4.3.2007 அன்று  
எபிஸ்டிபி பவுண்டேசன் நிறுவனத்தின்  
உடல் ஊனமுற்றோர்கள்  
விருது வழங்கும் விழாவில்  
மாண்புமிகு தமிழக முதல்மைச்சர்  
அவர்கள் ஆற்றிய உரை



## 9 மாதங்களில் அமைப்பு சாரா தொழிலாளர் நல வாரியம் மூலம் 75 ஆயிரம் பேருக்கு உதவித் தொகை



**த**மிழக அரசு ஏற்படுத்தியுள்ள அமைப்பு சாரா தொழிலாளர் நல வாரியங்கள் இன்னும் செயல்படத் தொடங்கவில்லை என்றும், அவைகளில் சேர்ந்துள்ள உறுப்பினர்களுக்கு உதவித் தொகைகள் வழங்கப்படவில்லை என்றும், சில நாளிதழ்களில் செய்தி வெளியாகிவுள்ளன.

அமைப்புசாரா தொழிலாளர் நல வாரியங்கள் பற்றிய விவரங்கள் பின்வருமாறு :

2000ஆம் ஆண்டில் திராவிட முன்னேற்றக்கழக அரசு அமைப்பு சாரா தொழிலாளர்களின் நலன்களைப் பாதுகாப்பதற்காக ஒன்பது தொழிலாளர் நல வாரியங்களை தனித்தனியே அமைத்தது. 2001ஆம் ஆண்டு ஆட்சிப் பொறுப்பேற்ற அ.தி.மு.க. அரசு தனித் தனியாக இயங்கிய தொழிலாளர் நல வாரியங்கள் அனைத்தையும் ஒன்றாக இணைத்து தமிழ்நாடு உடலுழைப்புத் தொழிலாளர் நல வாரியம் என்ற பெயரில் ஒரே வாரியமாக அறிவித்தது.

திராவிட முன்னேற்றக் கழகத் தேர்தல் அறிக்கையில் அறிவித்தபடி, இந்த அரசு பொறுப்பேற்றவுடன் அமைப்பு சாரா தொழிலாளர்களின் உரிமைகளைப் பாதுகாக்கும் வகையில் ஒரே அமைப்பாகச் செயல்பட்ட உடலுழைப்புத் தொழிலாளர் நல வாரியத்தை (1) தமிழ்நாடு உடலுழைப்புத் தொழிலாளர் நல

வாரியம், (2) தமிழ்நாடு சலவைத் தொழிலாளர் நல வாரியம், (3) தமிழ்நாடு முடிதிருத்துவோர் நல வாரியம், (4) தமிழ்நாடு தையல் தொழிலாளர் நல வாரியம், (5) தமிழ்நாடு பனைத் தொழிலாளர் நல வாரியம், (6) தமிழ்நாடு கைவினைத் தொழிலாளர் நல வாரியம், (7) தமிழ்நாடு கைத்தறி மற்றும் பட்டு நெசவாளர் நல வாரியம், (8) தமிழ்நாடு ஓவியர் நல வாரியம், (9) தமிழ்நாடு பொற்கொல்லர் நல வாரியம், (10) தமிழ்நாடு மண்பாண்டத் தொழிலாளர் நல வாரியம், (11) தமிழ்நாடு காலணி மற்றும் தோல் பொருள் உற்பத்தி மற்றும் தோல் பதனிடுதல் தொழிலாளர் நல வாரியம் (12) தமிழ்நாடு ஆட்டோ ரிக்ஷா மற்றும் டாக்ஸி ஓட்டுநர் நல வாரியம் (13) தமிழ்நாடு வீட்டுப்பணியாளர் நல வாரியம் என பதிமூன்று வாரியங்களாகத் தனித் தனியாக உருவாக்கி அவற்றுக்கு உரிய அதிகாரிகளையும் நியமித்துள்ளது.

இவற்றையன்னியில் விவசாயத் தொழிலாளர்கள், விவசாயிகள் நல வாரியம் அமைக்கப்பட்டு செயல்பட்டுக் கொண்டிருக்கின்றது. அந்த வாரியத்தின் மூலம் இதுவரை 8,918 பேர் பயன் பெற்றுள்ளனர். அவர்களுக்கு வழங்கப்பட்டுள்ள உதவித் தொகை 2 கோடியே 16 லட்சம் ரூபாய்.

மேலும், அண்மையில் மீனவர்கள் நல வாரியம், உடல் ஊனமுற்றோர் நல வாரியம் மற்றும் கிராமக் கோவில் பூசாரிகள் நல வாரியம் அமைக்கப்பட்டுள்ளன.

தமிழ்நாடு உடலுழைப்புத் தொழிலாளர் நல வாரியம் உள்ளிட்ட பதினமூன்று அமைப்புகளாக தொழிலாளர் நல வாரியங்களில் உறுப்பினர்களாகச் சேர மனு செய்த பதினைந்து நாட்களில் சரி பார்த்து உறுப்பினர்களுக்கு புகைப்படத்துடன் கூடிய அடையாள அட்டை வழங்கப்படுகிறது. உதவித் தொகை பெற மனு செய்த நாளிலிருந்து அதிகபட்சமாக மூன்று மாதத்திற்குள் உதவித் தொகை உறுப்பினர்களுக்கு வழங்கப்பட்டு வருகிறது.

இந்த நல வாரியங்களில் உறுப்பினர்களாகச் சேருபவர்களின் குழந்தைகளுக்கு கல்வி உதவித் தொகை மற்றும் திருமண உதவித் தொகை, மகப்பேறு உதவித் தொகை, ஓய்வூதியம், உறுப்பினர்கள் இறக்க நேரிட்டால் அவர்தம் குடும்பத்தினருக்கு உதவித் தொகை, உறுப்பினர்களுக்கு விபத்து நேரிட்டால் உதவித் தொகை, ஈமச்சடங்குகளுக்கு உதவித் தொகை ஆகிய உதவித் தொகைகள் வழங்கப்படுகின்றன.

தி.மு.க. அரசு 13.5.2006இல் அமைந்த பின் இந்த ஒன்பது மாத காலத்தில் தனித்தனியே இயங்கி வரும் பதினமூன்று நல வாரியங்களில் புதிதாகச் சேர்க்கப்பட்டுள்ள

உறுப்பினர்களின் எண்ணிக்கை 2 லட்சத்து 64 ஆயிரத்து 723. இவர்களில் உதவித் தொகை பெற்ற தொழிலாளர்களின் எண்ணிக்கை 75 ஆயிரத்து 114. இவர்களுக்கு வழங்கப்பட்ட உதவித் தொகை 15 கோடியே 68 இலட்சம் ரூபாய்.

தமிழ்நாடு கட்டுமானத் தொழிலாளர் நல வாரியத்தைப் பொறுத்தவரையில் இந்த ஒன்பது மாத கால தி.மு.க. ஆட்சியில் குறுகிய காலத்திலேயே சேர்க்கப்பட்ட உறுப்பினர்களின் எண்ணிக்கை 2 லட்சத்து 41 ஆயிரம். இவர்களில் உதவித் தொகை பெற்ற தொழிலாளர்களின் எண்ணிக்கை 35 ஆயிரம், இவர்களுக்கு வழங்கப்பட்ட உதவித் தொகை 11 கோடியே 2 லட்சம் ரூபாய்.

தொழிலாளர் நலவாரியப் பணிகளைக் கவனிப்பதற்காக பதினைந்து மாவட்டங்களில் மண்டல அலுவலகங்கள் புதிதாக அமைக்கப்பட்டு ஒவ்வொரு மண்டலத்திற்கும் ஒரு உதவி ஆய்வாளர், இரண்டு உதவியாளர், ஒரு இளநிலை உதவியாளர், ஒரு கணினி இயக்குபவர், ஒரு அலுவலக உதவியாளர் பணியிடங்கள் புதிதாக ஏற்படுத்தப்பட்டுள்ளன.

மேலும் ஒரு இணை ஆணையர் மற்றும் ஐந்து உதவி ஆணையர் பணியிடங்களும் புதிதாகத் தேர்ந்றுவிக்ப்பட்டுள்ளன. \*

## 30 மாவட்டங்களில் வாரிய அலுவலகங்கள்

**த**மிழகத்தில் 30 மாவட்டங்களில் வாரிய அலுவலகங்கள் திறக்கப்பட்டுள்ளன. அமைப்பு சாரா தொழிலாளர் நலவாரியம் மூலம் திட்டங்கள் விரைவாகச் சென்றடையும் என அரசு அறிவித்துள்ளது.

இதன்குறித்து அரசின் செய்திக்குறிப்பு வருமாறு:

புதியதாக பொறுப்பேற்ற பின் தமிழக அரசு, தமிழ்நாடு உடலுழைப்புத் தொழிலாளர்கள் சமூகப் பாதுகாப்பு வாரியம் மற்றும் 12 தொழில்களுக்கு தனித்தனி வாரியங்கள் மற்றும் தமிழ்நாடு உடலுழைப்புத் தொழிலாளர்கள் சமூகப் பாதுகாப்பு மற்றும் நல வாரியங்களின் பணிகள் முடுக்கிவிடப்பட்டுள்ளன.

வாரியங்களின் பணி செய்வனே நடைபெற மாண்புமிகு முதலமைச்சர் அவர்களின் உத்தரவுகளின் அடிப்படையில் அதிக பணி இடங்கள் வாரியங்களில் ஏற்படுத்தப் பட்டுள்ளன. தொழிலாளர் நல அமைச்சர் அறிவுரையின் அடிப்படையில் 146 பணியிடங்கள் நிரப்பப்பட்டன. (ஒரு நிர்வாக அலுவலர், 19 கண்காணிப்பாளர்கள், 66 உதவியாளர்கள், 28 இளநிலை உதவியாளர்கள், 32 அலுவலக உதவியாளர்கள் நியமிக்கப்பட்டனர்) இதைத் தவிர 30 மாவட்டங்களில் வாரிய அலுவலகங்கள் புதியதாக திறக்கப்பட்டுள்ளன. இதன் மூலம் மக்களுக்கு அரசின் நலத்திட்டங்கள் விரைவாக சென்றடையும்.

\* \* \*

## சென்னையில் மகளிர்க்கான இடைக்கால தங்கும் விடுதி

**ம**களிர் மேம்பாட்டிற்கென பல்வேறு நலத் திட்டங்களை தமிழ்நாடு அரசு செயல்படுத்தி வருகிறது. இந்நிதியாண்டில் மகளிர்க்கான இடைக்காலத் தங்கும் விடுதி (Transit Hostel) ஒன்று சென்னையில் ஏற்படுத்தித் தர அரசு முடிவெடுத்துள்ளது. கணினி மற்றும் தகவல் துறையின் அபரிமிதமான வளர்ச்சியின் காரணமாக தமிழகமெங்குமிருந்து படித்த பெண்கள் உள்நாட்டு மற்றும் வெளிநாட்டு வேலைவாய்ப்பு மற்றும் உயர் கல்வி பெறுவதற்காக அடிக்கடி சென்னை வர வேண்டிய தேவை ஏற்படுகிறது. சென்னையில் தங்க வேண்டிய சூழ்நிலையில், பாதுகாப்பான மற்றும் குறைந்த செலவில் பெண்கள் தங்குவதற்கான விடுதி ஒன்றினை மாநில அரசு தொடங்கியுள்ளது. தற்போது 50 பேர் மட்டும் தங்கும் வகையில், இந்த விடுதி திறக்கப்பட்டுள்ளது. இதில் தங்குவதற்கான விடுதி மற்றும் உணவுக் கட்டணம் நாளொன்றுக்கு ரூ.50 என நிர்ணயிக்கப்பட்டுள்ளது. இதில், ஒரு நாள் முதல் ஒரு வாரம் வரையில் மட்டுமே தங்க இயலும். இவ்வாறு இவ்விடுதியில் தங்குவதற்கு அரசு மற்றும் தனியார் நிறுவனங்களில் பெறப்பட்டுள்ள பணி நியமன ஆணை நகல் அல்லது பணியில் மற்றும் கல்வி நிறுவனங்களில் சேர்வதற்கான நேரடித் தேர்விற்கான அழைப்பின் நகலினை உடன் எடுத்து வர வேண்டும். விடுதியின் முகவரி கீழே கொடுக்கப்பட்டுள்ளது.

### அரசு பணிபுரியும் மகளிர் விடுதி,

எண் 8, இரண்டாவது குறுக்குத் தெரு, சாஸ்திரி நகர், அடையாறு, சென்னை-600 020

மேலும் விவரங்களுக்கு தொடர்பு கொள்ள வேண்டிய தொலைபேசி எண்கள் :

044-28545728 (சமூக நல இயக்ககம்)

044-24354568 (மாடிட்ட சமூக நல அலுவலகம், சென்னை)

**த**மிழ்நாடு சட்டப்பேரவையில், 2006-2007 ஆம் ஆண்டிற்கான பள்ளிக் கல்வித்துறை மானியக் கோரிக்கை விவாதத்தின்போது, “தற்பொழுது அரசு மற்றும் நிதி உதவி பெறும் மேல்நிலைப் பள்ளிகளில், பள்ளி பெற்றோர் ஆசிரியர் கழகத்தின் மூலம் முற்றிலும் தற்காலிக அடிப்படையில் பகுதி நேரத் தொழிற்கல்வி ஆசிரியர்களாக நியமனம் பெற்றுப் பணிபுரிபவர்களில் முழுக் கல்வித் தகுதி பெற்ற 213 தொழிற்கல்வி ஆசிரியர்கள் அரசால் அனுமதி வழங்கப்பட்டு காலியாக உள்ள தொழிற்கல்வி ஆசிரியர் பணியிடங்களில் முறையான ஊதிய விகிதத்தில் முன்னுரிமைப்படி நியமனம் செய்யப்படுவார்கள்” என அறிவிக்கப்பட்டது.

அந்த அறிவிப்பினைத் தொடர்ந்து, முழுக் கல்வித் தகுதி பெற்ற 12 பகுதி நேரத் தொழிற்கல்வி ஆசிரியர்களுக்கு குறுகிய கால பயிற்சி வழங்கப்பட்டு, அவர்களை இரண்டாம் நிலை தொழிற்கல்வி ஆசிரியர்களாக நியமனம் செய்து 12.9.2006 அன்று ஆணை வெளியிடப்பட்டது. எஞ்சியுள்ள 201 காலிப் பணியிடங்களில் முழுக் கல்வித் தகுதி பெற்று தற்காலிகப் பகுதி நேரத் தொழிற்கல்வி ஆசிரியர்களாக பணிபுரிபவர்களை முன்னுரிமைப்படி இரண்டாம் நிலை தொழிற்கல்வி ஆசிரியர் பணியிடத்தில் ரூ.4500-125-6000 என்ற ஊதிய விகிதத்தில் நியமனம் செய்து, மாண்புமிகு முதலமைச்சர் கலைஞர் அவர்கள், 6.2.2007 அன்று அறிவித்துள்ளார். இதன் மூலம் அரசுக்கு ஆண்டொன்றுக்கு ஏறத்தாழ 2 கோடியே 12 இலட்சம் ரூபாய் கூடுதல் செலவாகும்.

**தற்காலிக  
பகுதி நேரத்  
தொழிற்கல்வி  
ஆசிரியர்கள்  
நிரந்தர  
ஆசிரியர்களாக  
நியமனம்**

## தருமபுரி மாவட்டத்தில்

தருமபுரி மாவட்டத்தில் பல கிராமங்கள் போக்குவரத்து வசதி இன்றியும், சாலை வசதிகள் இன்றியும் மலைகிராமங்களாகவும், மிகவும் பின்தங்கிய குக்கிராமங்களாகவும் அமைந்துள்ளன. இத்தகைய கிராமங்களில் வசிக்கும் மக்களில் பெரும்பாலானோர் தாழ்த்தப்பட்ட மற்றும் மலைவாழ் இனத்தை சேர்ந்தவர்களாகவும், மிகவும் பின்தங்கிய வகுப்பைச் சார்ந்தவர்களாகவும், குறிப்பாக எழுத்தறிவு இல்லாதவர்களாகவும், நகர்ப்புற தொடர்பு இல்லாதவர்களாகவும் வசித்து வருகிறார்கள். இவர்கள் அனைவரும் வறுமைக்கோட்டிற்கு கீழிருந்து விவசாயக் கூலித்தொழில் செய்தும், இதர கூலி வேலைகளைச் செய்தும் வாழ்ந்து வருகின்றனர். அவர்கள் வயது முதிர்வற்ற காலத்தில் ஆதரவற்ற நிலையில் உண்ண உணவின்றியும், உறைவிடமும் இன்றி அல்லல்படுகின்றனர். சிலர் கணவனை இழந்தும், ஆதரவற்ற நிலையில் கணவனைப் பிரிந்த மகளிரும், உடல் உணமுற்ற நிலையில் உள்ளவர்களும், உரிய அரசின் உதவிகளைப் பெற இயலாத நிலை உள்ளது.

இந்நிலையில் தருமபுரி மாவட்டத்தில் அரசின் முன்னோடித் துறையான வருவாய்த்துறையினர் மேற்குறிப்பிடப்பட்டுள்ள குக்கிராமங்களுக்கு நேரடியாகச் சென்று அவர்களது கதவுகளை தட்டி அரசின் உதவிகளை அவர்களது இல்லத்தில் கொண்டு சேர்க்கும் வகையிலும், அவர்களிடையே விழிப்புணர்வை ஏற்படுத்தும் நோக்கத்திலும் புதிய திட்டம் ஒன்று மாவட்ட ஆட்சித்தலைவர் திரு. பங்கஜ் குமார் பன்சல், இ.ஆ.ப., அவர்களால் வடிவமைக்கப்பட்டது.

பாதிக்கப்பட்டவர்களும், தகுதியுள்ளவர்களும் அவர்களாகவே நம்மைத்தேடி வந்து மனுக்களை வழங்கி

## மலைக்கிராம மக்களின் விட்டிழந்தே சென்று பயனளிக்கும் அரசுத் திட்டங்கள்



அதன்பின்னர் அரசின் உதவிகளை வழங்குவதை விட, நாமே அங்கு சென்று இயலாதவர்களுக்கு உதவிகளை வழங்கினால் அது ஏற்படையதாக இருக்கும் என்றும், வறுமையில் அல்லலட்டுவோருடைய சமூகப் பொருளாதாரத்தினை உயர்த்தி வாழ்க்கையில் மேம்பாடு அடையச் செய்து, போராட்டத்தினையே வாழ்க்கையாகக் கொண்டு வாழ்ந்த அவர்கள் எஞ்சிய வாழ்நாட்களை இனிதே கழித்திட திட்டம் தீட்டப்பட்டு செயல் வடிவம் கொடுக்கப்பட்டது.

வாரந்தோறும் செவ்வாய் மற்றும் வெள்ளிக்கிழமைகளில் மாவட்டத்திலுள்ள ஐந்து தாலுக்காக்களிலும், எல்லையோர கிராமங்கள், மலைக்கிராமங்கள் மற்றும் தீவுக்கிராமங்கள் கண்டறியப்பட்டு தனி வட்டாட்சியர்கள், மருத்துவ அலுவலர்கள், வருவாய் ஆய்வாளர்கள் மற்றும் கிராம நிருவாக அலுவலர்கள் அக்கிராமங்களுக்குச் சென்று குறிப்பிட்ட நாளில் காலை 8 மணிளவில் சிறப்பு முகாம்கள் நடத்தி உத்தரவிடப்பட்டது.

முகாம் நடைபெறும் செய்தி நாளிதழ்களில் விளம்பரப்படுத்தப்பட்டதோடு, இரண்டு தினங்களுக்கு முன்னதாகவே கிராம நிருவாக அலுவலர் வாயிலாக விளம்பரப்படுத்தப்பட்டது. குக்கிராமங்களில்

செயல்படும் தொடக்கப்பள்ளி ஆசிரியர்கள், செலிவியர்கள், அடிப்படை பணியாளர்கள் ஆகியோரை கலந்தாலோசித்து அங்கு சமூகப் பொருளாதார நிலை, கலாச்சார மற்றும் விதிமுறை மீறல்கள் கண்டறியவும் உத்தரவிடப்பட்டுள்ளது.

தேர்வு செய்யப்பட்ட கிராமங்களின் பெயர்கள் வாரந்தோறும் செய்தி வெளியீடாக நாளிதழ்களுக்கு வழங்கப்படுவதோடு, அன்றைய தினம் தனி வட்டாட்சியர் தலைமையிலான அக்குழுவினர் கிராமம் முழுவதும் சுற்றி அங்கு தேவையான குடிநீர் வசதி, சுகாதாரம், சாலை வசதி, கல்வி வசதி மற்றும் மக்களுக்கு தேவைப்படும் பொதுத் தேவைகளைக் கண்டறிந்து, அறிக்கையினை மாவட்ட ஆட்சியருக்கு வழங்கவும் அறிவுரை வழங்கப்பட்டது.

முகாம்களில் முதியோர், ஆதரவற்ற விவசாயத் தொழிலாளர்கள், ஆதரவற்ற விதவைகள், கணவனாகக் கைவிடப்பட்டோர் மற்றும் ஊனமுற்றோர் ஆகியோரை மருத்துவ அலுவலரிடம் காண்பித்து மருத்துவச் சான்று பெற்று தகுதியானவர்களுக்கு அம்புகாமிலேயே உகிய உதவிகள் வழங்க ஆணைகள் பிறப்பிக்கவும் உத்தரவிடப்பட்டுள்ளது.

தமிழ்நாடு விவசாயத் தொழிலாளர்களின் விவசாயிகள் சமூகப் பாதுகாப்பு நலத்திட்டத்தின் தகுதியுடைய நபர்கள் விடுபடாமல் சேர்க்க நடவடிக்கை மேற்கொள்ளவும் அறிவுரை வழங்கப்பட்டது.

அதுபோலவே கிராமங்களில் வாசிக்கும் பொதுமக்கள் மற்றும் பள்ளி மாணவ, மாணவியர்களுக்குத் தேவையான சான்றிதழ்களை அங்கேயே ஆய்வு செய்து வழங்கவும் உத்தரவிடப்பட்டுள்ளது. குறிப்பாக வாக்காளர் அடையாள அட்டை, குடும்ப அட்டை வழங்குவதற்குகான நடவடிக்கைகள் இம்முகாம்களின் வாயிலாக துரிதப்படுத்தப்பட்டுள்ளது. அனைத்திற்கும் மேலாக தகுதியற்ற நபர்களுக்கு உதவித்தொகை வழங்கியிருப்பின் அதனைக் கண்டறியவும் ஆணைகள் வழங்கப்பட்டுள்ளன.

வருவாய்த்துறையின் கீழ் வழங்கும் பட்டாமாறுதல் மற்றும் இதர சான்றிதழ்கள் தேவையான நபர்களுக்கு வழங்க அறிவுரைகள் வழங்கப்பட்டன.

வாரந்தோறும் செல்வாய் மற்றும் வெள்ளிக்கிழமைகளில் நடைபெறும் முகாம்களில் மொத்தம் பெறப்பட்ட மனுக்கள், ஏற்பளிக்கப்பட்டது, தள்ளுபடி செய்யப்பட்டது போன்ற விவரங்கள் அறிக்கையாக தனிநபர் மூலம் மாவட்ட ஆட்சியருக்கு சமர்ப்பிக்க அறிவுறுத்தப்பட்டது.

வாரத்தில் இரண்டு தினங்கள் நடைபெறும் இம்முகாம்களில் மாவட்ட ஆட்சியர், மாவட்ட வருவாய் அலுவலர், தனித் துணை ஆட்சியர் மற்றும் மண்டல அலுவலர்கள் (துணை ஆட்சியர் நிலை) தவறாது கலந்து கொள்வதோடு தனிக்கவனம் செலுத்தி, கண்காணித்து செயல்படுத்தப்பட்டு வருகிறது.

இம்முகாம்களின் முக்கிய நோக்கமே அரசின் திட்டங்கள், உதவித்தொகைகள், ஏழை எளிய படிப்பறிவில்லாத பாலா மக்களுக்கும் அவர்களது வீட்டு வாசற்படிமையே சென்றடைய வேண்டும் என்பதே. அத்தோடு அனைவருக்கும் கட்டாயக்கல்வி, குழந்தைத் தொழிலாளர் முறை ஒழிப்பு, பெண் சிக்கல்களை தடுப்பு, பெண் கல்வி, மகளிர்க்கு வழங்கும் சலுகைகள், மகப்பேறு திட்டப்பணிகளில் பெண் குழந்தைக்குரிய உதவித்தொகை முதலியவை குறித்த விழிப்புணர்வினை ஏற்படுத்துவதாகும்.

இத்திட்டம் 5 தாலுக்காக்களில் வாரந்தோறும் இரண்டு தினங்கள் செயல்படுத்தப்பட்டு இன்று வரை ஒவ்வொரு தாலுக்காவிலும் 15 முகாம்கள் நடத்தப்பட்டுள்ளன. மொத்தம் நடத்தப்பட்ட 75 முகாம்களில், 1831 மனுக்கள் பெறப்பட்டு அதில் வருவாய்த்துறை மட்டும் 1,418 மனுக்களை தள்ளுபடி செய்துக் கொண்டது. 413 மனுக்கள் பிற துறைகளின் ஆய்வுக்காக அனுப்பி வைக்கப்பட்டு பரிசீலனையில் உள்ளது. முதியோர் உதவித்தொகை கோரி வரப்பெற்ற 1,412 மனுக்களில் 418 மனுக்கள் ஏற்றுக் கொள்ளப்பட்டன. பல்வேறு காரணங்களுக்காக 994 மனுக்கள் தள்ளுபடி செய்யப்பட்டது. துயர் துடைப்பு உதவி கோரி பெறப்பட்ட, 6 மனுக்களும் ஏற்றுக்கொள்ளப்பட்டன. 3.11.2006 முதல் 22.12.2006 வரை 50 நாட்களில் தாலுக்கா தோறும் நடைபெற்ற 15 முகாம்களில் 418 நபர்களுக்கு முதியோர் உதவித்தொகைக்கான ஆணையும், 6 நபர்களுக்கு நலிந்தோர் நிவாரண உதவியும் அவர்களது இல்லங்களிலேயே வழங்கப்பட்டது குறிப்பிடத்தக்கதாகும்.

மாவட்டம் முழுமையும் நடத்தப்பட்ட முகாம்களில் அவர்களது இல்லங்களிலேயே அரசின் உதவித்தொகைகள் வழங்கப்பட்டது, கிராம மக்களிடையே பெரும் வரவேற்பை பெற்றுள்ளது. அதுமட்டுமல்லாமல் அந்தந்த பகுதிகளில் உள்ளாட்சி அமைப்புகளின் பரிதித்திகளும் பங்கேற்று இத்திட்டத்தினை வெற்றியடையச் செய்துள்ளார்கள் என்பது குறிப்பிடத்தக்க ஒன்றாகும். பணியாற்றிய அலுவலர்களும், பயனாளிகளின் இல்லத்திலேயே உதவிகளை வழங்கும்போது அவர்கள் பெறும் இன்பத்திற்கு அளவில்லை என்பதை கண்டறிந்தபோது தாங்கள் மனம் நெகிழ்ந்ததாகவும் தெரிவித்துள்ளார்கள்.

கு.பழனிசாமி,  
செய்தி மக்கள் தொடர்பு அலுவலர்,  
தருமபுரி மாவட்டம்.

★ ★ ★



## திருப்பெரும்புதூரில்

### ரூ. 300 கோடியில் மேலும் ஒரு தொழிற்சாலை மாண்புமிகு தமிழக முதலமைச்சர் கலைஞர் அவர்கள் முன்னிகையின் ஒப்பந்தம் கையெழுத்தானது

**மா**ண்புமிகு தமிழக முதலமைச்சர் கலைஞர் அவர்கள் முன்னிலையில் தமிழ்நாடு அரசுக்கும் இங்கிலாந்தைச் சார்ந்த கெபாரோ குழும நிறுவனமாகிய கெபாரோ வாகன பொருட்கள் இந்தியா பிரைவேட் லிமிடெட் நிறுவனத்திற்கும் இடையே 8.3.2007 அன்று புரிந்துணர்வு ஒப்பந்தம் ஒன்று கையெழுத்தாகியது.

சென்னைக்கு அருகிலுள்ள சிப்காட் திருப்பெரும்புதூர் தொழில் வளாகத்தில் ரூ.300 கோடிக்கும் கூடுதலான முதலீட்டில், மோட்டார் உதிரி பாகங்கள் உற்பத்தி செய்வதற்கான திட்டம் ஒன்றினை ஏற்கெனவே கெபாரோ நிறுவனம் அமைத்து வருகிறது. முதலீடுக்கான சாதகமான சூழ்நிலை, தமிழ்நாடு அரசு அளித்த ஆதரவு ஆகியவை தந்த ஊக்கத்தினால், தற்போது ரூ.300 கோடிக்கு மேலான முதலீட்டில், கெபாரோ வாகனப் பொருட்கள் இந்தியா லிமிடெட் என்ற நிறுவனம் மூலமாக மோட்டார் வாகனம் மற்றும் ஏரோஸ்பேஸ் ஆகியவற்றுக்குத் தேவையான பூபூலர் பாகங்கள், மோட்டார் வாகனப் பீரக்கிங் லிஸ்டம், ஃபாசனாள்ஸ் ஒருங்கிணைந்த பொருட்கள் ஆகியவற்றை உற்பத்தி செய்வதற்கும், பரிசோதனைகள் செய்வதற்காகவும் ஓரகடம் சிப்காட் தொழிற் பூங்காவில் புதிய திட்டம் ஒன்றினைச் செயல்படுத்த கெபாரோ

கருதியுள்ளது. இதனால், 850 பேருக்கு நேரடி வேலை வாய்ப்பு உள்ளிட்ட மொத்தம் சுமார் 2,000 பேருக்கு வேலைவாய்ப்பு உருவாக்கப்படும்.

தமிழக அரசின் சார்பாக தொழில்துறைச் செயலர் திரு.சக்திகாந்த் தாஸ், இ.ஆ.ப., அவர்களும் கெபாரோ வாகனப் பொருட்கள் இந்தியா பிரைவேட் லிமிடெட் நிறுவனத்தின் சார்பாக கெபாரோ - இந்தியாவின் தலைவர் திரு.அங்கத் பால் அவர்களும், புரிந்துணர்வு ஒப்பந்தத்தில் கையெழுத்திட்டனர்.

புரிந்துணர்வு ஒப்பந்தம் கையெழுத்தாகும்போது, அரசு தலைமைச் செயலர் திரு.எல்.கே.திரிபாதி, இ.ஆ.ப., நிதித்துறைச் செயலர் திரு.கு.ஞானதேசிகன், இ.ஆ.ப., தமிழ்நாடு தொழில் முன்னேற்ற நிறுவனத் தலைவர் மற்றும் மேலாண்மை இயக்குநர் திரு. தேவ.ஜோதி ஜெகராஜன், இ.ஆ.ப., சிறப்புச் செயலர் (தொழில்), திரு.கராசாராமன், இ.ஆ.ப., தொழில் வழிகாட்டி அமைப்பின் இயக்குநர் திரு. எம்.வேல் முருகன், கெபாரோ வாகனப் பொருட்கள் இந்தியா லிமிடெட் நிறுவனத்தின் தலைமைச் செயல் அலுவலர் மற்றும் மேலாண்மை இயக்குநர் திரு.கனில் பகிலாஜானி ஆகியோர் உடனிருந்தனர்.

# சென்னைபில் நான்கு புதிய மேம்பாலங்கள்

சென்னை நகரின்

போக்குவரத்து நெரிசலை குறைப்பதற்காக மாண்புமிகு தமிழக சமுதாயமைச்சர் கலைஞர் அவர்கள் நான்கு புதிய மேம்பாலங்கள் கட்ட உத்தரவிட்டுள்ளார்கள். மாண்புமிகு ஊரக வளர்ச்சி மற்றும் உள்ளாட்சித் துறை அமைச்ச்திரு. முகஸ்தாவின்



அவர்கள் 04.03.2007 அன்று இம்மேம்பாலங்கள் கட்டப்படும் இடங்களை நேரில் பார்வையிட்டு செய்தியாளர்களிடம் பேசுகையில், "பகம்பொன் முத்தூராமலிங்க சாலை மற்றும் டர்ன்புல் சாலை சந்திப்பில் 646.9 மீட்டர் நீளத்தில் 7 மீட்டர் அகலத்தில் மேம்பாலம் ரூ.12,50 கோடி மதிப்பீட்டிலும், வடக்கு உஸ்மான் சாலை மற்றும் டாக்டர் எம்.ஜி.ஆர்.சாலை சந்திப்பில் 464.5 மீட்டர் நீளத்தில் 7 மீட்டர் அகலத்தில் மேம்பாலம் ரூ.9.72 கோடி மதிப்பீட்டிலும், கோபதி நாராயணா சாலை மற்றும் திருமலை சாலை சந்திப்பில் 505 மீட்டர் நீளத்தில் 14 மீட்டர் அகலத்தில் மேம்பாலம் ரூ.16.50 கோடி மதிப்பீட்டிலும், உஸ்மான் சாலை மற்றும் துரசாமி சாலை சந்திப்பில் 789 மீட்டர் நீளத்தில் 10 மீட்டர் அகலத்தில் மேம்பாலம் ரூ.19.80 கோடி மதிப்பீட்டிலும், ஆக மொத்தம் நான்கு மேம்பாலங்கள் ரூ.58.52 கோடி மதிப்பீட்டில் கட்டப்பட உள்ளது.

இந்த நான்கு மேம்பாலப் பணிகள் அனைத்தும் வடிவமைப்பு, பொறியியல், கொள்முதல் மற்றும் கட்டமைப்பு குறையில் (DEPC-Turn Key Basis) மேற்கொள்ள ஒப்பங்கள் பெறப்பட்டுள்ளது. நான்கு மேம்பாலத் திட்டப்பணிகளுக்கும் திருவாளர்கள் கேமன் இந்தியா லிமிடெட் அவர்களுக்கு முறைப்படி ஒப்பந்தங்கள் வழங்கப்பட்டுள்ளது. ஒப்பந்தத் தொகையான ரூ.40.80 கோடிக்கு தமிழக அரசு அனுமதி வழங்கியுள்ளது. மாண்புமிகு தமிழக முதலமைச்சர் கலைஞர் அவர்கள் இந்த நான்கு மேம்பாலப் பணிகளுக்கு அடிக்கல் நாட்டி, பணியைத் துவக்கி வைப்பார்கள். நான்கு மேம்பாலப் பணிகளும் 15 மாத காலத்திற்குள் முடிக்கப்படும். சென்னை மாநகராட்சியும் தமிழக அரசும் 15 மாதத்திற்குள்ளாக இந்த நான்கு மேம்பாலங்களை முடிக்க நடவடிக்கை எடுக்கும். இந்தப் பாலங்கள் அனைத்தும் இரு வழிப்பாதையாக அமையும். தென்சென்னையில் இந்தப் பாலங்கள் அமைவதால் பெரிதும் போக்குவரத்து நெரிசல் குறையும். இதன் காரணமாக உள் கட்டமைப்பு சாலையிலும், போக்குவரத்து

நெரிசல் குறையும். நவீன தொழில்நுட்பம் பயன்படுத்தப்படுவதால் போக்குவரத்து நெரிசல் பாலப்பணி மேற்கொள்ளும்போது ஏற்படாது" என்று தெரிவித்தார்கள். மேலும் பகம்பொன் முத்தூராமலிங்க சாலை (சேமியர்ஸ் சாலை மற்றும் டர்ன்புல் சாலை சந்திப்பில் மேம்பாலம் கட்டப்படுவதால் ஆழ்வார்பேட்டை, கோட்டுப்பூர், சி.ஐ.டி. நகர், நந்தனம் ஆகிய முக்கிய சாலைகளில் போக்குவரத்து நெரிசலின்றி பொதுமக்கள் செல்லலாம். வடக்கு உஸ்மான் சாலை மற்றும் டாக்டர் எம்.ஜி.ஆர். சாலை (கோடம்பாக்கம் நெடுஞ்சாலை) சந்திப்பில் மேம்பாலம் அமைவதால் மேம்பாக்கம், நங்கம்பாக்கம், மகாலிங்கபுரம், தியாகராஜநகர் ஆகிய முக்கிய சாலைகளில் போக்குவரத்து நெரிசலின்றி செல்லலாம். கோபதி நாராயணா சாலை மற்றும் திருமலை சாலை சந்திப்பில் மேம்பாலம் அமைவதால் கற்றுப்புற சாலைகளில் போக்குவரத்து நெரிசல் குறையும். மேலும் உஸ்மான் சாலை மற்றும் துரசாமி சாலை சந்திப்பில் மேம்பாலம் அமைவதால் வாசன் சாலை, மகாராஜபுரம் சந்தானம் சாலை, முருகேசன் சாலை, கோடல் சாலை, பிரகாசம் சாலை மற்றும் நாகேஸ்வரராஜ் சாலை ஆகிய சாலைகளில் பொதுமக்கள் போக்குவரத்து நெரிசலின்றி செல்ல முடியும். இந்த ஆய்வின் போது வணக்கத்திற்குரிய சென்னை மாநகராட்சி மேயர் திரு.மா.கப்பிரமணியம், ஆணையாளர் திரு.ராஜேஷ்லக்ஷானி, இ.ஆ.ப., தலைமைப் பொறியாளர் திரு.பாலகப்பிரமணியம், கண்காணிப்புப் பொறியாளர் திரு.ராமமூர்த்தி, மண்டல அலுவலர்கள் திரு.மதியழகன், திரு.கிருஷ்ணமூர்த்தி, சென்னை மாநகராட்சி எதிர்க்கட்சி தலைவர் திரு.சைதை பிரவி, மன்ற உறுப்பினர் திரு.பா.பா. அன்புரை ஆகியோர் உடனிருந்தனர்.

- ச.செல்வராஜ், செய்தி மக்கள் தொடர்பு அலுவலர் சென்னை மாநகராட்சி

சென்னை சங்கமம்  
 தமிழர் கலைக்குப்  
 பெருமை சேர்த்த  
 'சென்னை சங்கமம்'

# தமிழர் கலைக்குப் பெருமை சேர்த்த

## 'சென்னை சங்கமம்'



கவியரங்கம்



மருத்துவ முகாம்



கோ-ஆப்டெக்ஸ் கண்காட்சி



### செழுமையான கலைவெளிப்பாடுகளுக்குச்

சொந்தக்காரர்கள் தமிழர்கள். சங்க காலம் தொடங்கி இன்றைய 21ஆம் நூற்றாண்டு வரை கலையின் கூறுகளை உள்வாங்கிய சமூகம் தமிழ்ச் சமூகம். நெடிய வரலாற்றுப் பின்னணியுடைய தமிழ்க் கலைகள் நவீன மயமாகி வருகின்றன. இந்தக் கணினி உலகிலும் தன்னைப் புதுப்பித்துக் கொண்டு, மேலும் சிறப்புற வளர வேண்டியது அவசியம் அல்லவா. இந்த இன்றியமையாத பணியைத்தான் 'சென்னை சங்கமம்' செய்துள்ளது.

இறுக்கமாகிப்போன சென்னை மாநகர மக்களின் வாழ்வில் மகிழ்வை ஏற்படுத்த இசை, நடனம், நாடகம் போன்ற கலை நிகழ்ச்சிகள் சிறப்பாகவே பயன்பட்டன. தமிழக அரசின் சுற்றுலா-பண்பாட்டுத் துறையின் உதவியுடன் தமிழ் மையம் அமைப்பு ஏற்பாடு செய்திருந்த சென்னை சங்கமம் கலை விழாவிற்கு ஒருங்கிணைப்பாளர் கவிஞர் கனிமொழி வடிவம் கொடுத்திருந்தார்.

பிப்ரவரி 20 ஆம் நாள் மாலை வேளையில் சென்னை, அடையாறு ஐ.ஐ.டி. வளாகத்தில் 'சங்கே முழங்கு' என்ற நிகழ்ச்சியின் மூலம் மாண்புமிகு தமிழக முதலமைச்சர் கலைஞர் அவர்கள் சென்னை சங்கமம் விழாவினைத் தொடங்கி வைத்தார். 3 மணி நேரம் நிகழ்ந்த இந்நிகழ்ச்சி சென்னை மக்களை வெகுவாக ஈர்த்தது. 200 கலைஞர்கள் பங்கேற்ற இந்நிகழ்ச்சியில் தப்பாட்டம், பொய்க்கால் குதிரை, நையாண்டி மேளம், நாடகசரம், காவடியாட்டம், கோலாட்டம், ஒயிலாட்டம் என தமிழர் நாட்டுப்புறக் கலை வெளிப்பாடுகள் கண்ணையும், கருத்தையும் கவர்ந்தன. சென்னை சங்கமத்தின் ஒரு பகுதியான "நெய்தல் சங்கமம்" வளாகம் திறப்பு விழா அன்று காலை சுற்றகரை சாலையில் உள்ள வெலிங்டன் சீமாட்டி திடலில் நடந்தது. மாண்புமிகு ஊரக வளர்ச்சி

காளியாட்டம்

மேற்கத்திய இசை

தமிழகம் சிறுநிலா மயி  
இணைந்து வி

கர்நாடக இசை

கரகாட்டம்

-26, 200

மற்றும் உள்ளாட்சித்துறை அமைச்சர் திரு.மு.க.ஸ்டாலின் அவர்கள் இவ்வளகத்தைத் திறந்து வைத்தார். இந்த வளாகம் தமிழ்நாட்டில் உள்ள கிராமங்களை நினைவுபடுத்தியது. சிறுநிலாக்களில் நிகழும் திருவிழாக்களையும் கண் முன் நிறுத்தும் வண்ணம் அத்துனை அம்சங்களும் நெய்தல் சங்கமத்தில் இடம்பெற்றிருந்தன. கைவினைப் பொருட்கள் கண்காட்சி, டிரிங் டாக்கீஸ், வீரவியையாட்டுக்கள், நாட்டுப்புற கலைநிகழ்ச்சிகள் ஆகியவை அனைவரையும் ஈர்த்தன. அர்ப்பணா கோயில், தேநீர் அங்காடி, கிராமத்து வீடுகள் என சென்னை மாநகரத்திற்குள் ஒரு சிறுநிலையே இந்த நெய்தல் சங்கமத்தில் காணமுடிந்தது. மாநகரத்தைத் தாண்டி தமிழ்நாட்டின் உட்பகுதியைப் பார்த்தறியாத சென்னை வாழ் மக்கள் ஆர்வத்துடன் இந்த நெய்தல் கிராமத்தை வலம் வந்தனர். குழந்தைகளின் குதூகலத்தையும், சும்மாஎத்தையும் கண்டு பெற்றோர்கள் அகமகிழ்ந்தனர்.

சென்னை சங்கமத்தின் இன்னொரு நிகழ்வான தமிழ்ச் சங்கமம் நிகழ்ச்சி, பிலிம்சேம்பரில் பிப்ரவரி 21ஆம் நாள் தொடங்கியது. தமிழின் முன்னணி எழுத்தாளர் திரு. த.ஜெயகாந்தன் தொடக்கவுரையாற்றி திருமதி.ராஜாத்தி அம்மையார் குத்துவிளக்கேற்றி தொடங்கி வைத்தார். பொது நூலகத் துறை வழங்கிய இந்நிகழ்ச்சியை தமிழ்ச் சங்கமம் அமைப்பாளர் கவிஞர் இளையபாரதி முன்னின்று நடத்தினார். பிப்ரவரி 21 முதல் 25 வரை நடந்த இந்த இயல் விழாவில் தமிழகத்தின் முன்னணிப் படைப்பாளிகள் திரு.கி.ராஜநாராயணன், திரு.பிரபஞ்சன், திரு.கவிக்கோ அப்துல் ரகுமான், தோழர் தா. பாண்டியன், ககி சிவம், கவிஞர் ஞானக்கடத்தன்,

சாரதா நம்பியாருரன், கவிஞர் இன்குலாய், கவிஞர் கவிதைப்பித்தன், கவிஞர் அறிவுமதி, கவிஞர் மரபின் மைந்தன் முத்தையா, கவிஞர் ஆண்டாள் பிரியதர்சினி, கவிஞர் நா.முத்துக்குமார், கவிஞர் கபிலன், கவிஞர் சாவல்புண்டா சந்திரேசன், எவ்யாமகிருஷ்ணன், தமிழருவி மணியன், சுப்பு ஆறுமுகம், பர்வீன் கஸ்தானா, ஆனந்த லெட்கமி, ஹெகதீஸ்வரி, பிரேமா குமார், சங்கீதா, ரேவதி கிருபாகரன், கவிஞர் சிற்பி ரகுநாதன், கலாப்பிரியா, விக்ரமாதியன், த.பழமலய், தமிழ்ச்சி, இளம்பிறை, சல்மா, அப்பால், யவனிகா ஸ்ரீராம், மாஸ்தி மைதீ, சுகித்ராணி, முத்தமிழ் வீரும்பி, வெண்ணிலா, ஸ்தா இராமகிருஷ்ணன், தாமரை, தென்பாண்டியன், வேல ராமமூர்த்தி, லட்சுமணப்பெருமார், பவா செல்லுதரை, நாஞ்சில் நாடன், சுதேசமித்திரன் ஆகியோர் பங்கு கொண்ட கதை சொல்லுதல், கருத்தரங்கம், கதா நிகழ்வு, கவியரங்கம், வழக்காடு மண்டபம், பட்டிமன்றம் ஆகியவை நடைபெற்றன. ஒவியர் ப்ராட்ஸ்கி மருதுவின் ஒவியக் கண்காட்சியும் நடந்தது.

சென்னை சங்கமத்தின் முதன்மை இலக்கான 'கலைகளை மக்களிடம் நேரடியாகச் சேர்க்கும் நிகழ்ச்சிகள்' மயிலாப்பூர் நாகேஸ்வரார் பூங்கா மற்றும் மாடலீதி, கலைஞர் கருணாநிதி நகர் சிவன் பூங்கா, தியாகராயர் நகர் நடேசன் பூங்கா, அண்ணா நகர் டவர் பூங்கா, கோட்டூர் புரம் பூங்கா, ராயபுரம் ராபின்சன் பூங்கா, பெசன்ட் நகர் மற்றும் மெரினா கடற்கரை ஆகிய இடங்களில் பல்வேறு கலைநிகழ்ச்சிகள் நிகழ்த்தப்பட்டன. இவ்வழிகளில் நாடகம், பாட்டுக் கச்சேரி, வில்லுப்பாட்டு, பாலைக்கூத்து, தப்பாட்டம், பறையாட்டம், காவடியாட்டம், தெரு நாடகம், துடுப்பாட்டம், பொய்க்கால்சூத்திரை, காணா, மண்ணின் பாடல், கனியன் கூத்து, சென்டை மேளம், பெரிய மேளம், ஒயிலாட்டம், கரகாட்டம், கொக்கிலியாட்டம், கட்டைக்கால் ஆட்டம், தமிழிசை நிகழ்ச்சி, கர்நாடக சங்கீதம் என தமிழ்க் கலைகளின் ஒட்டு மொத்த நிகழ்வுகளும் நடந்தேறின. இந்த நிகழ்ச்சிகளில் தமிழகத்தின் முன்னணி கலைஞர்கள்

பங்கேற்றனர். இந்த இடங்கள் தவிர நகரின் பல பகுதிகளிலும் ஆங்காங்கே சாலைகளிலும், 60 அரசு மற்றும் தனியார் பள்ளிகள், 60 கல்லூரிகள், 16 மாற்றுத்திறன் கொண்டோர் பள்ளிகள், 7 முதியோர் இல்லங்கள் மற்றும் பூல் சிறைச்சாலை ஆகிய இடங்களில் 400க்கும் அதிகமான நிகழ்ச்சிகளை நடத்தி நாட்டுப்புறக் கலைஞர்கள் தங்கள் திறமைகளை வெளிப்படுத்தி மகிழ்வித்தனர்.

சென்னை சங்கமத்தின் நிறைவு நாளான பிப்ரவரி 26 அன்று மாண்புமிகு தமிழக முதலமைச்சர் அவர்கள் பழைய சட்டமன்ற உறுப்பினர் வீடுதி வாளகத்தில் நாட்டுப்புற கலைஞர்களின் நிகழ்ச்சிகளைக் கண்டு களித்தார். அன்று மாலை சென்னை பெசன்ட் நகர் கடற்கரையில் நடந்த நிறைவு விழாவில் மாண்புமிகு செய்தித்துறை அமைச்சர் திரு.பரிதி இளம் வழிதி அவர்கள் பங்கேற்றார்.

இங்கு மிகப்பிரம்மாண்டமாக அமைக்கப்பட்டிருந்த அரங்கத்தில் ஒட்டுமொத்த கலைக்குழுவினரும் நிகழ்ச்சிகளை நடத்தினார்கள். பல்வயிர்க்களைக்காண மக்கள் கலந்து கொண்ட இந்த நிகழ்வு வாண வேடிக்கைகளுடன் நிறைவு பெற்றது.

சென்னை மக்களுக்கு தமிழ்க் கலைகளைக் கொண்டு சேர்த்த நிறைவை இந்த சென்னை சங்கமம் திருவிழா ஏற்படுத்தியது. தமிழகம் முழுவதமிருந்து சுமார் 780 கலைஞர்கள் புத்துணர்ச்சியோடு பங்கேற்றது குறிப்பிடத்தக்கது. இவர்களுடன் 166 கர்நாடக இசைக் கலைஞர்கள், 20 நூண்கலை ஒவியர்களும் தமது கலையை மக்களிடம் வெளிப்படுத்தினர்.

சென்னை சங்கமத்தையொட்டி கோ-ஆப் டெக்ஸ் சார்பில் கண்காட்சி விற்பனையும் நடத்தப்பட்டது. இலவச மருத்துவ முகாமுக்கும் ஏற்பாடு செய்யப்பட்டது. தமிழ்க் கலைகளின் சிறப்பை வலியுறுத்தும் பாடல்கள் அடங்கிய ஒலி குறுத்தகமும் வெளியிடப்பட்டது. இதில் கவிப்பேரரசு வைரமுத்து, கவிஞர் கனிமொழி உள்ளிட்டோர் எழுதிய பாடல்கள் இடம்பெற்றிருந்தன.

சென்னை வாழ் தமிழர்கள் மட்டுமன்றி, பிற மாநிலத்தாரும், வெளிநாட்டினரும் சென்னை சங்கமத்தைக் கண்டு களித்தது தமிழக சுற்றுலாத்துறைக்கு பொலிவைக் கூட்டியது.

தமிழர்களின் கலைத்திறத்தைப் பாராட்டுவதாகவும், நாட்டுப்புற கலைஞர்களுக்கு உயரிய மரியாதையையும் ஏற்படுத்தி தமிழ்ப் பண்பாட்டின் முதன்மைக்கூறான தமிழர் கலைக்கு சென்னை சங்கமம் பெருமை சேர்த்தது என்றே சொல்ல வேண்டும்.

- தொகுப்பு: தி.பெசா.




## கடலூரில் அரசின் சாதனைகளை விளக்கும் பஸ்துறை பணிவிளக்க முகாம்

மேதகு ஆளுநர் அவர்கள் பாராட்டு

அரசின் பல்வேறு நலத்திட்டங்கள், வளர்ச்சிப் பணிகள் போன்ற பல்வேறு பணிகளை மக்களுக்கு எடுத்துரைத்தலும், அவற்றை மக்கள் அறியும் வண்ணம் அரசின் திட்டங்கள், திட்டங்களின் பயனை எய்தும் வழிமுறைகளை எடுத்துக் கூறுவதே பஸ்துறை பணி விளக்க முகாம். இந்த முகாம் மூலம் மக்களிடம் மனுக்களைப் பெற்று, அவற்றை முறையாக மாவட்ட ஆட்சியரிடம் ஒப்படைத்து, உரிய பயனாளிகளையும் பயனடையச் செய்வதே பஸ்துறை பணிவிளக்க முகாமின் முதன்மை நோக்கமாகும். தமிழ்நாட்டில் கடந்த பிப்ரவரி 8 முதல் மார்ச் மாதத்திற்குள் தமிழகத்திலுள்ள அனைத்து மாவட்டங்களிலும் 10 நாட்கள் அரசின் சாதனைகளை விளம்பரப்படுத்தும் வகையில் பஸ்துறை பணிவிளக்க முகாமினை நடத்த அரசு உத்தரவிட்டிருந்தது. இந்த உத்தரவின்படி, கடலூரில் 8.2.2007 முதல் 17.2.2007 வரை முதன்முதலாக 10 நாட்கள் அரசின் திட்டங்கள் மற்றும் சாதனைகள் குறித்த பஸ்துறை பணிவிளக்க முகாம் அனைத்து அரசுத் துறைகளுடனும் இணைந்து நடத்தப்பட்டது. இந்த பஸ்துறை பணிவிளக்க முகாமினை கடலூர் டவுன்ஹாலில் 8.2.2007 அன்று மாவட்ட ஆட்சியர் திரு.ராஜேந்திர ரத்தினா, இ.ஆ.ப., அவர்கள் தலைமையில், மாண்புமிகு பிற்படுத்தப்பட்டோர் நலத்துறை அமைச்சர் திரு. எம். ஆர். கே. பன்னீர்செல்வம் அவர்கள் துவக்கிவைத்தார்.

இந்த பஸ்துறை பணிவிளக்க முகாமில் அரசுத் துறைகள் சார்பில் வருவாய்த் துறை, ஊரக வளர்ச்சித் துறை, வேளாண்மைத் துறை, தோட்டக்கலைத்துறை, கால்நடை பராமரிப்புத் துறை, கல்வித் துறை, சமூக நலத்துறை, ஆவின் மற்றும் செய்தித் துறை உள்ளிட்ட 28 அரசுத் துறை அரங்கங்களில், அரசின் திட்டங்கள், சாதனைகள் குறித்த விளக்க மாதிரிப் படிமங்கள், புகைப்படங்கள் பொதுமக்கள் பார்வைக்கு வைக்கப்பட்டிருந்தன. மேதகு தமிழக ஆளுநர் திரு. சுர்ஜித் சிங் பர்னாலா அவர்கள் கடலூருக்கு 12.2.2007 அன்று வருகை புரிந்தபோது கடலூரில் நடைபெற்ற பஸ்துறை பணிவிளக்க முகாமில் பங்கேற்றுள்ள அரசுத் துறை அரங்குகளையும், மகளிர் சுயஉதவிக்குழு அரங்குகளையும் ஆவர்த்துடன் பார்வையிட்டார். மேலும் மேதகு ஆளுநர் அவர்கள் வேளாண்மைத் துறை, வேளாண்மைப் பொறியியல் துறை அரங்குகளைப் பார்வையிட்டு, அங்கு வைக்கப்பட்டிருந்த சொட்டு நீர்ப்பாசன கருவி, விவசாய செயல்விளக்க உபகரணங்களையும் பார்வையிட்டு பாராட்டு தெரிவித்தது குறிப்பிடத்தக்கதாகும். பஸ்துறை பணிவிளக்க முகாம் தொடர்பான விளம்பர போட்டுகள், பேனர்கள், அரசின் சாதனைகள் குறித்த சிறு கையெழுத்துகள், மடிப்பேடுகள், மருத்துவ முகாம்கள், கலை நிகழ்ச்சிகள் மற்றும் வீடியோ படக்காட்சிகள் நடத்துதல் பற்றிய துண்டுப்



பிரசுரங்கள் விநியோகம் செய்யப்பட்டு முகாம் சிறப்பாக நடத்தப்பட்டது.

இம்முகாமில் மகளிர் சுயஉதவிக் குழுக்கள் தயாரித்த பொருட்கள் பார்வைக்காக வைக்கப்பட்டிருந்தன. தினந்தோறும் பள்ளி மாணவ, மாணவிகளின் கலை நிகழ்ச்சிகள், அரசு சாதனைகள் பற்றிய நாடகங்கள் மற்றும் பட்டிமன்றங்கள் நடத்தப்பட்டன. மருத்துவத் துறையின் சார்பாக எம்.டீ. விழிப்புணர்வு பட்டிமன்றம், வருமுள் காப்போம் திட்டம், டாக்டர் முத்துலட்சுமி ரெட்டி மகப்பேறு உதவிக் திட்டம் நடத்தப்பட்டது. சூர்யாசியாக ஒரு நாளைக்கு 2,000க்கும் அதிகமானோர் அரங்குகளைப் பார்வையிட்டு, கலைநிகழ்ச்சிகளைக் கண்டுக்களித்தனர். இங்கு தினமும் இலவச மருத்துவப் பரிசோதனை நடத்தப்பட்டது. இம்முகாமின் மூலம் 1,000க்கும் மேற்பட்டோர் இலவச மருத்துவ சிகிச்சை பெற்றனர்.

அதேபோல், அரசின் சாதனைகள் பற்றி கிராமப்புற பொதுமக்கள் அறிந்துகொள்ளும் விதமாக சாதனை ரதம் என்னும் விளம்பர ஊர்தி மாவட்டம் முழுவதும் விளம்பரப் பணியில் ஈடுபட்டு, ஒருநாளைக்கு இரண்டு ஊராட்சிகளில் இரவு சாதனை விளக்கத் திரைப்படம் காண்பிக்கப்பட்டு மொத்தம் 40 படக்காட்சிகள் நடத்தப்பட்டன. கிராமங்களில் 32 மருத்துவ முகாம்களும், 45 கால்நடை மருத்துவ முகாம்களும், 13 கண் சிகிச்சை முகாம்களும், 45 மண் பரிசோதனை முகாம்களும், அரசின் சாதனைகளை விளக்கும் கலை நிகழ்ச்சிகள் 20 நடத்தப்பட்டன. இம் முகாம்கள் மூலம் அரசின் சாதனைகள் மற்றும் திட்டங்கள், மருத்துவ சிகிச்சைகள் போன்ற நலத்

திட்டங்கள் மூலம் கமர் ஒரு இலட்சத்திற்கும் மேற்பட்டோர் பயனடைந்துள்ளனர்.

கடந்த 8.2.2007 அன்று மகளிர் திட்டம் மூலம் கோலப் போட்டி நடத்தப்பட்டது. 16.2.2007 அன்று ஒருங்கிணைந்த குழந்தைகள் திட்ட அலுவலகம் மூலம் கொழு கொழு குழந்தைகள் போட்டியும், மருத்துவத் துறை மூலம் பட்டிமன்றமும் நடத்தப்பட்டது. கால்நடை பராமரிப்புத் துறை மூலம் நாய் கண்காட்சி நடத்தப் பட்டது. கொழு கொழு குழந்தைகள் போட்டியில் வெற்றிபெற்ற ஒரு வயதிற்குட்பட்ட மூன்று குழந்தைகளுக்கும் பரிசுகள் வழங்கப்பட்டன. கால்நடை பராமரிப்புத் துறை சார்பில் நடைபெற்ற நாய்கள் கண்காட்சியில் பங்கேற்ற காவல்துறை மோப்ப நாய்களுக்கு பரிசுகள் வழங்கப்பட்டன. விழாவில் கரகாட்டம் நிகழ்ச்சி நடத்திய புனித அன்னாள் மேல்நிலைப் பள்ளி மாணவிகளுக்கு பரிசுகள் வழங்கப்பட்டன. இந்த பல்துறை பணியிளக்க முகாமில் அரங்கு அமைத்து பங்கேற்ற அரசுத் துறைகளில் வேளாண்மைப் பொறியியல் துறைக்கு சிறந்த அரங்கிற்கான முதல் பரிசும், ஒருங்கிணைந்த குழந்தைகள் வளர்ச்சிக் திட்டம், தோட்டக்கலைத் துறை அரங்குகளுக்கு முறையே இரண்டாவது, மூன்றாவது பரிசுகளும், மற்ற அரங்குகளுக்கு ஆறுதல் பரிசுகளும், சான்றிதழ்களும் வழங்கப்பட்டன.

இந்த அரசு ஆட்சிப் பொறுப்பேற்றதில் இருந்து எண்ணற்ற திட்டங்களை கடந்த ஒன்பது மாத காலங்களில் நிறைவேற்றியுள்ளது. அரசின் இத்திட்டங்களைப் பற்றியும், திட்டங்களின் பயன்கள் பற்றியும், குறுகிய காலத்தில் அரசு செய்த சாதனைகள் பற்றியும் கலை நிகழ்ச்சிகள், நாடகங்கள் மூலம் மக்களுக்கு குறிப்பாக கிராம மக்களுக்கு எடுத்துச் செல்லப்பட்டது. குறிப்பாக சாதனை ரதம் மூலம் ஒவ்வொரு கிராமமாகச் சென்று அரசின் சாதனைகளை விளக்கும் வீடியோ படக்காட்சிகள் திரையிடப்பட்டும், மருத்துவ முகாம், கண்காட்சி முகாம், மண் பரிசோதனை முகாம், கால்நடை சிகிச்சை முகாம் போன்ற முகாம்கள் அண்ணா மறுமலர்ச்சிக் திட்டத்தில் முதல் கட்டமாக தேர்வு செய்யப்பட்டுள்ள 136 கிராமங்களிலும் இந்த பல்துறை பணிவிளக்க முகாம்கள் நடத்தப்பட்டன.

எம்.ஆர்.லிங்கம்,  
செய்தி - மக்கள் தொடர்பு அலுவலர்,  
கடலூர்



திருநெல்வேலி மாவட்டத்தில் இராதாபுரம் வள்ளியூர் ஊராட்சி ஒன்றிய குடிகளின் களாமி என்னும் ஆழிப் பேரவையால் தாக்கப்பட்டு கடலோர மக்கள் உயிர், உடமைகளை இழந்து வாழ்வாதாரம் எதுவும் இல்லாமல் தவித்தார்கள். இம்மக்களின் வாழ்வாதாரத்தை மேம்படுத்த மத்திய மாநில அரசுகள், தனியார் தொண்டு நிறுவனங்கள் உதவிக்காரர்களை நட்டியது. மேலும், சுயஉதவிக்குழுக்களுக்கு பயிற்சிகள் அளித்து வருகிறது. தொழில் தொடங்க மொத்த மூலதன மதிப்பீட்டில் 50 சதவிகிதம் மாணியமாகவும், 50 சதவிகிதம் வங்கி கடனாகவும் வழங்கப்படுகிறது. இதுவரை மாவட்டத்தில் சுய உதவிக்குழுக்களுக்கு மின்வலை பின்னூதல், பனை ஆலை பின்னூதல், மீன் விற்பனை செய்தல் ஆகிய தொழிலுக்காக ரூ. 32.43 இலட்சம் மாணியமாகவும், ரூ.53.20 இலட்சம் வங்கி கடனாகவும் வழங்கப்பட்டுள்ளது.

திருநெல்வேலி மாவட்டத்தில் களாமியால் பாதிக்கப்பட்ட ஊனமுற்றவர்கள் தொழில் செய்ய ரூ.10,000 மாணியத்துடன் ரூ.5,000, வங்கிக்கடனாகவும் மொத்தம் ரூ.15,000 வழங்கி இவர்களின் வாழ்வாதாரத்தை தமிழ்நாடு அரசு மேம்படுத்தி வருகிறது. மாவட்டத்தில் இதுவரை 412 ஊனமுற்ற நபர்களுக்கு பெட்டிக்கடை, மின்வலை பின்னூதல், பல சர்க்குகடை, தையல் கடை, போன்ற பல்வேறு தொழில்கள் தொடங்க வழிவகை செய்யப்பட்டுள்ளது. இதன் மூலம் தையல் கடை வைக்க கடனுதவி பெற்ற திரு.ராஜேஷ் தெரிவித்ததாவது-

திருநெல்வேலி மாவட்டம், இராதாபுரம் வட்டத்தில் தெ. கள்ளிகுளம் பஞ்சாயத்தில் அமைந்துள்ள ஆறுபுளி என்னும் சிற்றூரில் பிறந்தவன். என்னுடைய பெயர் ராஜேஷ், மயோபதி என்ற ஊனத்தால் பாதிக்கப்பட்டவன். என்னுடைய குடும்பம் மிகவும் ஏழ்மையானது. வாத நோயினால் பாதிக்கப்பட்டு என் தாய் வீட்டிலேயே உள்ளார். என் தந்தை கூடவேலை செய்து குடும்பத்தை காப்பாற்றி வருகிறார். என்னால் அதிக தூரம் நடந்து செல்ல முடியாது. இருந்தபோதிலும், சைக்கிள் ஒட்ட கற்றுக்கொண்டு சைக்கிள் ஓட்டுவேன். பேருந்து வசதி இல்லாத கிராமம் என்பதால், அதிகம் வளர்ச்சி அடையாத கிராமமாகவே உள்ளது. அருகாமையில் உள்ள கிராமங்களுக்கு நடந்தேதான் செல்ல வேண்டும். நான் பக்கத்தில் உள்ள கள்ளிகுளம் என்ற கிராமத்திற்கு சென்று தையல் வேலை செய்து நாள் ஒன்றுக்கு ரூ.60 வருமானம் கிடைத்தது. எனக்கு நீண்டநாள் ஆசை என்னவென்றால் ஒரு தையல் நிலையம் வைக்க வேண்டும் என்பதுதான். அதை நிறைவேற்றி தியதிவி கிடைக்காமல் கஷ்டப்பட்டேன்.



## கொடிச் செவ்வகற்கு ஊனம் இருக்கையால்

அந்த சமயத்தில்தான் இராதாபுரம், வள்ளியூர் ஊராட்சி ஒன்றியங்களில் களாமியால் பாதிக்கப்பட்டோர்க்கு தமிழக அரசின் களாமி அவசர கால உதவி திட்டத்தின் கீழ் ஊனமுற்றோருக்கு வாழ்வாதார உதவித்தொகை ரூ.10,000 மாணியாக வழங்குவதை கேள்விப்பட்டு, மாவட்ட களாமி திட்ட செயலாக்கப் பிரிவு, திருநெல்வேலியில் மாவட்ட ஊனமுற்றோர் மறுவாழ்வு மையம் மூலமாக, ஊனமுற்றோருக்கான நிதியுதவி பெற 2006ஆம் ஆண்டு நவம்பர் மாதம் விண்ணப்பித்தேன். விண்ணப்பித்த ஒரு மாத காலத்திற்குள் ரூ.10,000 கிடைத்தது. மாணியம் கிடைத்தவுடனேயே இரண்டு தையல் இயந்திரம் வாங்கிக்ளேன். ஒரு கடைசைய வாடகைக்கு எடுத்து ஒரு பெயரை வேலைக்கு அமர்த்தி ராஜேஷ் தையல் நிலையம் என்று பெயர் சூட்டி ஆரம்பித்துள்ளேன். தற்போது ஒரு நாளைக்கு ரூ.200 வருமானம் கிடைக்கிறது. ஒரு நபருக்கு வேலையும் கொடுத்து, நானும் அதிகப்படியாக ஈட்டுவதற்கு உதவிசெய்த தமிழக முதலமைச்சர் கலைஞர் அவர்களுக்கும், மாவட்ட ஆட்சித் தலைவருக்கும் எனது மனமார்ந்த நன்றியை தெரிவித்துக் கொள்கிறேன். தொழில் செய்ததற்கு உடல் ஊனம் ஒரு தடையல்ல என்பதை என்போன்ற உடல் ஊனமுற்றவர்கள் புரிந்துகொண்டு விடாமுயற்சியுடனும், தன்னம்பிக்கையுடனும் செயல்பட்டால் ஊனம் ஒரு தடையாக இருக்காது. என்னுடைய நீண்ட நாள் கனவு நிறைவேறியது. தற்போது, நான் மிகவும் சந்தோஷமாக இருக்கிறேன்.

உ.ல. இரவீந்திரன்,  
செய்தி மக்கள் தொடர்பு அலுவலர்,  
திருநெல்வேலி மாவட்டம்.



கோஷ்டங்கள்

# விக்கிரமத்தின் வேதாஸத்திற்கு சொல்லும் பதில்

தான் கேட்கிற  
3 கேள்விகளுக்கு  
சரியான பதில் இல்லாவிட்டாலும்  
உன் தலை வெடிச்சேரும்.

கோ-ஆப்லெக்ஸ்வ  
இருக்கிற பட்டு சேவைகள்  
எல்லாமே 3 பட்டு சிஹைன் சேர்த்து  
முதுக்கிய பட்டு டூசினாள் ஈதல்யப்படுகிறது.  
ஆனால் மற்ற இடங்களில்  
ஒரே துள்ளல் செய்யுறாங்க.  
ஆதலால் கோ-ஆப்லெக்ஸ்வ  
வாங்குகிற பட்டுப் புகைகள்  
அரிமாசைகளும், நல்லாவுல் உகையுக்கும்.

கோ-ஆப்லெக்ஸ்  
பட்டுப் புகைவகளுக்கு  
மற்ற கடைகளில் உள்ள  
பட்டுப் புகைவகளுக்கு  
வித்தியாசம் என்ன?

கோ-ஆப்லெக்ஸ்  
துணி வாங்குவதான்  
யாருக்கு சீசாபம்?

கோ-ஆப்லெக்ஸ்வ துணி  
வாங்கினா அந்தப்பணம் ரோடியா  
2 சிஹைன் செய்யுறா  
இருப்பாங்களுக்கு போய் சேரும்.

கோ-ஆப்லெக்ஸ்  
துணிகளின் தரத்திற்கு  
என்ன  
உத்தரவாதம்?

கோ-ஆப்லெக்ஸ் துணிகளின்  
அரிமே அடிநிலை உத்தரவாதம்.  
பட்டுக்கு சீக் மார்க், கைத்தறி  
துணிகளுக்கு கைத்தறி மார்க்  
மாண்புமிகு கடைக்கப்பெற்ற  
முதல் நிறுவனம்  
கோ-ஆப்லெக்ஸ் தான்.

பதில்  
விக்கிரமத்திற்கு



சிறப்பத் தள்ளுபடி  
30%

தலைமுறைகளாய் தொடருத் பந்தம் - கோ-ஆப்லெக்ஸ்

பாரதியார் பல்கலைக்கழகம்



வெள்ளி விழா (1982-2007)



பாரதியார் பல்கலைக்கழகம்

